


ଫେବୃଆରୀ ୨୦୧୯
ମୂଲ୍ୟ : ୨୫ ଟଙ୍କା

RNI No. : ODIODI/2015/64435
P.R. No. : CK(C)/96/2016-2018
www.pracheevoice.in

ବାସ୍ତବତାର ପରିସ୍ରାବଣ

ପ୍ରାଚୀ
PRACHEE





ମୁଖ୍ୟ ଉପଦେଷ୍ଟା
କବି ଜୟନ୍ତ ମହାପାତ୍ର



ପ୍ରାଚୀ ପତ୍ରିକାର ସମସ୍ତ ଲାଭାଂଶ
ବିଶ୍ୱ କଲ୍ୟାଣରେ ଖର୍ଚ୍ଚ କରାଯିବ

ବାସ୍ତବତାର ପରିପ୍ରକାଶ

ପ୍ରାଚୀ



ସମ୍ପାଦକ :
ଡ. ବିଭୁଦତ୍ତ ଶତ୍ରୀଘୋଷ

ଜୀବନର ପରିଭାଷା ହେଉଛି ସାହିତ୍ୟ, ସୃଜନଶୀଳତା ଓ ବାସ୍ତବତା ନଥିଲେ ସାହିତ୍ୟ ବା ସଂସ୍କୃତି ଉତ୍କର୍ଷ ଲାଭ କରିପାରେନା । ସାହିତ୍ୟର କ୍ରମ ବିବର୍ତ୍ତନ ଅଛି । ଏହି ବିବର୍ତ୍ତନ ଜୀବନର ପରିବର୍ତ୍ତନ ସହିତ ସଂଶ୍ଳିଷ୍ଟ । ସାହିତ୍ୟକୁ ବୁଝିବାକୁ ହେଲେ ଆବଶ୍ୟକତା ପଡେ ପ୍ରୟାସର । ପ୍ରୟାସ ହେଉଛି ଜାଣିବାର ବୁଝିବାର ପ୍ରକୃଷ୍ଟ ମାଧ୍ୟମ । ସତ୍ୟସ୍ପର୍ଶଭାବେ ମନଗହନରୁ ଭାସିଆସି ଲୋକମାନଙ୍କୁ ଟାଣିତ କରିପାରିଲେ ସାହିତ୍ୟ ସାର୍ଥକତା ପାଇଥାଏ । ସାହିତ୍ୟ ହେଉଛି ସମୁଦ୍ରପରି ଅପରିସୀମା ଓ ପରିବ୍ୟାପ୍ତ । ବିଭିନ୍ନ ରତ୍ନରେ ରତ୍ନଗର୍ଭା ମହାରଣ୍ୟ ପରି ସେ ଗନ୍ଧ, କବିତା, ନାଟକ, ପ୍ରବନ୍ଧ ରୂପକ ବୃକ୍ଷରାଜିରେ ପରିପୂର୍ଣ୍ଣ । ସ୍ରଷ୍ଟାର ଭାବ ଓ ଚେତନା ଉଭୟ ନିବିଡ଼ ଭାବରେ ଛନ୍ଦାଛନ୍ଦି ହୋଇ ରହିଥାନ୍ତି । ଉଭୟ ଜଗତରୁ ଉପାଦାନ ସଂଗ୍ରହ କରାଯାଏ । ଯାହାକେବଳ ଭୌତିକ ଜଗତରୁ ସଂଗ୍ରହ କରାଯାଇ ପାରେନା । ତା’ର ସୃଷ୍ଟି ସମୁଦ୍ରର ଢେଉଭଳି ଶତଛନ୍ଦ ଭରା ଜହୁଆ ଆକାଶ ଭଳି ସ୍ଥିର ଓ ପ୍ରାଞ୍ଜଳ । ଛାଇ ଯେପରି ବସ୍ତୁର ସ୍ଥିତିକୁ ସୂଚାଇ ଦିଏ, ସ୍ରଷ୍ଟାର ସୃଷ୍ଟି ସୂଚାଇ ଦିଏ ସମାଜର ବ୍ୟକ୍ତିର ମନ ଆଉ ଭାବନାର ସ୍ଥିତିକୁ । କେହି କେବେ ଜନ୍ମରୁ ସ୍ରଷ୍ଟା ହୋଇନଥାଏ । ସାଧନା ଓ ପ୍ରୟାସର ମହାମିଳନରେ ଜଣେ ସ୍ରଷ୍ଟା ସଫଳରୂପାୟିତ ହୋଇଥାଏ । ସୃଜନଶୀଳତାର ଦୃଢ଼ ପ୍ରାସାଦରେ ନିଜକୁ ହଜାଇ ସ୍ରଷ୍ଟା ସମାଜକୁ, ଦେଇଥାଏ ନୂତନ ସାହିତ୍ୟ, ଜୀବନର ସତ୍ୟ ଓ ବାସ୍ତବତାକୁ ସାହିତ୍ୟ କେବଳ ପ୍ରକାଶ କରେ ନାହିଁ, ଅଧିକନ୍ତୁ ଜୀବନକୁ ସତ୍ୟାଶ୍ରୟୀ ଓ ବାସ୍ତବ ବାଦୀ ହେବାକୁ ଶିକ୍ଷାଦିଏ ।

ମଣିଷର ହୃଦୟ ପ୍ରେମର ହୃଦୟ । ଯେତେବେଳେ ମାନବର ପ୍ରାଣସିନ୍ଧୁରେ ସୃଷ୍ଟିହୁଏ ସେବାର କଲ୍ଲୋଳ, ସେତେବେଳେ ମାନବର ହୃଦୟ ହୋଇଯାଏ ପ୍ରସାରିତ । ବିଶ୍ୱପ୍ରେମର ମନ୍ତ୍ରରେ ସେ ହୋଇଯାଏ ଅଭିମନ୍ବିତ । ଭୁଲିଯାଏ ନିଜ ଜୀବନର ମାୟା ଓ ମମତା । ଦାନ, ଦୁଃଖୀ, ରକ୍ଷୀ, ଦଳିତ ନିଷ୍ପେସିତ ଆର୍ତ୍ତଚିତ୍କାର ତା’ର ବ୍ୟଥାବିଧି ପ୍ରାଣରେ ସୃଷ୍ଟିକରେ ସେବାର କଲ୍ଲୋଳ । ମାନବ ହେଉଛି ଭଗବାନଙ୍କର ଅମୂଲ୍ୟ ସୃଷ୍ଟି । ପ୍ରକୃତିକୁ ଉପଭୋଗ କରିବାକୁ ସ୍ରଷ୍ଟା ସୃଷ୍ଟି କଲେ ମାନବ । ମାତ୍ର ନିଜର ସୁଖ ସୁବିଧା ନିମିତ୍ତ ମାନବ ପ୍ରକୃତିକୁ ଧୂସରିଧୂସ୍ର କଲା । ପ୍ରକୃତି ଏବେ ବିନାଶର ଦ୍ୱାରରେ । ଏହି ମାନବ ଓ ପ୍ରକୃତିର ରକ୍ଷା ନିମିତ୍ତ ଆମର ସଂସ୍ଥା ସଂକଳ୍ପ ବଦ୍ଧ ।

ଅନନ୍ତ ସମୟର ଉତ୍ଥାନ ପତନ ସହ ଜଡ଼ିତ ଆମ ପତ୍ରିକା ‘ପ୍ରାଚୀ’ ର ଚତୁର୍ଥ ବର୍ଷର ଏକାଦଶତମ ଅର୍ଦ୍ଧ ପ୍ରକାଶ ପାଇବାକୁ ଯାଉଛି । ପ୍ରାଚୀର ଅର୍ଥ ପୂର୍ବଦିଗ । ପୂର୍ବଦିଗର ଉଦ୍ଦିଷ୍ଟ ସୂର୍ଯ୍ୟ ପରି ‘ପ୍ରାଚୀ’ ଓଡ଼ିଆ ଭାଷା ସାହିତ୍ୟ ଆକାଶରେ ସୂର୍ଯ୍ୟ ରୂପେ ପ୍ରତିଭାତ ହେଉ ଏହାହିଁ ଆଶା ।

ନିଜର ବଳିଷ୍ଠ ଲେଖନୀ ମାଧ୍ୟମରେ ଓଡ଼ିଶାର ବାଣୀଭଣ୍ଡାର ବୀଣାକୁ ଝଙ୍କୁତ କରିଥିବା କିଛି ସ୍ରଷ୍ଟାଙ୍କ ରୁଚିମନ୍ତ ସୃଷ୍ଟିକୁ ନେଇ ‘ପ୍ରାଚୀ’ର ଜନ୍ମ, ବାର୍ତ୍ତାଭିଷେକରେ ଭୂଷିତ ଏହି ଶବ୍ଦ ସମ୍ରାଟମାନେ ଏକ ନୂତନ ଯୁଗର ଆହ୍ୱାନରେ ଶବ୍ଦ ଶଙ୍ଖର ଧ୍ୱନି ନାଦ କରିଛନ୍ତି ।

ସମଗ୍ର ଓଡ଼ିଶାବାସୀ ଭାଇ ଓ ଭଉଣୀମାନଙ୍କର ଶୁଭେଚ୍ଛା ଓ ଶୁଭକାମନାକୁ ନେଇ ‘ପ୍ରାଚୀ’ ସାରା ଓଡ଼ିଶାରେ ପାଠକୀୟ ଆଦୃତି ଲାଭକରିବ ବୋଲି ଆଶା ।

ସଂପାଦକ

ଓ ‘ପ୍ରାଚୀ’ର କଲମ ଧ୍ବ

ପ୍ରାଚୀ ଏକ ସଂସ୍କୃତି ଓ ସଂସ୍କାର । ଏହା ଏକ ପ୍ରବାହ ଓ ପରିବର୍ତ୍ତନର ମୂଳ ଉତ୍ସ । ପ୍ରାଚୀ ସମାଜର ଭାବବିନ୍ଦୁ । ଏହା ଏକ ଅନ୍ତଃସ୍ରୋତା ଫଳଗୁ । ପ୍ରାଚୀ ସୃଷ୍ଟିର ଜୀବନୀ ଶକ୍ତିକୁ ଯୁଗେ ଯୁଗେ ସଞ୍ଜୀବିତ କରିଆସିଛି । ଏହା ଜନନୀ ରୂପେ କଲ୍ୟାଣମୟୀ, ମମତାମୟୀ ପୁଣି କରୁଣା , ଆଶୀର୍ବାଦ, ତ୍ୟାଗର କଲ୍ୟାଣମୟ ଅଭିବ୍ୟକ୍ତି । ପ୍ରାଚୀ ଏକ ସୁନ୍ଦର, କୋମଳ, ସରଳ, ପବିତ୍ର, ଶାନ୍ତ, ଧୀର, ସ୍ଥିର, ଭଦ୍ର, ନମ୍ର ଓ ଚିତ୍ତଆହ୍ଲାଦଦାୟୀ ନାମଟିଏ । ଏହା ଏକ ଚିନ୍ତାମୟ ସତ୍ତା । ଏହା ପ୍ରାଚ୍ୟ ସଂସ୍କୃତିର ଅତିହୀନ ବିମଣ୍ଡିତ ବାତ୍ସଲ୍ୟ । ଏହା ଜୀବନ୍ତ ଓ ଜୀବନଦାୟୀ ଜୀବନବୋଧ । ପ୍ରାଚୀର ପରମ ଓ ଚରମ ସାର୍ଥକତା ହେଉଛି ଆଦର୍ଶ ଓ ସମାଜର କଲ୍ୟାଣ ସାଧନ । ପ୍ରାଚୀର ଏକ ଲୋଭନୀୟ, କମନୀୟ ଓ ମଧୁର ରୂପ ପ୍ରକଟିତ ହୁଏ ତା’ର ସ୍ୱର୍ଗୀୟ ପ୍ରେମରେ । ତା’ର ପ୍ରେମ ଓ ମମତାରେ ସାମାଜିକ ଜୀବନ ଭଗବତ୍ ଆଶୀର୍ବାଦ ଯୁକ୍ତ । ସେ ପୁଣି ସ୍ନେହମୟୀ ଓ ସମାଜର ହୃଦୟିଣୀ । ଆମ ସମାଜ ଓ ସଭ୍ୟତାର ଆଦ୍ୟ ଉନ୍ନେଷ କାଳରୁ ପ୍ରାଚୀର ରହିଛି ଗୁରୁପୂର୍ଣ୍ଣ ଭୂମିକା । ସମାଜରୁ କୁସଂସ୍କାରକୁ ଦୂରକରି ସମାଜର କଲ୍ୟାଣ କରିବା ପ୍ରାଚୀର ଧର୍ମ । ତେଣୁ ‘ପ୍ରାଚୀ’ ର ସୃଷ୍ଟି ସମାଜରେ ଅବହେଳିତମାନଙ୍କ ପାଇଁ ସ୍ୱର ଉତ୍ତଳନ କରିବା । ପ୍ରାଚୀ ପତ୍ରିକାଟି କଥା କହିପାରୁନଥିବା ମାନବ ଓ ମାନବୋତ୍ତରମାନଙ୍କ ପାଇଁ ଏକ ଆଶାର କିରଣ ସୃଷ୍ଟି କରିବ, ଏଥିରେ ସନ୍ଦେହ ନାହିଁ । ବାସ୍ତବତାକୁ ଗନ୍ତ ଆକାରରେ ପରିପ୍ରକାଶ କରିବା ଆମର ମୂଳ ଲକ୍ଷ୍ୟ । ଗୋଟିଏ ବାସ୍ତବ ଚରିତ୍ରର ହୃଦୟ ଆବେଗକୁ ନେଇ ସମାଜରେ ସଚେତନତା ସୃଷ୍ଟି କରି ସମାଜକୁ ସୁସ୍ଥ, ସବଳ କରିବାର ଲକ୍ଷ୍ୟନେଇ ପ୍ରାଚୀ ଆଗେଇ ଚାଲିଛି । ପ୍ରାଚୀର ଆତ୍ମାରେ ୧୨ଟି ସନ୍ଦେହନଶୀଳ ହୃଦୟୋଲ୍ଲାସ ରହିଛି ।

- ☐ ମୁଁ ଗାଁ ମୁଣ୍ଡ ବୁଢ଼ା ବରଗଛ କହୁଛି । ମୁଁ ଜନ୍ମରୁ ମଣିଷର ସେବାରେ ଅଛି । କିନ୍ତୁ ଆଜି ମନୁଷ୍ୟ ତା’ର ସୁବିଧା ପାଇଁ ମୋ ବାର୍ଦ୍ଧକ୍ୟରେ ମୋ ସାଙ୍ଗରେ ନରହି, ମତେ କାଟି ତାର ଗର୍ବକୁ ଚରିତାର୍ଥ କରୁଛି ।
- ☐ ମୁଁ ଲତାଟିଏ ହେଲେ ବି, ମୋ ପତ୍ରରେ ଥିବା ଗୁଣରେ ଅନେକ ଉପକୃତ ହୋଇଥାନ୍ତି ଏବଂ ମୋ ଫଳକୁ ଖାଦ୍ୟ ରୂପେ ବ୍ୟବହାର କରାଯାଏ କିନ୍ତୁ ଆଜି ମୁଁ ଅବହେଳିତ କାରଣ, ମତେ ବଞ୍ଚେଇବା ପାଇଁ
- ☐ ମୁଁ ମହାନଦୀ, ମୋ ବକ୍ଷରେ ଅନେକ ପରିମାଣରେ ଜଳ ଅଛି । ସୃଷ୍ଟିର ଆରମ୍ଭରେ ଜଳର ଆବଶ୍ୟକତା ରହି ଆସିଛି । ମୋ ଜଳରେ ସଂସାରର ଆରମ୍ଭ ହେଇଥାଏ କିନ୍ତୁ ସେ ଜଳକୁ ବିଷାକ୍ତ କରି
- ☐ ମୁଁ ମଳୟ ପବନ କହୁଛି । ସକାଳୁ ସକାଳୁ ମୋର ପ୍ରବାହରେ ପୃଥିବୀ ଉପରେ ଶାନ୍ତି ପ୍ରତିଷ୍ଠା ହେଇଥାଏ । କିନ୍ତୁ ପ୍ରଦୂଷଣ ଆଜି ମତେ
- ☐ ମୁଁ ବୁଢ଼ା ବଳଦ କହୁଛି, ଆମ ପରିବାରର ପୀଢ଼ି ପରେ ପୀଢ଼ି ମଣିଷ ସେବାରେ ଲାଗିଥାନ୍ତି । ମୋ ପରି ଅନେକ ଜୀବଜନ୍ତୁ ଏହି ଦୁନିଆରେ ଅଛନ୍ତି । ସେମାନେ ପ୍ରକୃତିରେ ସ୍ଥିରତା ରକ୍ଷା କରିଥାନ୍ତି କିନ୍ତୁ ଦିନକୁ ଦିନ ବହୁତ ଜୀବ ପ୍ରାୟ ବିଲୁପ୍ତ, ବୁଝି ପାରେନା.....
- ☐ ମୁଁ ଗୋଟିଏ ଟିକି ଚଢ଼େଇ, ସକାଳୁ, ସକାଳୁ ମୋ ଚୈଁ ଚୈଁ ଶବ୍ଦରେ ପ୍ରକୃତି ମାତା ଆଖି ଖୋଲିଥାଏ । ଆଜି ପରିବେଶ ପ୍ରଦୂଷଣ ପାଇଁ ଆମ ଜାତିର ଅନେକ ପକ୍ଷୀ ପ୍ରାୟ ବିଲୁପ୍ତ, ଏଥିପାଇଁ ଦାୟୀ କିଏ ? ମୋ ଛୋଟ ମୁଣ୍ଡରେ ଏହାର କଳନା କରିପାରେନା
- ☐ ମୁଁ ମନି ପୋଇଲି । ମୁଁ ଗୋଟିଏ ମଣିଷ, ମୋର ଗୋଟିଏ ନାଁ ଅଛି କିନ୍ତୁ, ମୋ ନାଁ ପରେ ମୋ ସାଙ୍ଗିଆ ପୋଇଲି ଡକା ହୁଏ । ପେଟ ପାଇଁ କାମକରେ କିନ୍ତୁ ବୁଝି ପାରେନା, ଏତେ କାମ କରିସାରିଲା ପରେ ମଧ୍ୟ ମୋ ଉପରେ ଅତ୍ୟାଚାର ହୁଏ କାହିଁକି
- ☐ ମୋ ନାମ ମକରା ପାଗଳ । ‘ପାଗଳ’ ଶବ୍ଦଟି ମୋର ପିତୃଦତ୍ତ ନୁହେଁ, ସମାଜ ମତେ କାହିଁକି କେଜାଣି ଏହି ପାଗଳ ଶବ୍ଦଟି ଲଦି ଦେଇ ମତେ ଅଶନିଃଶ୍ୱାସୀ କରିଦେଇଛି । ମୁଁ ଜାଣେନା
- ☐ ମୁଁ ଛୋଟା ହେଲେ ମଧ୍ୟ ମୁଁ ତ ମୋର ସବୁକାମ ଠିକ୍ ଠିକ୍ କରୁଛି । ତା ହେଲେ, ମତେ ସମାଜର ଗୋଡ଼ାଥିବା ଲୋକମାନେ କାହିଁକି ନ୍ୟୁନ ଦୃଷ୍ଟିରେ ଦେଖନ୍ତି, ଏହାର କାରଣ କ’ଣ ହୋଇ
- ☐ ବିଧାତାର ବିଧାନ ସାମୀ ଚାଲିଗଲା, ମୁଁ ବିଧବା ହେଲି, ଏଥିପାଇଁ ମୁଁ ହେଲି ଦାୟୀ, ସମାଜରେ ମୁଁ ତାହାଣୀ, ଘରେ ବାହାରେ ଖାଲି ଛି, ଛି, ଆଉ କେତେ ଦିନ
- ☐ ମୁଁ ପରା ଚୁଇଁ, ଆମ ବାବୁଘରେ ସମସ୍ତଙ୍କର ଆପଣାର, ଟିକେ ଭୁଲ୍ କଲେ , କଥା ବଡ଼ ହୁଏ । ଛୋଟ ଠାରୁ ବଡ଼ ପର୍ଯ୍ୟନ୍ତ ସମସ୍ତେ ପଚାରେନ୍ତି ଏବଂ କୈଫିୟତ ମାଗନ୍ତି, ଟିକେ ଭୁଲ୍ ପାଇଁ ଏତେ କଥା
- ☐ ମୁଁ ଦିନହୀନ ଗୋବିନ୍ଦ, ମୋର ଦାଣ୍ଡରୁ ଆଣିଲେ ହାଣ୍ଡିରେ ପଡ଼େ । ମାଗିବା ବ୍ୟତୀତ ମୋର ଅନ୍ୟଉପାୟ ନାହିଁ । ଘରେ ପୁଣି ରୋଗିଣୀ ମା’, ଅନ୍ୟଲୋକଙ୍କର ବଳକା ଖାଇ ଖାଇ ମୋ ପେଟ ଚାଖଣ୍ଡଟା ପୁରଣ କରିଥାଏ । ସେଥିପାଇଁ ମତେ ସମସ୍ତେ ହାଁଉଆ ବୋଲି ଡାକି ଥାନ୍ତି । ଭାରି ଇଚ୍ଛା ହୁଏ ପେଟଭରି ଖୁରି, ଆରିଶା ଖାଇବା ପାଇଁ ଅପେକ୍ଷାକରେ ସମୟକୁ, ସମୟ ଆସିବ

ବାସ୍ତବତାର ପରିପ୍ରକାଶ

ପ୍ରାଚୀ

Vol.-4, February 2019, Issue No. XI

RNI No. : ODIODI/2015/64435

P.R. No. : CK(C)/96/2016-2018

ପ୍ରାଚୀ ପରିବାର :

ଉପଦେଷ୍ଟା :

କୃଷ୍ଣ ପ୍ରସାଦ ଦାସ

ସମ୍ପାଦକ :

ଡ. ବିଭୁଦତ୍ତ ଖଣ୍ଡାୟତରାୟ

ସମ୍ପାଦନା ସହଯୋଗୀ :

ପ୍ରାଚୀ ପ୍ରଯୁକ୍ତା

ସହ ସମ୍ପାଦକ :

ଡ. ନିରୋଦ କୁମାର ମହା

ବନଲତା ସିଂହ

ଡକ୍ଟର ବିଦ୍ୟୁତପ୍ରଭା ମିଶ୍ର

ପରିଚାଳନା ସମ୍ପାଦିକା :

ପ୍ରଞ୍ଜା ପରିମିତା

ଉପସ୍ଥାପନା :

ମମତା ଖଣ୍ଡାୟତରାୟ

ତିରିପି :

ମନୋଜ କୁମାର ଦାସ

ପ୍ରଚ୍ଛଦ ଓ ଅକ୍ଷରସଜ୍ଜା :

ବିଭୁପ୍ରସାଦ ନାୟକ

ଅଳଙ୍କରଣ :

ବିଜୟ କୁମାର ସାହୁ

ବିଜ୍ଞାପନ ଅଧିକାରୀ :

ରାମଚନ୍ଦ୍ର ବିଶ୍ୱାଳ

ବିତରଣ ଅଧିକାରୀ :

ପ୍ରଦୀପ୍ତ କୁମାର ପାଢ଼ୀ

ମୁଦ୍ରଣ :

ଲକ୍ଷ୍ମୀ ଅପ୍ରେସେସ୍ ପ୍ରେସ୍

ନୂଆବଜାର, କଟକ - ୪

ପ୍ରାଚୀ ସାହିତ୍ୟ ସମାଜ

ସଭାପତି :

ଡ. ଆର୍ଯ୍ୟ କୁମାର ହର୍ଷବର୍ଦ୍ଧନ

ପ୍ରାଚୀ ସାହିତ୍ୟ ସମାଜର ସଭ୍ୟ ହେବା ପାଇଁ

www.pracheevoice.in ରେ

ଲଗ୍‌ଇନ୍ କରନ୍ତୁ ।

Declaration

Edited, Published & Owned by :
Dr. Bibhudatta Khandayatray

Niladri Vihar, Cuttack - 4

E-mail :

pracheepatrika@rediffmail.com

Web Site :

www.pracheevoice.in

ଏକ ସଂଖ୍ୟାରେ...

ଓଡ଼ିଆ କାବ୍ୟ, କବିତାରେ ପାନ

ଅଧ୍ୟାପକ ପବିତ୍ର ମୋହନ ବାରିକ ୭

ସେ ଦିନ

ସୁଜାତା ସାହୁ ୧୩

ଅମଣିଷ

ସୁଧାଂଶୁ ଶେଖର ଦ୍ୱିବେଦୀ ୧୫

ଅଭିଶପ୍ତ ଜୀବନ

ଶାସ୍ୱତୀ ସାମଲ ୧୮

ଗାଁ ମାଷ୍ଟର

ଲିଳାମତୀ ମହାପାତ୍ର ୨୧

ଏମିତି ଏକ ବିବାହ

ଦେବାଶିଷ ମିଶ୍ର ୨୪

କାଳିକି ଯିବା

ବିଷ୍ଣୁପଦ ମିଶ୍ର ୨୮

ଯୌନ ଶିକ୍ଷାର ଆବଶ୍ୟକତା

ନିଶିକାନ୍ତ ପାଢୀ ୩୦

ଶିଶୁସାହିତ୍ୟିକ ଓ ଶୀତରତ୍ନର କବିତା

ଶ୍ରୀ କୁଞ୍ଜ ବିହାରୀ ସାହୁ ୩୩

ରିକ୍ଟାବାଲା

ପ୍ରଶାନ୍ତ କୁମାର ନାଥ ୪୦

ଅଗ୍ନିପଥ

ଗୀତାଞ୍ଜଳି ନାୟକ ୪୨



PRACHEE MONTHLY ADVT. TARIFF

Back Cover (Colour)

Rs. 20,000/-

2nd Inner Cover (Colour)

Rs. 10,000/-

3rd Inner Cover (Colour)

Rs. 10,000/-

Ordinary Colour Page

Rs. 5000/-

Black & White (News Print)

Full Page : Rs. 3,000/-

Half Page : Rs. 1500/-

Quarter page:Rs. 500/-

**For Space booking
please contact
The Advertising
Manager**

Niladri Vihar, Naya
Bazar, Cuttack - 4
Mobile / Whatsapp :
8895707011

ପ୍ରାଚୀର ନିୟମାବଳୀ

- “ପ୍ରାଚୀ” ଏକ ମାସିକ ଗନ୍ତ ପତ୍ରିକା । ଏହି ପତ୍ରିକାରେ ବାସ୍ତବ ଚରିତ୍ରକୁ ନେଇ ଗନ୍ତ ମାଧ୍ୟମରେ ପରିପ୍ରକାଶ କରାଯାଇଥାଏ । ସମାଜର ଦଳିତ ଓ ଅବହେଳିତମାନଙ୍କ ପାଇଁ ସର ଉଠେଇବା ଏହି ପତ୍ରିକାଟିର ଲକ୍ଷ୍ୟ । ଏହି ପତ୍ରିକାଟିରେ କେବଳ ମାତ୍ର ଗନ୍ତ ପ୍ରକାଶ କରାଯାଇଥାଏ ।
- ପ୍ରାଚୀ ନୂତନ ଲେଖକ ଲେଖିକାମାନଙ୍କୁ ଅଗ୍ରାଧିକାର ଦେଇଥାଏ । ଲେଖାରେ ଯଦି ସମାଜ ପ୍ରତି କୌଣସି ବାର୍ତ୍ତା ଥାଏ ତାହା ଏଥିରେ ପ୍ରକାଶ ପାଇବ । ଲେଖକଲେଖିକାମାନେ ‘ପ୍ରାଚୀ’ରେ ପ୍ରକାଶ ପାଇଁ ସେମାନଙ୍କ ହାତଲେଖା ବା କମ୍ପ୍ୟୁଟର ପ୍ରସ୍ତୁତ ପାଣ୍ଡୁଲିପି ପଠାଇବେ ।
- ଲେଖାଟି କୌଣସି ଆକ୍ଷେପ ମୂଳକ ଏବଂ ଉଦ୍ଦେଶ୍ୟ ପ୍ରଶୋଦିତ ନହେବା ଆବଶ୍ୟକ । ଲେଖାଟି ପ୍ରକାଶ କରିବା ସମ୍ପାଦନା ମଣ୍ଡଳୀ ଉପରେ ନିର୍ଭର କରିଥାଏ । ଲେଖାଟି ପ୍ରକାଶ ପାଇବା ପରେ ତାକ ଯୋଗେ ଲେଖକ ଲେଖିକାଙ୍କୁ ଜଣାଇ ଦିଆଯିବ ।
- ପ୍ରାଚୀକୁ ପଠାଇଥିବା ଲେଖାଗୁଡ଼ିକୁ ଫେରାଇବାର କୌଣସି ସୁବିଧା ନାହିଁ । ତେଣୁ ଲେଖକ ଲେଖିକାମାନେ ନିଜର ପାଖରେ ନିଜ ପାଣ୍ଡୁଲିପିର ନକଲଟିଏ ରଖିବା ଆବଶ୍ୟକ । ଲେଖକ ଲେଖିକାମାନେ ନିଜ ଲେଖା ସହ ଗୋଟିଏ ରଞ୍ଜିନ୍ ପାସ୍‌ପୋର୍ଟ ଫଟୋ ପଠାଇବାକୁ ଅନୁରୋଧ ଏବଂ ଏକମାସ ପୂର୍ବରୁ ଲେଖାଟି ପହଞ୍ଚିବା ଜରୁରୀ । ଏହି ପତ୍ରିକାଟି ସମାଜର ନିଶ୍ଚେଷିତ ଚରିତ୍ରମାନଙ୍କର କାହାଣୀକୁ ନେଇ ଗଢ଼ିଉଠୁଥିବାରୁ ଆପଣଙ୍କ ଲେଖାଟି ସେମାନଙ୍କ ପାଇଁ ଉତ୍ସର୍ଗୀକୃତ କରାନ୍ତୁ ।
- କୌଣସି ଲେଖା ସମ୍ପର୍କରେ ଅନୁସନ୍ଧାନ ତାକ ଯୋଗେ ଯୋଗାଯୋଗ କରାଯିବ । ପ୍ରାଚୀ ପାଇଁ ପଠାଇଥିବା ଲେଖା ଗୁଡ଼ିକ ଏଇ ଠିକଣାରେ ପଠାଇବେ, ସମ୍ପାଦକ, ପ୍ରାଚୀ, ନିଳାଦ୍ରୀ ବିହାର, ନୂଆ ବଜାର, କଟକ, ଓଡ଼ିଶା, ପିନ୍ - ୭୫୩୦୦୪ କିମ୍ବା ପାଠକପାଠିକା ମାନେ pracheepatrika@rediffmail.com ଯୋଗେ ସମ୍ପର୍କ ସ୍ଥାପନ କରିପାରିବେ ।

ଆପଣ “ପ୍ରାଚୀ” ପତ୍ରିକାର ବାର୍ଷିକ ଗ୍ରାହକ ହେବାକୁ ଚାହୁଁଛନ୍ତି !!!

କୁପନ୍‌ଟିକୁ କାଟି ଆମ ନିକଟକୁ ପଠାନ୍ତୁ



ଶ୍ରୀମତୀ/ଶ୍ରୀ

ଠିକଣା ପିନ୍‌କୋଡ୍

ମୋବାଇଲ୍ ନମ୍ବର ଇ-ମେଲ୍

ଏଥିସହିତ ମୁଁ ୨୫୦ଟଙ୍କା ପଠାଉଛି । (ବ୍ୟାଙ୍କ ଡ୍ରାଫ୍ଟ୍)

ଚେକ୍ ନମ୍ବର..... ତାରିଖ.....

ବ୍ୟାଙ୍କ..... ସ୍ଥାନ.....

ତାରିଖ..... ଦସ୍ତଖତ.....

ବାସ୍ତବତାର ପରିପ୍ରକାଶ “ପ୍ରାଚୀ”

ନିଳାଦ୍ରୀ ବିହାର, ନୂଆ ବଜାର, କଟକ-୪, ମୋବାଇଲ୍/ ହ୍ୱାଟ୍ସଆପ୍ ନଂ : ୮୮୯୫୭୦୭୦୧୧

E-mail : pracheepatrika@rediffmail.com, Web. : www.pracheevoice.in

ଓଡ଼ିଆ କାବ୍ୟ, କବିତାରେ ପାନ

• ଅଧ୍ୟାପକ ପବିତ୍ର ମୋହନ ବାରିକ

ପାନ ଓଡ଼ିଆ ସଂସ୍କୃତିର ପ୍ରତୀକ । ଆମ ଐତିହ୍ୟ ଓଷା, ବ୍ରତ, ଉପାସନା, ବିବାହ, ଧର୍ମ, ଓ ମାଙ୍ଗଳିକ କାର୍ଯ୍ୟରେ ପାନ ଅପରିହାର୍ଯ୍ୟ । ଆମ ସାମାଜିକ ଜୀବନୀ ଓ ଚଳଣୀ ଜମିଦାରଙ୍କ ଠାରୁ ଆରମ୍ଭ କରି ଦରିଦ୍ର ଭିକାରୀ ପର୍ଯ୍ୟନ୍ତ ସମସ୍ତଙ୍କର ନିକଟରେ ପାନ ଅତି ପ୍ରିୟ । ଜାତି, ଧର୍ମ, ବର୍ଣ୍ଣ, ବୟସ ନିର୍ବିଶେଷରେ ପାନ ସମସ୍ତଙ୍କ ନିକଟରେ ଆଦର ଓ ଶ୍ରଦ୍ଧାଲାଭ କରିବାରେ ସମର୍ଥ ହୋଇଛି । ବିଖ୍ୟାତ ମହାନଗରୀ ଠାରୁ ଆରମ୍ଭ କରି ଅଖ୍ୟାତ ପଲ୍ଲୀ ପର୍ଯ୍ୟନ୍ତ ସର୍ବତ୍ର ପାନ ଦୋକାନର ସମାରୋହ । ହାଟ, ବଜାର, ମେଳା, ଉତ୍ସବ, ଆତ୍ମୀୟସ୍ମୃତନଙ୍କ ଘରେ ପାନର ପସରା । କାହାଣୀ, କିମ୍ବଦନ୍ତୀ, ରଜଦୋଳି ଗୀତ, କାନ୍ଦଣା ଗୀତ, ଶଗଡ଼ିଆ ଗୀତ, ହଳିଆ ଗୀତ, ସବାରୀ ଗୀତରେ ପାନର ମହାତ୍ମ୍ୟ ହୃଦୟସ୍ପର୍ଶୀ ଓ ମନୋଜ୍ଞ । ଦରଦି କବିମାନଙ୍କର କାବ୍ୟ, କବିତାରେ ପାନର ପ୍ରାଧାନ୍ୟ ମନୋଜ୍ଞ ଶୈଳିରେ ରଚିତ ହୋଇଅଛି । ଅତୀତସମୟରୁ ବର୍ତ୍ତମାନ ପର୍ଯ୍ୟନ୍ତ ସୁଦୀର୍ଘ ପଥ ଅତିକ୍ରମ କରିଥିଲେ ମଧ୍ୟ ପାନର ମୌଳିକ ସଂଜ୍ଞା ଅପରିବର୍ତ୍ତିତ ରହିଛି । ପାନ, ଗୁଆ, ରୁନ ଖଇର ଗୁଣ୍ଡି ଓ ଅନ୍ୟାନ୍ୟ ମସଲାରେ ମିଶ୍ରଣରେ ପାନଖିଲ ପ୍ରସ୍ତୁତ କରାଯାଏ । ପାନଖିଲର ମୃଦୁ ତଥା ମୌଳିକ ଉପାଦାନ ପାନପତ୍ର । ପାନ ବିଭିନ୍ନ ଅଞ୍ଚଳରେ ଭିନ୍ନ ଭିନ୍ନ ନାମକରଣରେ ବିଭକ୍ତ ଯଥା ଓଡ଼ିଶା ପାନ, ବଙ୍ଗଳା ପାନ, ଦକ୍ଷିଣୀ ପାନ, ଛତି ପାନ, ମିଠାପାନ, ମାଘାପାନ, କୁଜଙ୍ଗୀପାନ ଓ ନିଆଳି ପାନ ଇତ୍ୟାଦି । ଓଡ଼ିଆ ଭାଷାରେ ଅତି ପରିଚିତ “ପାନ”ର ଅନ୍ୟନାମ ତାମୁଳ,

ନାଗବଲ୍ଲୀ ଇତ୍ୟାଦି ଅଟେ । ପାନ ଲତା ଆକାରରେ ଥିବାରୁ “ବଲ୍ଲୀ” ଭାବରେ ମଧ୍ୟ ପରିଚିତ । ସଂସ୍କୃତରେ ପାନର ତିନିଟି ସୁନ୍ଦର ନାମ ରହିଛି । ସେମାନେ “ତମ୍ବୁଳ ବଲ୍ଲୀ”, “ତମ୍ବୁଳା” ଓ “ନାଗ ବଲ୍ଲୀ” । ପୌରାଣିକ ମତାନୁସାରେ ନାଗଲୋକରୁ ଏହି ଲତା ଆସିଥିବାରୁ ଏହା “ନାଗ ବଲ୍ଲୀ” ନାମରେ ନାମିତ ଥିବାର ଜଣାଯାଏ । ରାଜ ଶେଖର ସୁରାଜ ପ୍ରବନ୍ଧ କୋଷ, ରାମାୟଣ, ମହାଭାରତ, ବୌଦ୍ଧ ଓ ଜୈନ ଗ୍ରନ୍ଥମାନଙ୍କରେ “ନାଗ ବଲ୍ଲୀ”ର ବର୍ଣ୍ଣନା ଦେଖିବାକୁ ମିଳେ । ବୃହତ ସଂହିତା, ବିଶ୍ୱକୋଷ ଅମର କୋଷ, ମେଦିନୀ କୋଷ ଇତ୍ୟାଦି ପ୍ରାଚୀନ ଗ୍ରନ୍ଥ ମାନଙ୍କରେ ତାମୁଳ ସମ୍ପର୍କରେ ସୂଚନା ମିଳେ । ସଂସ୍କୃତ ଭାଷାରେ ପାନକୁ ମଧ୍ୟ ପର୍ଣ୍ଣଲତା, ସପ୍ତ ଲତା, ମୃଖ ଭୂଷଣ ଇତ୍ୟାଦି କୁହାଯାଏ । ପାନକୁ ହିନ୍ଦୀରେ ନାଗରବେଲପାନ, ବଙ୍ଗଳାରେ ପାନ, ମରାଠୀରେ ନାଗବେଲ, ଗୁଜୁରାଟିରେ ନଗରୀ ବେଲ୍ୟ, ତେଲୁଗୁରେ ତାମଳପାକୁ, ତାମିଲିରେ ବେଜିଲୀ, ଆରବୀରେ କାନ, ଇଂରାଜୀରେ ବିଟଲ ଲିଫ୍ କୁହାଯାଏ । ସମଗ୍ର ଦକ୍ଷିଣପୂର୍ବ ଏସିଆରେ ବହୁ ପ୍ରାଚୀନ କାଳରୁ ପାନର ବ୍ୟବହାର ଓ ପାନଚାଷ କରାଯାଇ ଆସୁଅଛି । ଦକ୍ଷିଣ ଓ ଦକ୍ଷିଣ-ପୂର୍ବ ଏସିଆ ବିଶେଷ କରି ପାନ ଉତ୍ପାଦନର ପ୍ରଥମ କ୍ଷେତ୍ର ଥିଲା । ଗବେଷକ ମାନଙ୍କ ମତରେ ୨୫୦୦ବର୍ଷ ପୂର୍ବେ ମାଲେସିଆରେ ପାନ ଚାଷ ହେଉଥିବାର ଜଣାଯାଏ । ପାକିସ୍ତାନରୁ ପାପୁଆ ନିଉଗିନିଆ ପର୍ଯ୍ୟନ୍ତ ପାନ ଚାଷ କରାଯାଉଥିବା ବେଳେ ଭାରତ ଓ ଶ୍ରୀଲଙ୍କାରେ ଧର୍ମ, ସଂସ୍କୃତି ଅତିଥିମାନଙ୍କୁ ପାନ ଦେଇ

ସକାର କରିବା ଆମ ପରମ୍ପରାର ଏକ ପ୍ରାଚୀନ ପ୍ରଥା । ଭୋଜିଭାତ ଓ ଉତ୍ସବ ମାନଙ୍କରେ ଦିଆଯାଏ । ପୂର୍ବେ ଅଧିକାଂଶ ଘରେ ପାନତାଲା ଥିଲା ଏବଂ ପ୍ରାୟ ଲୋକେ ପାନ ବଟୁଆ ବ୍ୟବହାର କରୁଥିଲେ । ପ୍ରାଚୀନ ସମୟରୁ ଓଡ଼ିଶା, ପଶ୍ଚିମ ବଙ୍ଗ ଓ ମହାରାଷ୍ଟ୍ର ଇତ୍ୟାଦି ପ୍ରଦେଶରେ ପ୍ରଚୁର ପାନ ଚାଷ ହେଉଥିବାର ଜଣାଯାଏ । ଭାରତ, ପାକିସ୍ତାନ, ନେପାଳ, ଶ୍ରୀଲଙ୍କା, ମାଲେସିଆ ଓ ଇଣ୍ଡୋନେସିଆ ପ୍ରଭୃତି ଦେଶରେ ପାନର ବ୍ୟାପକ ପ୍ରଚଳନ ହେଉ ଥିବାର ଦେଖାଯାଏ । ପାନର ଔଷଧୀୟ ଗୁଣ ସର୍ବଜନରେ ପ୍ରଖ୍ୟାପିତ । ଆୟୁର୍ବେଦ ଶାସ୍ତ୍ର ଅନୁଯାୟୀ ଅମ୍ଳ, ତିକ୍ତ, ଉଦ୍ଭେଜକ, ଲବଣାକ୍ତ, ଦରଜ, ବାତ, କୃମି ଓ ଦୁର୍ଗନ୍ଧ ଇତ୍ୟାଦି ଦୂର କରିଥାଏ । ପାନ ରସ ଓ ମହୁକୁ ମିଶ୍ରଣ କରି ସେବନ କଲେ ଥଣ୍ଡା ଓ ଶର୍ଚ୍ଚ ଦୂର କରିଥାଏ । ଅଗ୍ନିମାଦ୍ୟ ହେତୁ ହେଉଥିବା ଯନ୍ତ୍ରଣାକୁ ପାନପତ୍ର ଦୂର କରିଥାଏ । ପାନରେ ରହିଛି ଅନେକ ଔଷଧୀୟ ଗୁଣ । ଆୟୁର୍ବେଦର ଅନେକ ଔଷଧରେ ଅନେକ ପାନ ବ୍ୟବହୃତ ହୋଇଥାଏ । ଗୁପ୍ତଯୁଗର ସୁପ୍ରସିଦ୍ଧ ଚିକିତ୍ସକ ସୁଶୃତ ପାନକୁ ବଳ ବର୍ଦ୍ଧକ ଔଷଧି ବୋଲି କହିଛନ୍ତି । ଏହା ବିଶେଷ କରି ବାୟୁନାଶ, କୃମିନାଶକ ଓ ମୁଖ ଦୁର୍ଗନ୍ଧ ଦୂର କରିଥାଏ । ବିଶେଷକରି ଏସିଆ ମହାଦେଶରେ ଏହାର ପତ୍ର ଓ ଚେରକୁ ଔଷଧ ଭାବେ ବ୍ୟବହାର କରାଯାଏ । ବୃହତ୍ ସଂହିତାରେ ଉଲ୍ଲେଖ ଅଛି ତାମ୍ବୁଳ ବା ପାନ ସେବନ ଦ୍ଵାରା ମନୁଷ୍ୟ ହୃଦୟରେ ପ୍ରେମ ଓ ଭଲ ପାଇବାର ଭାବ ଉଦ୍ଭବ ହୋଇଥାଏ । ଏହା ବ୍ୟତିତ ବୃହତ୍ ସଂହିତାରେବର୍ଣ୍ଣିତ ଅଛି ପାନକାରୀର ସୌନ୍ଦର୍ଯ୍ୟ ବୃଦ୍ଧିକରେ । ବ୍ୟକ୍ତିତ୍ଵକୁ ଆକର୍ଷଣୀୟ କରେ, ମୁଖ ଗହ୍ଵରକୁ ସୁବାସିତ ରଖେ । ଶରୀରକୁ ଉର୍ଜା ବା ଶକ୍ତି ପ୍ରଦାନ ପୂର୍ବକ ନିରୋଗ ରଖୁଥାଏ । କାଳିଦାସଙ୍କ ରଚିତ ପ୍ରସିଦ୍ଧ କାବ୍ୟ ‘ରତୁ

ସଂହାର’ରେ ଶୀତଦିନେ ପାନର ଆଦର ଅଧିକ ଥିବାର ଉଲ୍ଲେଖ କରିଛନ୍ତି । ଶୀତଦିନେ ଯେଉଁ ସାତଟି ପଦାର୍ଥ ଅଧିକ ଆଦର ଲାଭ କରିଥାଏ, ସେମାନଙ୍କ ମଧ୍ୟରେ ପାନ ଅନ୍ୟତମ । ଏକଥା କାଳିଦାସ ‘ରତୁ ସଂହାର’ରେ ଉଲ୍ଲେଖ କରିଛନ୍ତି । ତେଣୁ ତାଙ୍କ ରଚିତ ଶ୍ଳୋକରେ ବର୍ଣ୍ଣିତ ଅଛି- “ତୈଳ, ତପନ, ତାମ୍ବୁଳ, ତୁଳିକା, ତପ୍ତ ଭୋଜନମ୍ ତରଣୀ, ତପ୍ତବୀରିତ ଶୀତେ ସପ୍ତା ସୁଖ୍ୟାନି ହିଁ” ॥

ଓଡ଼ିଶା ପରିପେକ୍ଷାରେ ବିଚାର କଲେ ପାନ ଶ୍ରୀଜଗନ୍ନାଥ ସଂସ୍କୃତିରେ ଏକ ଗୁରୁତ୍ଵପୂର୍ଣ୍ଣ ସ୍ଥାନ ଅଧିକାର କରିଛି । ଶ୍ରୀବିଗ୍ରହ ମାନଙ୍କ କ୍ଷୋଭଣ ଉପଚାର ମଧ୍ୟରେ ତାମ୍ବୁଳ ବା ପାନର ମଣୋହି ଅନ୍ୟତମ । ଦୈନନ୍ଦିନ ନୀତିରେ ଏକଶହରୁ ଉର୍ଦ୍ଧ୍ଵ ବିଡିଆ ପାନର ଆବଶ୍ୟକତା ପଡିଥାଏ । ଶ୍ରୀଜଗନ୍ନାଥ ସଂସ୍କୃତିରେ ବିଗ୍ରହମାନଙ୍କୁ ବିଡିଆ ପାନ ଯୋଗାଉଥିବା ସେବକଙ୍କୁ ‘ହତପ ନାୟକ’ କୁହାଯାଏ ।

ଜନଜୀବନରେ ପାନର ପ୍ରଭାବ କିଛି କମ୍ ନୁହେଁ । ଓଡିଆ ସାମାଜିକ ଜୀବନରେ ପାନର ଯଥେଷ୍ଟ ଗୁରୁତ୍ଵ ରହିଛି । ଓଡ଼ିଶାର ଓଷା, ବ୍ରତ, ଉପାସନା ଓ ଧାର୍ମିକ କ୍ଷେତ୍ରରେ ପାନର ଆବଶ୍ୟକତା ପଡିଥାଏ । ଓଡିଆ କାବ୍ୟ, କବିତା, ଲୋକଗୀତରେ ପାନ ସ୍ଥାନ ପାଇଛି । ପଲ୍ଲୀ ଜୀବନରେ ପାନର ସ୍ଥାନ ସ୍ଵତନ୍ତ୍ର । ତେଣୁ ପଲ୍ଲୀ ସଂଗୀତରେ ଏହାର ବର୍ଣ୍ଣନା ରସସିନ୍ଧୁ । ଢଗଢମାଳୀରେ ଲୋକ ମୁଖରେ ପାନର ବର୍ଣ୍ଣନା ଅତି ମନୋଜ୍ଞ ଓ ହୃଦୟସ୍ପର୍ଶୀ, ତେଣୁ ଲୋକ ଗୀତରେ ଶୁଣାଯାଏ-

“ମଲ୍ଲୁ ଶାଶୁଘର ପଲ୍ଲୁରେ

ମଲ୍ଲୁ ମୁଗ ଭାଜୁଥିଲା କାଳିରେ

ପାନ ଖାଇ ଓଠ ନାଲିରେ

ମାରିଛି ସିନ୍ଦୂର କଲିରେ”॥

ଓଡ଼ିଶାର ନୌବାଣିଜ୍ୟ ସଂସ୍କୃତି ଅତି

ପ୍ରାଚୀନ । ଅତିତରେ ଓଡ଼ିଆ ସାଧକ ପୁଅମାନେ ଦରିଆ ପାରି ହୋଇ ଜାଭା, ସୁମିତ୍ରା, ବାଲି ଓ ବୋର୍ଣ୍ଣୋ ପ୍ରଭୃତି ଦ୍ଵୀପ ସହିତ ବାଣିଜ୍ୟିକ ସମ୍ପର୍କ ରଖୁଥିଲେ । ଏହି ନୌବାଣିଜ୍ୟ ପରମ୍ପରା, ଲୋକ କଥା, କିମ୍ବଦନ୍ତୀ, ପୌରାଣିକ ଉପଖ୍ୟାନ ଐତିହାସିକ ସତ୍ୟତାକୁ ନେଇ ସମୃଦ୍ଧ । ସୁଦୂର ଅତୀତର ସ୍ଵର୍ଣ୍ଣଭ ସମୟକୁ ସ୍ମରଣ କରି ପ୍ରତିବର୍ଷ କାର୍ତ୍ତିକ ପୂର୍ଣ୍ଣିମାରେ ଓଡ଼ିଆ ଝିଅମାନେ କଦଳୀ ପତ୍ରକାରେ ଡଙ୍ଗା କରି ଭସାଇବା ବେଳେ ଯେଉଁ ଗୀତ ଗାଇଥାନ୍ତି, ସେଥିରେ ପାନର ମାହାତ୍ମ୍ୟ ବିଦ୍ୟମାନ ।

“ଆ, କା, ମା, ବୈ

ଗୁଆ ପାନ ଖାଇ

ଗୁଆ ପାନ ତୋର

ମାସକ ଧର୍ମ ମୋର “

ପ୍ରସିଦ୍ଧ ଉପନ୍ୟାସ “ଛମାଣ ଆଠ ଗୁଣ୍ଠ”ରେ ବ୍ୟାସ କବି ଫକୀରମୋହନ ସେନାପତି ତମ୍ପା ଚରିତ୍ରର ପାନ ଖୁଆକୁ ଚିତ୍ରଣ କରିବାକୁ ଯାଇ ହାସ୍ୟ ରସାତ୍ମକ ଭାବରେ ବର୍ଣ୍ଣନା କରିଛନ୍ତି-

“କଜଳ ପୂରିତ ଲୋତନ ଭାଲେ

ଗୁଣ୍ଡି ମିଶ୍ରିତ ପାନ ଗୁଞ୍ଜିତ ଗାଲେ”

ପାନରେ ବିଭିନ୍ନ ସୁବାସିତ ମସଲାରେ ପ୍ରଚଳନ ଆଧୁନିକ ପାନର ପରିଚୟ । ପାନପିକ ପକାଇବା ପାଇଁ ଅତୀତରେ ପିକଦାନୀର ପ୍ରଚଳନ ଥିଲା । ବିଭାଘର ସମୟରେ କନ୍ୟା ବିଭିନ୍ନ ଯୌତୁକ ସହ ପାନ ରଖିବା ପାଇଁ ପାନବଟା ଓ ପିକ ପକାଇବା ପାଇଁ ପିକଦାନୀ ନେଉଥିଲେ । କିନ୍ତୁ ଦୁଃଖର କଥା ବର୍ତ୍ତମାନ ସମସ୍ତ ସରକାରୀ ଓ ବେସରକାରୀ କାର୍ଯ୍ୟାଳୟରେ ପିକ ପକାଇବା ପାଇଁ ସ୍ଵତନ୍ତ୍ର ବ୍ୟବସ୍ଥା ଥିବା ସତ୍ତ୍ୱେ କାନ୍ଥବାଡ଼ରେ ନାଲି ପିକର ବିକୃତ ରୂପ ଦେଖିବାକୁ ମିଳେ । ପାଖ୍ୟାତ ସଂସ୍କୃତିର ଅନୁପ୍ରବେଶ

ଫଳରେ ପାନବଟା ଓ ପିକଦାନୀ ଇତ୍ୟାଦି ଆମ ସମାଜରୁ ଲୋପ ପାଇ ବସିଲାଣି । ପାନ ବଟୁଆର ପ୍ରଚଳନ ବହୁ ପରିମାଣରେ କମିଯାଇଛି । ଏହା ପରିବର୍ତ୍ତେ ପାନ ଦୋକାନ ସ୍ଥାନ ପାଇଛି । ଲୋକ ସଂଗୀତ ପାନକୁ ନେଇ ବହୁ ଚର୍ଚ୍ଚିତ । ନବବଧୂ ପାନ ଭାଙ୍ଗି ତାର ଦକ୍ଷତାର ପ୍ରମାଣ ଶାଶୁ, ଦେଡ଼ଶାଶୁ ଓ ଯା’ ମାନଙ୍କୁ ଦେଉଥିଲା । ପଲ୍ଲୀ ଗୀତର ଛତ୍ରେ-ଛତ୍ରେ ପାନକୁ ନେଇ ରଚିତ । ତେଣୁ ଏକ ଲୋକ ଗୀତରେ ଅଛି-

“ନଖୁ ନାନୀ ପୁଅ ଭଗିଆ

ଶଗଡ଼ ଉପରେ ବସିଚି

ନାଲି ଗାମୁଛା କାନ୍ଧରେ ପକାଇ

ପାନ ଖଣ୍ଡେ ଖଣ୍ଡେ ଖାଉଛି”

ଗ୍ରାମାଞ୍ଚଳରେ ମାଙ୍କଡ଼ ମାନଙ୍କର ବହୁ ଦୌରାନ୍ତ୍ୟ ଦେଖିବାକୁ ମିଳେ । ବାଡ଼ି ବଗିଚାରେ ଫୁଲ, ଫଳ, ପନି ପରିବା ଓ ଘରର ଚାଳକୁ ନଷ୍ଟ କରିଥାନ୍ତି । ବାଳକ ବାଳିକାମାନେ ମାଙ୍କଡ଼ ମାନଙ୍କୁ ଡ଼ି ଘଉଡ଼ାଇବା ସମୟରେ ମାଙ୍କଡ଼ ମାନଙ୍କ ପ୍ରତି ପାନର ମାଧ୍ୟମରେ ବ୍ୟଙ୍ଗକ୍ର କରି ପ୍ରକାଶ କରିଥାନ୍ତି-

“ମାଙ୍କଡ଼ ତୋ ମାଇପ ମଲା

ପାନ ଦେଆ ପାଟି ପାସର ଗଲା” ॥

ଝିଅ ବିଭା ହୋଇ ଶାଶୁ ଘରକୁ ଯିବା ସମୟରେ ତା’ର ବାପା, ଭାଇ, ବୋଉ, ସାଙ୍ଗ, ସାଥୀ ମାନଙ୍କୁ ଧରି ବାହୁନି କାନ୍ଦେ । ସେହି କାନ୍ଦଣା ମାଧ୍ୟମରେ ମଧ୍ୟ ପାନ ଶବ୍ଦର ବ୍ୟବହାର ଦେଖିବାକୁ ମିଳେ । ଉପମା ଓ ଦୃଷ୍ଟାନ୍ତ ରୂପେ ପାନ ଶବ୍ଦର ଓଡ଼ିଆ ସାହିତ୍ୟରେ ଅନେକ ସ୍ଥାନରେ ବ୍ୟବହାର ହୋଇଥିବାର ଦେଖାଯାଏ । ବିବାହ କାନ୍ଦଣାରେ ଉଲ୍ଲେଖ ଅଛି-

“ବାଲି ତାତିଲେ ତ ଜୋତା ମାଡ଼ି ହେ ଭାଇ

ମୁହଁ ଶୁଖିଲେତ ପାନ ଖାଇବ ହେ ଭାଇ
 ପାନ ଭାଙ୍ଗିଦେଲି ଖଇର ପିତା ହେ ଭାଇ
 ମତେ ନ କରିବ ଭଗାରୀ ହସା ହେ ଭାଇ” ॥

କନ୍ୟା ତା’ ଭାଇଙ୍କ ଉଦ୍ଦେଶ୍ୟରେ ପାନକୁ ମାଧ୍ୟମ କରି
 ତା’ର ମନର ଭାବକୁ ପ୍ରକାଶ କରିଥାଏ । ବିବାହ
 କାନ୍ଦଣାରେ ପାନର ବହୁତ୍ୱର ସମ୍ପର୍କ ସୃଷ୍ଟି କରେ । କନ୍ୟା
 ପିତା ବରଘରେ ପାନ ଖାଇ କନ୍ୟା ବିଭା ଦେବାକୁ ସହମତି
 ପ୍ରକାଶ କଲେ ବିବାହ ପ୍ରସ୍ତୁତି ଆରମ୍ଭ ହୁଏ । ତେଣୁ ଏହାର
 ବର୍ଣ୍ଣନା ଦେଖିବାକୁ ମିଳେ ବିବାହ କାନ୍ଦଣାରେ-

“ଗୋପ ଦାଣ୍ଡରେ ସେ ମାଲୁଣୀ ଥିଲା ହେ ବାପା
 ପାନ ପତରରେ କି ରୁନ ହେଲା ହେ ବାପା
 ସେ ପାନ ଖଣ୍ଡରେ କି ମନ୍ତ୍ର କଲା ହେ ବାପା
 ପାନ ଖାଇ ତୁମେ ଭୁଲିତ ଗଲେ ହେ ବାପା” ॥

କନ୍ୟା ତା’ର ମା’କୁ ଲକ୍ଷ୍ୟ କରି ମଧ୍ୟ ହୃଦୟର କଥା ପାନ
 ମାଧ୍ୟମରେ ପ୍ରକାଶ କରିଥାଏ । ମା’ର ସ୍ନେହ, ଶ୍ରଦ୍ଧାକୁ
 ଭିତ୍ତି କରି ବଞ୍ଚିଥିବା କନ୍ୟା ବିବାହ ପରବର୍ତ୍ତୀ ଆଶଙ୍କାକୁ
 ପ୍ରକାଶ କରିଥାଏ । ପାନକୁ ମାଧ୍ୟମ ରୂପେ ବ୍ୟବହାର
 କରିଥାଏ ।

“ଅତି ସୁକୁମାରୀ ପାନ ପତର ଲୋ ବୋଉ
 ଜରାଇଲ ତାକୁ ରୁନ ସାଥରେ ଲୋ ବୋଉ
 ଖୁଲିକାତି ଗୁଆ କାଟିଲା ପରି ଲୋ ବୋଉ
 କାଟିବ ରାକ୍ଷସୀ ମୋହରି ଶିରୀ ଲୋ ବୋଉ” ॥

ବିଶେଷ କରି ପଲ୍ଲୀ ସଂଗୀତରେ ପାନ ସ୍ଥାନ ପାଇଥାଏ ।
 ଆଶ୍ୱିନ ମାସର କୁମାର ପୂର୍ଣ୍ଣିମା ଅବକାଶରେ କୁମାରୀ
 ମାନଙ୍କ ସ୍ୱଲଳିତ ଗୀତରେ ପାନ ମଧ୍ୟ ସ୍ଥାନ ପାଇଥାଏ ।
 ନୀଳ ଆକାଶ, ସୁରମ୍ୟ ପରିବେଶ ଓ ପାର୍ବଣ ମୁହୂର୍ତ୍ତରେ
 ଝିଅମାନେ ପୁତି ଖେଳ ଗୀତରେ ପାନକୁ ସ୍ମରଣ କରିଥାନ୍ତି ।

“ପୁଚିଲୋ ଘୁଞ୍ଚିଯା ଓଲି ତଳେ ଲୁଚି ଯା
 ମଇଁଷିଆ ଭାଇ କିଏରେ
 ପାନ ବୋଡ଼ିକେ ଗୁଆ ବୋଡ଼ିକେ
 ଭାଇଙ୍କୁ ସାଙ୍ଗରେ ନେ ରେ ॥
 ଭାଇ ବସିଛନ୍ତି ଉଚ୍ଚ ପିଣ୍ଡାରେ
 ଭଗାରୀ ବସିଛି ତଳେ
 ପାନ ଖାଇ ପିକ ପକାଇ ଦେଲି
 ପଡ଼ିଲା ଭଗାରି ଶିରେ” ॥

ପର୍ବ ସମୟରେ ଝିଅମାନେ ପରସ୍ପରକୁ ଖୁଲିପାନ ଆଦାନ
 ପ୍ରଦାନ କରିବାର ପ୍ରଥା ଆମ ଓଡ଼ିଆ ସଂସ୍କୃତିରେ ପ୍ରଚଳିତ
 ଅଛି । ଦୋଳିରେ ବସି ଗୀତ ଗାଇବା ଏହି ପର୍ବର ମୁଖ୍ୟ
 ଆକର୍ଷଣ ଅଟେ । ରଜ ଦୋଳି ଗୀତରେ ପାନର ବହୁଳ
 ବର୍ଣ୍ଣନା ଦେଖିବାକୁ ମିଳେ ।

“ଉଇଁ ଆସେ ନୂଆ ଜହ୍ନ
 ଚାଲ ଯିବା ମିଶି ନୂଆ ଖାଦାନ
 ମୋ ବଉଲୋ ଲୋ
 ଆମେ ସେଇଠି ଖାଇବା ପାନ” ॥

ଧୀବରଙ୍କ ରଚିତ ଓଡ଼ିଶାରେ ବହୁଳ ଆଦୃତ । “ଖୁଲଣା
 ସୁନ୍ଦରୀ” ପୁସ୍ତକରେ ପାନର ଗାରିମା ଦେଖାଯାଏ । ପାନର
 ପ୍ରଚାର ଓ ପ୍ରସାର ଦୃତଗତିରେ ବୃଦ୍ଧି ପାଉଥିବାର ସୂଚନା
 ଉକ୍ତ କାବ୍ୟରେ ଦେଖିବାକୁ ମିଳେ । ସବୁ ସମୟରେ
 ସମାଜରେ ଏହାର ଆଧିପତ୍ୟ ଥିଲା । ଏହା ନିଃସନ୍ଦେହ ।
 ଉକ୍ତ ପୁସ୍ତକରେ ବର୍ଣ୍ଣିତ ଅଛି-

“ଭୋଜନ ସାରିଣ ରାଜା ଯେ ତାମ୍ବୁଳ କଲେ ସେବନ
 ରତ୍ନପଲଙ୍କରେ ବସିଣ ହେଲେ କୋହଡୁହଳ ମନ” ॥

କିଛି ଅଞ୍ଚଳର ଲୋକ ସଂଗୀତ “ସଜନୀ ଗୀତ”ରେ
 ପାନର ଉପସ୍ଥିତି ଅତି ଚମତ୍କାର ଶୈଳିରେ ବର୍ଣ୍ଣିତ ।
 ଅନେକ ଭାଷା, ସାହିତ୍ୟ, ଲୋକଗୀତରେ ପାନର ଆସ୍ଥାନ

ସୁଦୃଢ଼ । ସମ୍ବଳପୁର ଅନେକ ଗୀତରେ ପାନର ଗୁରୁତ୍ବ
ରଖିଛି ।

“ମାଖନ ଧରିଲା କଷି
ପାନଖୁଆ ମୁଖ ଯାଉଛି ଶୁଖି
ନିଲଜେ ଦେଉଛି ହସି”॥

ଉଇଲ ପର୍ବ ଗୀତରେ ପାନର ବର୍ଣ୍ଣନା ଦେଖିବାକୁ ମିଳେ ।
ପାନକୁ ଗୀତରେ ଉପସ୍ଥାପନ କରି ସମାଜର ବାସ୍ତବଚିତ୍ର
ପ୍ରତିଫଳନ କରିବାରେ ତତ୍କାଳୀନ ପଲ୍ଲୀ କବିମାନେ
ସିଦ୍ଧହସ୍ତ ।

ପୁରପଲ୍ଲୀରେ ବହୁଳ ପ୍ରଚାରିତ ଓ ପ୍ରସାରିତ ତଥା ପୂଜିତ
ଶ୍ରୀ ଜଗନ୍ନାଥ ମେଳାର ମାହାତ୍ମ୍ୟରେ ପାନର ବର୍ଣ୍ଣନା
ପ୍ରତୀୟମାନ । ବ୍ରହ୍ମା, ବିଷ୍ଣୁ, ମହେଶ୍ବରଙ୍କର ଉଦ୍ଦେଶ୍ୟରେ
ଆୟୋଜିତ ଏହି ପୂଜା ଆରାଧନାର ମୁଖ୍ୟ ଉପାଦାନ
ମାନଙ୍କ ମଧ୍ୟରେ ପାନ ଅନ୍ୟତମ । ତ୍ରୀନାଥ ମେଳା ବହିରେ
ଉଲ୍ଲେଖ ଅଛି-

“ପାନ ସୁପାରି ପାହିକରେ
ମାଲପା ଏକ ଯେ ପାହିରେ
ଏହି ସଉଦା ଆମ୍ଭ ପାଇଁ
ଆଣିବୁ ଦ୍ବିଜବର ତୁହି
ପାନ ସୁପାରୀ ସଜାଡ଼ିବ
ଆସ ହେ ତ୍ରୀନାଥ ବୋଲିବ”॥

ସବାରୀ ବାହକମାନେ ସବାରୀରେ କନ୍ୟାକୁ ତା’ ଶାଶୁ
ଘରକୁ ନେବା ସମୟରେ ଅନେକ ଲୋକ ଗୀତର
ଅବତାରଣ କରିଥାନ୍ତି । ଏହାକୁ ସବାରୀ ଗୀତ କୁହାଯାଏ ।
ବହନ ଜନିତ କଷ୍ଟ ଲାଘବ ନିମନ୍ତେ ସେମାନେ ସବାରୀ
ଗୀତ ଗାଇଥାନ୍ତି । ସେଥିରେ ପାନର ପ୍ରାଧାନ୍ୟ ସ୍ପଷ୍ଟ ବାରି
ହୋଇ ପଡ଼େ ।

“ମଲାଶୁର ପୁଅ ଦିଅର ଲେଖା ଲୋ
ହଁ କୁଦା ବୋଲ
ବାଲେଶ୍ବର ଗୁଣ୍ଡି ପାନରେ ଦେବୁଲୋ
ହଁ କୁଦା ବୋଲ
ବଡ଼ ନଇ କୂଳ ବଡ଼ ଉଠାଣୀ
ହଁ କୁଦା ବୋଲ
କେମିତି କାଡ଼ିବ ଗରାରେ ପାଣିଲେ
ହଁ କୁଦା ବୋଲ
ପାନ ଖାଇ ପିକ ଫୋପାଡୁ ଥିବୁ ଲୋ
ହଁ କୁଦା ବୋଲ
ପାନ ଭାଙ୍ଗୁଥିବୁ ଖୁଲେଇ କରିଲେ
ହଁ କୁଦା ବୋଲ”॥

ଓଡ଼ିଆ କାବ୍ୟ କବିତାରେ ସୁନ୍ଦର ଭାବରେ ପାନର ବହୁଳ
ବ୍ୟବହାର ଦେଖିବାକୁ ମିଳେ । ଏଥିରୁ ସ୍ପଷ୍ଟ ପ୍ରମାଣିତ ପାନ
ପ୍ରତି ସମାଜରେ କେତେ ଆଦର ଓ ଶ୍ରଦ୍ଧା ଭାବ ଥିଲା ।
ପ୍ରାଚୀନ ଓ ଆଧୁନିକ ଓଡ଼ିଆ ସାହିତ୍ୟରେ ପାନର ପ୍ରାଣସ୍ପର୍ଶୀ
ବର୍ଣ୍ଣନା ପ୍ରଣିଧାନଯୋଗ୍ୟ । ଓଡ଼ିଆ ଜାତି ଓ ସାହିତ୍ୟରେ
ଗୌରବ କବି ସମ୍ରାଟ ଉପେନ୍ଦ୍ର ଭଞ୍ଜଙ୍କ ରଚନାବଳୀରେ
ପାନର ମାହାତ୍ମ୍ୟ ବାଦ୍ ପଡ଼ିନାହିଁ ।

ତେଣୁ କବିଙ୍କ ଭାଷାରେ-

“ମଲ୍ଲୀମାଳ ଶ୍ୟାମକୁ ଦେବି
ମନ ତୋଷିବି
ସେ ଯେବେ କରିବେ ମାନ
ଭାଙ୍ଗି ଭୁଞ୍ଜାଇବି ପାନ”॥

ସାରଳା ମହାଭାରତର ସଭା ପର୍ବରେ ମଧ୍ୟ ପାନର
ବ୍ୟବହାର ସମ୍ପର୍କରେ ଉଲ୍ଲେଖ ଅଛି । ବଳରାମ ଦାସଙ୍କ
ବିରଚିତ ଜଗମୋହନ ରାମାୟଣର ସୁନ୍ଦରାକାଣ୍ଡରେ ପାନର
ସୁନ୍ଦର ବର୍ଣ୍ଣନା ଦେଖିବାକୁ ମିଳେ । କବିସୂର୍ଯ୍ୟ ବଳଦେବ

ରଥଙ୍କ ରତ୍ନାକର ଚମ୍ପୁରେ ପାନର ବର୍ଣ୍ଣନା ଦେଖିବାକୁ ମିଳେ ।

ସମୟର ଅନେକ ପଥ ଅତିକ୍ରମ କରି ପାନ ଆଜି ଆଧୁନିକ ଯୁଗରେ ପଦାର୍ପଣ କରିଛି । ଗୁଆ, ଗୁଣ୍ଡି, ଖଇର ସହିତ ଅନେକ ନୂତନ ମସଲାରେ ପାନ ଭରପୁର । ସୁଦାମା, ସୁରଭି, ଡିଲକ୍କୁ, ଗୋପାଳ ଇତ୍ୟାଦି ମସଲା ଆଧୁନିକ ପାନରେ ଦେଖିବାକୁ ମିଳୁଛି । କେତେକ ଲୋକପ୍ରିୟ ଆଧୁନିକ ଗୀତ, ଲଘୁସଂଗୀତ, ଚଳଚ୍ଚିତ୍ର ଗୀତ ପାନକୁ କେନ୍ଦ୍ର କରି ରଚିତ ହୋଇଛି । ଓଡ଼ିଆ ଚଳଚ୍ଚିତ୍ରର ସୁନାମଧନ୍ୟ ନାୟକ, ନିର୍ଦ୍ଦେଶକ, ପ୍ରଯୋଜକ ପ୍ରଶାନ୍ତ ନନ୍ଦ ଜଗାବଳିଆର ଚଳଚ୍ଚିତ୍ରର ଏକ ହାସ୍ୟରସାତ୍ମକ ଗୀତ ପାନକୁ ନେଇ ଆଧାରିତ ।

“ପାନ, ଗୁଆ, ଖଇର, ଗୁଆକାତି
ଭଲ ବ୍ୟବସାୟ ରାଜନୀତି”॥

ଅନେକ ଓଡ଼ିଆ ଚଳଚ୍ଚିତ୍ର ଗୀତରେ ପାନକୁ ସ୍ଥାନ ଦିଆଯାଇଛି । ପାନ ଭଲ ପାଇବାର ପ୍ରତୀକ । ଏହା ସ୍ନେହ, ଶ୍ରଦ୍ଧା, ପ୍ରେମ, ଆଦର ଓ ସମ୍ମାନର ସଂଜ୍ଞେତ । ପାନ ଅଟେ ମନ କିଣାବିକାର ମାଧ୍ୟମ, ପ୍ରେମୀ ଯୁଗଳମାନଙ୍କ ପାଇଁ ଏହାର ପ୍ରତୀକ ଅତିପ୍ରାୟ । ତେଣୁ ଏକ ଆଧୁନିକ ଗୀତରେ ଉଲ୍ଲେଖ ଅଛି-

“ଯାଆ ଯାଆ ରେ ତହରା ଟୋକା
ଦେଏନା ମତେ ପାନ
ପାନ ଦେଇକି ଭାବିଛୁ ସତେ
ନେଇଯିବୁ କି ମୋର ମନ”॥

ବହୁତ୍ତ୍ୱ ଓ ସମ୍ପର୍କର ନିଦର୍ଶନ ଅଟେ । ପାନକୁ କେନ୍ଦ୍ର କରି ଅନେକ ଗୀତ ରଚିତ । ଲୋକଗୀତର ଆରମ୍ଭ କରି ଆଧୁନିକ ଗୀତ ପର୍ଯ୍ୟନ୍ତ ପ୍ରତ୍ୟେକରେ ପାନର ଆଧିପତ୍ୟ ରହିଛି । ପାନକୁ ନେଇ ରଚିତ ଗୀତ ଲୋକପ୍ରିୟତା ଅର୍ଜନ କରିବା ସହିତ ବ୍ୟବସାୟିକ ସଫଳତା ପାଇଛି । ତେଣୁ ଉଦାହରଣ-

“ରେ ପାନବାଲା ବାବୁ
ପାନ ଖଣ୍ଡକୁ କେତେ ନବୁ” ॥

ଲୋକମାନସରେ ଆଦୃତ ଲାଭ କରିଥିବା ଅଧିକାଂଶ ଆଧୁନିକ ଗୀତ ପାନ ଉପରେ ଆଧାରିତ । ପାନ ଆଧାରିତ ଗୀତ ପ୍ରେମ, ପ୍ରଣୟ ଓ ବିରହକୁ ନେଇ ସମୃଦ୍ଧ । ପାନରେ ଥାଏ ଉନ୍ମାଦନା, ଉତ୍ସାହ ଓ ଭଲ ପାଇବାର ପ୍ରତିଶ୍ରୁତି । ତେଣୁ ଏକ ଆଧୁନିକ ଗୀତ ଅଛି:-

“ ହଲଦୀ ମୁହଁ ଲୋ ସଜନା ଛୁଇଁ

ଝିଅ ନୁହେଁ ତୁ ମଲ୍ଲୀ ଅତର

ପାନ ପତର...ପାନ ପତର

ଏହି ସନେ ହେବ ମତେ ଅଠର, ତୋତେ ସତର” ॥

ପାନକୁ କେନ୍ଦ୍ରକରି ରଚିତ ପ୍ରାଚୀନ ଓ ଆଧୁନିକ ଗୀତ ମନ, ପ୍ରାଣରେ ଉଦ୍‌ଘିପନା, ପୁଲକର ରଙ୍ଗ ଭରିଦେଇଥାଏ । ସୃଜନ ଶକ୍ତିର ବିକାଶରେ ପାନର ଭୂମିକା ପ୍ରଣିଧାନଯୋଗ୍ୟ ।



ସେ ଦିନ

ସୁଜାତା ସାହୁ

ବୈଶାଖର ଅସହ୍ୟ ଝାଞ୍ଜି ଆଉ ଗୁଲୁଗୁଲିରୁ ମୁକ୍ତି ପାଇଁ କୋଉ ଗ୍ରାମବାସୀମାନଙ୍କର ଯଜ୍ଞର ଫଳ କେମିତି ମିଳିଗଲା ଏଇ ଧରିତ୍ରୀ ମାଆକୁ । ଆସିଛି ଯେ ସମସ୍ତଙ୍କର ଝାଳିଆ ଦେହର ଗନ୍ଧ ଆଉ କୁନି ପିଲାଙ୍କର ଦେହର ଘିମିରିରୁ ରକ୍ଷା ଦେବା ପାଇଁ ।

ଶ୍ରାବଣ ! ଯିଏ ଥୁଣ୍ଡା ହୋଇ ଯାଉଥିବା ସେ ବରଗଛଟାର ଦୁଃଖ ବୁଝିବା ପାଇଁ ଆସୁଛି । ସମସ୍ତଙ୍କୁ ଖରାଉ ଛାଇ ଦେଇ କେତେ ପଥିକ ତା' କୋଳରେ ବସି ଅବୁଝା ଛୁଆ ହୋଇ ଯେମିତି ମା' କୋଳରେ ଗେଲ ହଉଥିଲେ । ସମସ୍ତେ ଆସି ଚାଲିଗଲେ ତା ଦୁଃଖ କିଏ ବୁଝିବ ! ହଁ ବୁଝିଛି ସେ । ନ ହେଲେ ସବୁଜ ପସରା ନେଇ କାହିଁ ସେ ଆସିଥାନ୍ତା ! ଏମିତି ଗୋଟେ ନିରାହ ପ୍ରେମିକର ସେ ସାକ୍ଷୀ !

ସେଦିନ ଦିନ

୧୨ଟା । ଏପ୍ରିଲ ମାସର ମୁଣ୍ଡଫଟା ଖରା । ସୀମା ଫୋନ୍ କରିଥିଲା ଆଉ କହିଲା ତମେ ସେ ବଡ଼ ବରଗଛ ପାଖକୁ ଶିଘ୍ର ଆସ । “କାହିଁ କ’ଣ ହେଲା” କିଛି କହିବା ପୂର୍ବରୁ ସେ ଫୋନ୍ କାଟି ଦେଲା । ମୁଁ କ’ଣ କରିବି ଜାଣିପାରିଲିନି । ଭାବିଲି ଆଉ ତା’ବାପାଙ୍କର କିଛି ହୋଇଗଲା କୀ ନା’ ସେମିତି ହେଇଥିଲେ ସୀମା ମୋତେ ବରଗଛ ପାଖକୁ ଆସିବାକୁ କହି ନ ଥାନ୍ତା । ନା ସେମିତି କିଛି ନୁହେଁ ସୀମାର କିଛି..... । ନା’ନା । ଏମିତି ବି ତାଙ୍କ ଗାଁର ସେ ଶଙ୍କରା ପୁଅ ସୀମାକୁ ଏକ ତରଫା ପ୍ରେମ କରୁଥିଲା । ବାପାର ପଇସା ଅଛି ବୋଲି ତାକୁ ଫୁସୁଲେଇଲା । ହେଲେ ମୋ ସୀମା ନା କେବଳ ମୋତେ.... । କିଛି ବି କହିହେବନି

ଝିଅଙ୍କ ମନ କଥା । କେବେ ଅଳସୀ ଲତା, ତମ ପାଖରେ ଏମିତି ହେବେ ଯେ ତମେ ଭାବିବ ସେ ଗୋଟାପଣ ତମର । ସୀମାର ସାଙ୍ଗ ସେ ପାଖ ଗାଁର କାହାକୁ ନେଇ ପଳେଇଛି । ସେଥିପାଇଁ ବୋଧେ ଏତେ ପ୍ରଶ୍ନ ମୋ ମନରେ । ତାହେଲେ ସେ ସବୁବେଳେ କାଲି ଡରାଏ ।

ସେ ଶଙ୍କର ପୁଅ

କଥାକହି ତାଙ୍କ ଗାଁକୁ ଏକା ନିଶ୍ୱାସରେ ଯାଇ ପହଞ୍ଚିଯାଏ ସେଇ ବରଗଛ ମୂଳେ । ହେଲେ ଏତେ ଉଦୁଉଦିଆ ଖରାବେଳେ କାହିଁ କେହି ନାହାନ୍ତି ତ ? କିଛି ସମୟପରେ କାହାର କଇଁ କଇଁ କାନ୍ଦ । ଯେମିତି ଗୋଟେ ଝିଅ ଶାଶୁଘରକୁ ଯିବା ବେଳେ କାନ୍ଦେ ତା ବାପାକୁ ଧରି । ସେତେବେଳେ ଅବାଧ ଝିଅକୁ ବିଧିବିଧାନ ଛଡ଼ା ଆଉ କିଛି କହିବାକୁ ନଥାଏ । ଏଇ ବିଧାତା ସବୁ ମୂଳରେ । ଏଇ ବିଧାତା ସହିତ କେବେ ଯଦି ଦେଖା ହୁଏ ତାହେଲେ ପଚାରିବି, ଝିଅ କାହିଁକି ! ପୁଅ କାହିଁକି ନୁହଁ । ଏଇଥି ପାଇଁ ବୋଧେ ବାପାମାନେ ଝିଅକୁ ବେଶୀ ଭଲ ପାଆନ୍ତି । ଏତିକିବେଳେ ମୋ ଆଖି ପଡ଼ିଯାଏ ସୀମା ଉପରେ । ଆରେ ଇଏ କ’ଣ ! କାନ୍ଦୁଛ କ’ଣ ପାଇଁ ? ମୋ ଦେହ ଝାଳନାଲ ହେଇଗଲାଣି । କୁହ କ’ଣ ହେଇଛି ? ପ୍ରଥମେ ଆଖିରୁ ଲୁହ ପୋଛି ଦିଅ । ବୈଶାଖର କାଳବୈଶାଖୀ ଭଳି ସେ ତା କୋହଭରା କଣ୍ଠରେ କହିଲା “ମୋତେ ଭୁଲି ଯାଅ” । ମୋ ବାହାଘର ବାପା ଠିକ୍ କରିଦେଇଛନ୍ତି । ଓଃ ! ତମେ ସେ ଶଙ୍କର ପୁଅକୁ ଭଲ ପାଉଛ, ନହେଲେ ଏମିତି ମଜାକ କାହିଁ କରୁଛ ?

ପୃଷ୍ଠା

ଫେବୃଆରୀ - ୨୦୧୯ // ୧୩ //

ମଜାକ୍ କରନ୍ତି । ସେତେବେଳକୁ ମୋ ହୃଦୟର ସ୍ବନ୍ଦନ
 ଯେମିତି ବନ୍ଦ ହୋଇ ଗଲାଣି । ନା ସତ ! ତମେ ଆମ
 ବିଷୟରେ ଘରେ କିଛି କହିଲାନି ? କ’ଣ କହିଥାନ୍ତି ?
 ତମେତ ସରକାରୀ ଚାକିରୀ ପଛରେ ଗୋଡ଼ାଇତ । ତମ
 ସାଙ୍ଗର ସବୁପିଲା କମ୍ପାନୀରେ ଚାକିରୀ କରି
 ବାହାହେଲେଣି । କେବେ କୋର୍ଟ କଚେରୀ ତ କେବେ
 ପରୀକ୍ଷା ବାତିଲ । କେବେ କୋଉ ସରକାରୀ ବାବୁଙ୍କ ଚିହ୍ନ
 ଦରକାର । ତା ମାନେ ଏଇଟା ଛଳନା ଥିଲା । ତମେ ଭଲ
 ପାଉନଥିଲ । ସେମିତି କୁହନ୍ତି । ତମ ପାଇଁ ମୁଁ କେତେ
 କ’ଣ କରିଛି । ମୁଁ ମୋ ଜୀବନଠାରୁ ଅଧିକ ତୁମକୁ.... ।
 ଥାଉ ଭଲ ପାଇବାର ସେହି ପବିତ୍ର ଶବ୍ଦ ତୁମ ମୁହଁରେ
 ଶୋଭା ଦେଉନି । ସେ ତାହାହେଲେ କ’ଣ କରୁଛନ୍ତି ?
 ସରକାରୀ ଚାକିରୀ ? ଭୁବନେଶ୍ବରରେ ରହୁଛନ୍ତି ? ସରକାର
 ବି ତାଙ୍କୁ ରହିବାପାଇଁ ଘର ଦେଇଛନ୍ତି । ତମେ ଖୁସି ତ
 ସୀମା । ତୁମ ଖୁସିରେ ମୁଁ ବି ଖୁସି ହେବି । ଖୁସି ! ସେଇଟା
 ପୁଣି କଅଣ ! ଏଇ ବିଧାତାର ସୃଷ୍ଟି ହିଁ ସେଇଆ । କେବେ
 ସେ ନାରୀକୁ ଖୁସିରେ ରଖେନି । ଝିଅଟେ ଜନ୍ମ ହଉ ହଉ
 ତା ମୁଣ୍ଡରେ ଏଇ ଦୁନିଆ ପାହାଡ଼ ଭଳି ଠିଆ ହୋଇଯାଏ ।
 ତୁ ଏମିତି ବସେନି, ଏମିତି ହସେନି, ଏମିତିଆ ପୋଷାକ
 ପିନ୍ଧେନି । ବାପା ଭାଇଙ୍କୁ ଖାଇବାକୁ ଦବୁ, ତା’ ପରେ
 ଖାଇବୁ । ନିଜେ ପଢ଼ିକି କ’ଣ କରିବୁ ? ଶାଶୁଘରକୁ ଯିବୁ
 ରୋଷେଇ ଶିଖେ । ଏମିତି ସମସ୍ତେ ମିଶିକି ତା’ ଇଚ୍ଛା
 ଆଉ ସ୍ବପ୍ନକୁ ମାରିଦିଅନ୍ତି । ଶେଷରେ ତା ଜୀବନର ସବୁଠୁ
 ଅମୂଲ୍ୟ ପୃଷ୍ଠା ଖୋଲା ହୁଏ । ତା’ ବାହାଘର । ତା’
 ଜୀବନସାଥୀ ବାଛିବା ବି ତାର ପରିବାର ଲୋକଙ୍କର ।
 କୁହାଯାଏ ନାରୀ କୁଆଡ଼େ ଈଶ୍ବରଙ୍କର ସର୍ବଶ୍ରେଷ୍ଠ ରଚନା ।
 ଈଶ୍ବର ବୋଧେ ପ୍ରଥମେ ଗୋଟିଏ କଣ୍ଢେଇ ତିଆରି
 କରିଥିଲେ । ତା’ପରେ ଜୀବନ ଦାନ ଦେଇ କରିଛନ୍ତି

ନାରୀ । ଏମିତି ଥିଲା ସେ ଶେଷ ବିଦାୟ । ହେଲେ ଯା
 ଭିତରେ ତ ତିନିମାସ ପୁରିଗଲାଣି । ଏଇ ଝିପିଝିପି ବରଷା
 ଆଜି ସୀମାର ପୁରୁଣା କଥା ସବୁ ମନେ ପକାଇଦେଉଛି ।
 କେତେ ଯେ ରାତି ମୁଁ ଅଖିଆ ଶୋଇଛି ମୁଁ ଜାଣେ । ସବୁ
 ସେଇ ଶ୍ରାବଣର ଦୋଷ । ଶ୍ରାବଣର ଛୋଟ ବଡ଼ ଚୋପା
 ମୋତେ ମୋ ଦୁଃଖ ଧୋଇବାକୁ ସାହାଯ୍ୟ କ’ଣ କରିବ !
 ହେଲେ ସେ ମନେ ପକାଇଦେଉଛି ମୋ ଅତୀତକୁ ! ସେଇ
 ମାଟିର ବାସ୍ନା ଆଉ ଛୋଟଛୋଟ ପାଦରେ ତା’ର ପାଉଁଜିର
 ସ୍ବର । ମୋ ଭିତରୁ କେହିଜଣେ କହୁଛି ଭୁଲିଯା’ ତାକୁ ।
 ସେ ପାଉଁଜି ସ୍ବର ତୋ ପାଇଁ ନୁହେଁ । କେମିତି ଭୁଲିବି ।
 ହେଲେ କୌଣସି ବଦଭ୍ୟାସର ସାହାଯ୍ୟ ମୁଁ
 ନେଇପାରିବିନି । କାହିଁ ନା ମୁଁ ଦିନେ ତା’ ମୁଣ୍ଡରେ ହାତରଖି
 ଶପଥ ନେଇଥିଲି । ଏତିକି ବେଳେ ଫୋନ ରିଂ ହେଲା ।
 ସେ ପାଖରେ ସୁନ୍ଦର ତରୁଣୀର ସ୍ବର ।

ତୁମେ କେମିତି ଅଛ ?

ମୁଁ ହଠାତ୍ ଜାଣିପାରିଲିନି ।

ଏଇ ଶ୍ରାବଣ ତୁମକୁ ମୋତେ ଦୂରେଇଦେଲା । ଶ୍ରାବଣ
 ଭଲ ନୁହେଁ । କାହିଁ ନା ସେଦିନ ଫଗୁ ବୋଲି ମୋତେ
 ଭଲ ପାଆ ବୋଲି କହିଥିଲ । ଫଗୁଣର ଫଗୁଭଳି ଶ୍ରାବଣ
 ହେଲାଣି କାହିଁକି ? ଓଃ ତୁମେ ସୀମା ! ତୁମେ କ’ଣ ଶ୍ରାବଣ
 ଠୁଁ କମ୍ ନିଷ୍ଠୁର କି ! ଆଜି କେମିତି ମନେ ପଡ଼ିଲି ! ଆଜି
 ଜାଣିଲି ତମେ ସେ ଯୋଉ ସରକାରୀ ଚାକିରୀ ପାଇଁ ଆପ୍ଲାଏ
 କରିଥିଲ ପାଇଯାଇଛି । ଆଉ ମୂଖ୍ୟମନ୍ତ୍ରୀ ତୁମକୁ ଜୀବନୀ
 ଲେଟର ଦେଇଛନ୍ତି ଜାଣିଲାପରେ ଆଉ ରହିପାରିଲିନି । ମୁଁ
 ଜାଣିଥିଲି ତମେ ନିଶ୍ଚୟ ପାଇବ । ଏବେ ତମେ ଖୁସି
 ନା ? ହଁ ସବୁ ଅଛି ହେଲେ ନାହିଁ ଖାଲି ତମେ ! ନ ଜାଣିଲା
 ପରି ତମେ ସହର ଆସିବ । ମୁଁ ତୁମକୁ ଭୁବନେଶ୍ବର
 ବୁଲେଇଦେବି ।

ଛିମା, ଖୋର୍ଦ୍ଧା

ଅମଣିଷ

ସୁଧାଂଶୁ ଶେଖର ଦ୍ଵିବେଦୀ

ତରବରିଆ ଘରୁ ବାହାରିଲା ରଘୁନାଥ । ତାକୁ ଅଧମାଈଲ ରାସ୍ତା ଯିବାକୁ ପଡ଼ିବ । ଯାହାହେଲେବି ହାକିମ ହୁକୁମ କଥା । ଖଣ୍ଡ ମଣ୍ଡଳରେ ସମସ୍ତେ ତାକୁ ଖାତିର କରନ୍ତି । ତାପରେ ରଘୁନାଥ ହେଉଛି ବାବୁଙ୍କର ଅତି ବିଶ୍ଵସ୍ତ ମଣିଷଟିଏ । ବାବୁ ଯାହା ବରାଦ କରନ୍ତି ରଘୁନାଥ କେବେ ଏତାଇ ଦିଏ ନାହିଁ । ବାବୁଙ୍କ ଡାକରେ ତା ନାଁ ରଘୁନାଥ ନୁହେଁ ରଘୁଆ । ପ୍ରତି ମୁହୂର୍ତ୍ତରେ ବାବୁ କହନ୍ତି ‘ଆରେ ରଘୁଆ କୁଆଡ଼େ ଗଲୁ? ଏଇଟା ଆଣ, ସେଇଟା ଦେଇଯାଆ, ଅମୁକ କାମ ହୋଇଛି ନା? ସେଠିକୁ ଯାଇଥିଲୁ ନା? ବାବୁଙ୍କର ଏଇମିତି ଅନେକ କାମର ବୋଝ ତା ମୁଣ୍ଡ ଉପରେ ଲଦା ହୋଇଥାଏ ।

ସେଇ ବାବୁଙ୍କର ଘର ତୋଳା କାମ ଆରମ୍ଭ ହୋଇଛି । ବାବୁ ସବୁ ଦାୟିତ୍ଵ ରଘୁଆ ଉପରେ ଲଦି ଦେଇଛନ୍ତି । କେତେ କାମ ହେଲା, କିଏ କିଏ ମୂଲିଆ ଆସିବ, ସବୁ ହିସାବ ତନଖି କରିବାକୁ ଦାୟିତ୍ଵ ଦେଇଛନ୍ତି । ବାବୁଙ୍କର ମଧ୍ୟ ପୁରା ବିଶ୍ଵାସ ରଘୁଆ ଥିଲେ ତାଙ୍କ ଘର ତୋଳା କାମ ଠିକ୍ ଠିକ୍ ଚାଲିବ ।

ଦିନି ନାହିଁ ରାତି ନାହିଁ ରଘୁଆ କାମରେ ଲାଗିଛି । ସେ କେବେ ଭାବିନି ଯେ ଏଇ ଘର ତା ବାବୁଙ୍କ ଘର । ସେ ପର ଘରେ କାମ କରୁଛି ସତ ହେଲେ ବାବୁ ଘରର କାମ ନିଜେ ସବୁ ଦାୟିତ୍ଵ ନେଇ କରୁଛି । ଘର ତିଆରିରେ ଲାଗୁଥିବା ସିମେଣ୍ଟ, ବାଲି, ରତ୍ତ, ଇଟା ଭିତରେ ନିଜକୁ ହଜେଇ ଦେଇଛି ଯେମିତି । ଏତେବଡ଼ ଦୁନିଆରେ ସିନା ନିଜର ହୋଇ ତାର କେହି

ନାହାନ୍ତି, ହେଲେ ଏଇ ହାକିମ ବାବୁ ତାର ସର୍ବସ୍ଵ । ଆଉ ଇଟା, ସିମେଣ୍ଟ ବାଲି ରତ୍ତ ତାର ସଖା ସହୋଦର ସବୁ କିଛି । ସେଇ ମାନଙ୍କ ସହିତ ସେ ଦିନରାତି ଗୁଣୁଗୁଣୁ ହୋଇ କଣ ସବୁ କଥା କହେ । ବାବୁଙ୍କର ଘରକାମ ଆରମ୍ଭଠାରୁ ସେ ତା ଚାଲିଆ ଘରକୁ ଯାଏନି । ବାବୁଘରେ ରହୁଛି, ବାବୁଙ୍କ ପାଖରେ ଖାଉଛି । ସେ ଯେତେବେଳେ କାମରେ ଲାଗିଥାଏ କି ବାଟରେ ଚାଲିଥାଏ ତାକୁ ସମସ୍ତେ ‘ଏଇ ବାବୁଘର ରଘୁଆ ଆସୁଛି’ ବୋଲି ଖାତିର କରନ୍ତି । ପ୍ରତ୍ୟେକ ମୂଲିଆଙ୍କର ରଘୁଆଇ ରଘୁଆଇ ଡାକ ତାକୁ ଖୁବ୍ ଚଞ୍ଚଳ କରିଦିଏ । ସମସ୍ତଙ୍କୁ କାମ ବରାଦ କରିବା, କିଏ କ’ଣ କଲା ନକଲା ବୁଲି ଦେଖିଲା ବେଳେ ସେ ଭାବେ ମୁଁ ବାବୁଘର ଚାକର ନୁହେଁ, ତାଙ୍କ ବଡ଼ ପୁଅ । ଦେଖୁ ଦେଖୁ ଘରକାମ ବଢ଼ି ଚାଲିଲା । ଇଟା, ସିମେଣ୍ଟର କାନ୍ଥ ଆସ୍ତେ ଆସ୍ତେ ଉପରକୁ ମୁଣ୍ଡ ଟେକିଲା । ସେଦିନ ରଘୁଆ ବାବୁଙ୍କୁ କହିଲା, ‘ବାବୁ ଆଠ ବଖରା ଘର ଭିତରେ ଗୋଟିଏ ବଡ଼ ବଙ୍ଗଳା ରଖିବା । ପ୍ରତ୍ୟେକ ଘରର ଦ୍ଵାର ଯେପରି ବଙ୍ଗଳାକୁ ରହିବ ସେହିପରି କରିବା । ଦ୍ଵାର ମୁହଁର ପ୍ରଥମ ଘରଟିରେ ଆପଣଙ୍କର ସାଙ୍ଗମାନେ ଆସିଲେ ବସିବେ । ତାପର ଘରେ ଆପଣଙ୍କ ବହି ଖାତା ସଜାଡ଼ି ରଖାଯିବ’ । କେଉଁ ଘରେ ଖାଇବା କେଉଁଠାରେ ଶୋଇବା, ରାନ୍ଧିବା ଏମିତି କହି ଦେଉଥାଏ ରଘୁଆ । ତା ଛୋଟମୁଣ୍ଡରେ ଯାହା ଭାବିଲା ତାହା ଗପି ଚାଲିଥାଏ । ବେଳେ ବେଳେ ବାବୁ ମଧ୍ୟ ରଘୁଆର ପରାମର୍ଶକୁ ଡାରିଫ୍ କରନ୍ତି । ସେ ଯାହା ହେଉ ରଘୁଆ ପରାମର୍ଶରେ ହେଉ କିମ୍ବା ବାବୁଙ୍କ ଇଚ୍ଛାରେ

ହେଉ ତଳତାଲାରେ ଆଠବଖରା ଘର ହେଲା । ବଡ଼ ବଙ୍ଗଳାଟିଏ ମଧ୍ୟ ହେଲା ।

ଯା ଭିତରେ କଟି ଗଲାଣି ଦୁଇ ବର୍ଷ । ଦୁଇଟି ବର୍ଷ ସିନା କଟିଯାଇଛି, ହେଲେ ରଘୁଆକୁ ଦୁଇ ବର୍ଷ ଦୁଇଦିନ ପରି ଲାଗୁଛି । ଆଜି ତାର ମନେ ପଡୁଛି ଯେଉଁଦିନ ଘରର ପ୍ରଥମ ଶୁଭ ଦିଆଯାଇଥିଲା । ତା ମନ ଭିତରେ କେତେକଣ ଭାବନା ଉଠି ଥିଲା ସତରେ ! ମୃହୁର୍ତ୍ତଟିଏ ମଧ୍ୟ ସେ ଘରକୁ ଛାଡି କୁଆଡେ ଯାଇପାରୁନି । ତାକୁ ସେଇ ଘର ଭିତରେ ସବୁକିଛି ମିଳିଗଲା ପରି ଲାଗୁଛି । ସତେ ଯେମିତି ଇଟା, ସିମେଣ୍ଟରେ ଗଢ଼ା ହୋଇଥିବା ଘରଟି ତା ପାଇଁ ବାପା, ମା', ସ୍ତ୍ରୀ, ପିଲା ସବୁକିଛି । ସେଗୁଡିକ ପାଇଁ ତାର ଯେମିତି ଅନେକ କର୍ତ୍ତବ୍ୟ କରିବାର ଅଛି । କେଉଁଦିନ ଯଦି ଅନ୍ୟ କିଛି କମାରେ କୁଆଡେ ଚାଲିଯାଇଛି, ଫେରିଲାପରେ ତାକୁ ଲାଗେ ସତରେ ଯେମିତି ଘରୁଗୁଡିକ ମୁହଁ ଶୁଖେଇଛନ୍ତି । ସବୁଦିନ ପରି ହସୁନାହାନ୍ତି, କଥା କହୁନାହାନ୍ତି । ପୁଣି ଲକ୍ଷ୍ୟ କରି ଦେଖେ ଯେମିତି ତାର ଅତି ଆପଣାର ଘରଟି କଇଁ କଇଁ କାନ୍ଦୁଛି । ତାପରେ ସେ ମନେ ମନେ ଗୁଣୁ ହୋଇ କହିଚାଲେ, ‘ତୁମେ ମାନେ ଆଉ ମନ ଦୁଃଖ କରନା, ମୁଁ ତୁମକୁ ଛାଡି ଆଉ କୁଆଡେ ଯିବିନି’ ।

ଏଇମିତି କାମ ତଳାତାଲାର ଛାତ, ଦ୍ଵିତୀୟ ତାଲା କାମ ମଧ୍ୟ ସରିଗଲା । ଆଉ ତାପାଇଁ ସମୟ ବହିଗଲା ଦୀର୍ଘ ଛଅବର୍ଷ ! ଘରତୋଳା କାମ ସରିଗଲା । ଅକାଶରୁମ୍ଫା ନୂଆ ପ୍ରାସାଦଟିଏ ସମସ୍ତଙ୍କ ଆଖିକୁ ଝଲସାଇ ଠିଆ ହେଲା । ତା ଭିତରୁ ସ୍ଵଷ୍ଟ ବାରି ହେଉଥିଲା ରଘୁଆର ଅଜସ୍ର ପରିଶ୍ରମର ଦାନ ଓ ଉଦ୍ୟମ ।

ପୁନଶ୍ଚ ପ୍ରାସାଦଚାରିପଟକୁ ଘେରି ତିଆରି ହେଲା ବଡ଼ ବଡ଼ ପାଚେରୀ । ପ୍ରବେଶ ଦ୍ଵାରରେ ଲାଗିଲା

ଗୋଟିଏ ମସ୍ତକତ ଲୁହା ଗେଟ୍ । ଆଉ ସେ ଗେଟ୍‌ରେ ଲେଖାହେଲା ବାବୁଙ୍କର ନାଁ, ଗାଁ, ଠିକଣା । ପାଚେରୀ ଭିତରେ ଧାଡି ଧାଡି ନଡିଆ, ଗୁଆ ଓ ଜାତିଜାତିକା କ୍ରୋଟନ ଗଛର ଚାରା ସବୁ ରଘୁଆ ନିଜ ହାତେରେ ଲଗାଇଲା । ଘର ସମ୍ମୁଖ ବାଡି ମଝିରେ ଫୁଲ ବଗିଚାଟିଏ ହେଲା । ସେଥିରେ ମଧ୍ୟ କେତେ ପ୍ରକାର ଫୁଲଗଛର ଚାରା ଲଗାଇଲା । ସବୁଗଛ ଲଗାଇସାରି ସେ ଭାବୁଥିଲା, ଏବେତ ଏ ଗଛ ସବୁ ଏତେ ଛୋଟ ଛୋଟ ହୋଇଛନ୍ତି, କେତେ ସୁନ୍ଦର ଦିଶୁଛି ସତେ ! ରାଜାଙ୍କ ମହଲ ପରି । ଯେବେ ଏ ଗଛ ସବୁ ବଡ଼ ହୋଇଯିବେ ସମସ୍ତେ ଦେଖିବେ ପ୍ରାସାଦଟି ସହରର ସବୁଠୁ ସୁନ୍ଦର ହୋଇଛି । ଆଉ ସେତେବେଳେ ବାଟୋଇମାନେ ଯାଉ ଯାଉ କଣେଇ ଚାହିଁ କହୁଥିବେ, ‘ଏ ଘର କିଏ ଏମିତି କରିଛନ୍ତି ? କିଏ ସବୁ ଏମିତି ଏତେ ସୁନ୍ଦର ଗଛଗୁଡିଏ ଲଗାଇଛି ? ଏଇମିତି କେତେ କଣ ଭାବୁ ଭାବୁ ରଘୁଆ ତା ଛାତିରେ ହାତପିଟି କହିଉଠେ, ‘ଆଉ କିଏ କରିବ ମ ଭାଇ ! ମୁଁ କରିଛି । ମୁଁ ରଘୁଆ ଏତେ ସବୁ କରିଛି’ ।

ଯେଉଁ ମଣିଷ ଦିବା ସ୍ଵପ୍ନରେ ବିଭୋର ହୁଏ, ଅବାସ୍ତବ ଭାବନା ବାସ୍ତବ ହେବ ବୋଲି ଚାହିଁ ଥାଏ, ସେ ହିଁ ଅନେକ ଦୁଃଖ ପାଏ । କାରଣ ସେ ଭାବନା, ସେ ସ୍ଵପ୍ନ ସତ୍ୟ ନୁହେଁ, ତାହା କେବଳ ମୃଗ ତୃଷ୍ଣା । ମଣିଷ ଛାତିରେ ବସା ବାନ୍ଧିଥିବା ପୁଳାଏ ଆଶା । ସମୟାନୁକ୍ରମେ ପସରା ପସରା ଆଖି ଲୁହରେ ଧୋଇଯାଏ । ସୁଖରେ ଜିଜ୍ଞାସା ମଣିଷକୁ ଦେଖି ଭାଗ୍ୟ ନିର୍ଦ୍ଧାରକ ଭଗବାନ ବୋଧେ ସହିପାରନ୍ତିନି ! ନହେଲେ କେଉଁ ଟିକକ ଶାନ୍ତି ଅନୁଭବ କରୁଥିବା ରଘୁଆ ତା ପରିଶିତ ବୟସରେ ନିଜ ଆଖିଲୁହ ନିଜେ ପିଇଥାଆନ୍ତା କାହିଁକି ? ଅନେକ ଆଶା ବାନ୍ଧିଥିବା ରଘୁଆ ବାବୁଙ୍କର ପରିବାରଠାରୁ ଚାକର ପରି

ବ୍ୟବହାର ପାଇ ଆଉ ସେଠି ରହିବାକୁ ଆଶା କରିନଥିଲା ।
 ଅବଶ୍ୟ ବାବୁ ତା’ର ସେମିତି ଲୋକ ନଥିଲେ । ରଘୁଆକୁ
 ଛାଡିବାପାଇଁ ତାଙ୍କର ଜମା ଇଚ୍ଛା ନଥିଲା । କିନ୍ତୁ ରଘୁଆର
 ଏକା ଜିଦ୍ ସେ ତା’ର ସେଇ ପୂର୍ବପୁରୁଷର ଭିତାମାଟିକୁ
 ଯିବ । ତା ଜିଦରେ ବାବୁ ତାକୁ ଅନେକ ଟଙ୍କା ଦେଇ
 ବିଦାୟ ଦେଲାବେଳେ ତାଙ୍କ ଆଖିରୁ କାହିଁକି କେଜାଣି
 ଦୁଇଟୋପା ଲୁହ ନିଗାଡି ପଡିଥିଲା । ରଘୁଆ ବାବୁଙ୍କର
 ପାଦତଳେ ମୁଣ୍ଡିଆ ମାରି ଆସିଲା ବେଳେ ବାବୁ ତାକୁ
 କହିଥିଲେ, ‘ରଘୁଆ ! ତୋର ଯେତେବେଳେ ଅସୁବିଧା
 ପଡିବ ମୋ ପାଖକୁ ଚାଲି ଆସିବୁ ।

ବିତିଗଲାଣି ଦୀର୍ଘ ତିରିଶ ବର୍ଷ । ରଘୁଆ ତା’
 ଗାଁ ଭିତାମାଟିକୁ ମୁହାଁଇଛି ଯେ ଆଉ କେବେ ବାବୁ ଘରକୁ
 ଯାଇନି । ଏବେ ତା’ ହାତଗୋଡରେ ସିଂହର ବଳ ନାହିଁ ।
 ଖାଇବାକୁ ଗଣ୍ଡେ ଦାନା ପାଉନି । ଗୋଡହାତ ଚଳୁନି ।
 ଅନେକବେଳେ ସେ ଭାବୁଛି, ଯେଉଁ ହାତଗୋଡ
 ଏତେବଡ ପ୍ରାସାଦ ତୋଳି ଦେଇଥିଲା ସେ ଆଜି ନିଷ୍ଠେଜ,
 ନିର୍ଜୀବ କାହିଁକି ? ପୁଣି କେତେବେଳେ ସନ୍ତୁଳି ହେଉଛି
 ବାବୁଙ୍କ ପାଖକୁ ଯିବ । ବାକି ଜୀବନତକ ସେଇଠି
 କଟେଇବ । ହେଲେ ହାତ ଗୋଡ ତ ଜମା ଚଳୁନି । ତଥାପି
 ଭୂମିକୁ ଭରାଦେଇ ଠିଆ ହେଲା ସେ । ପାଦେ ପାଦେ
 ଆଗକୁ ଆଗେଇଲା । ଯେଉଁ ରାସ୍ତାତାକୁ ଦଶ ମିନିଟ୍
 ଲାଗୁଥିଲା, ସେହି ରାସ୍ତା ତାକୁ ସାରା ସକାଳରୁ ସୂର୍ଯ୍ୟାସ୍ତ
 ହୋଇଗଲା । ତେବେବି ସେ ଚାଲିଛି । ଦେହର କଷ୍ଟକୁ
 ଲୁଚେଇ ଦେଇଛି ତା ମନର ବଳ । ମନ ଭିତରେ ଅନେକ

ଆଶା, ଆକାଂକ୍ଷା । ବାବୁ ଦେଖିଲେ ତାକୁ କେତେ କଣ
 ପଚାରିଯିବେ ।

ଏହିପରି ଭାବୁକଟିଏ ହୋଇ ସେ ବାବୁଘର
 ଗେଟ୍ ଧରିଗଲା । ଦେଖିଲା ଆଗଠାରୁ ଏବେ ପ୍ରାସାଦର
 ଚେହେରା ଆହୁରି ନୂଆ ହୋଇ ବଦଳି ଯାଇଛି । ଗେଟ୍
 ନିକଟରେ ଥିବା ଦରୁଆନକୁ ଅନୁମତି ମାଗିଲା ଭିତରକୁ
 ଯିବା ପାଇଁ । ମାତ୍ର ଦରୁଆନର ରୁଷ୍ଟ ନିଷ୍ଠୁର କଥା ବଜ୍ରପରି
 ବାଜିଲା ରଘୁଆ କାନରେ । ହଠାତ୍ ତା ମୁଣ୍ଡ ଉପରେ
 ଆକାଶଟା ଖସି ପଡିଲା ଭଳି ସେ ଅନୁଭବ କଲା । ସବୁ
 ଶକ୍ତି ଧୈର୍ଯ୍ୟ ତାର ମହାଶୂନ୍ୟ ଭିତରେ ମିଳେଇ ଯାଉଥିଲେ
 ମଧ୍ୟ ଅପେକ୍ଷା କଲା ତା’ ବାବୁ ଆସିବାକୁ । ସହସା
 ଦରୁଆନ୍ ସଞ୍ଜିତ ହୋଇ ତୁପ୍ତବାୟୁ ଗେଟ୍ ଖୋଲିଲା । ରଘୁଆ
 ଲକ୍ଷ୍ୟ କଲା, ପ୍ରାସାଦ ଭିତରୁ ତା ବାବୁ ଆସୁଛନ୍ତି ଗେଟ୍
 ନିକଟକୁ ଦରୁଆନର ପ୍ରତିବାଦ ସତ୍ତ୍ୱେ ରାସ୍ତା ମଝିକୁ
 ଧାଇଁଗଲା ସେ । ବାବୁଙ୍କର ପାଦ ଦୁଇଟିକୁ ଜାବୁଡି ଧରି
 କହିଲା, ‘ବାବୁ... ମୁଁ ରଘୁଆ, ମୋତେ କ’ଣ ଆପଣ
 ଚିହ୍ନି ପାରୁନାହାନ୍ତି ? ମୁଁ ପରା ନିଜ ହାତରେ ଏସବୁ
 କରିଥିଲି’ ।

ଏତେଗୁଡିଏ କଥା ଏକା ନିଶ୍ୱାସକେ କହିସାରି
 ନିଃଶ୍ୱାସଟିକେ ମାରିବା ବେଳକୁ ଏକ ଶକ୍ତ ଆଘାତରେ
 ସେ କିଛିଦୂର ଛିଟିକି ପଡିଥିଲା ସେଇଠି । ସେ ଠିକ୍
 ଶୁଣିପାରୁଥିଲା ବାବୁ ତାକୁ ଇଙ୍ଗିତ କରି କହୁଛନ୍ତି, ‘ଏତେ
 ଛୋଟ ଲୋକ ଏଇଟା ! ଅସନା ହାତରେ ମୋ ଜୋତା
 ଧରି ପକାଉଛି !! ଏତେ ସାହାସ ଏମାନଙ୍କର !!...



ଅଭିଶପ୍ତ ଜୀବନ

♦ ଶାସ୍ତ୍ରୀ ସାମଲ

ଫାଲଗୁନ ମାସଆକାଶ ନିର୍ମଳ, ବସନ୍ତର ମଳୟ ପବନ ବହିବା କେଉଁ ଦିନରୁ ବନ୍ଦ ହୋଇ ସରିଲାଣି, ଏବେ ତ ଖାଲି ଉତ୍ତପ୍ତ ଧୂଳି ଧୂଆଁର ସମାବେଶ, ଚାରି ଆଡ଼ ଗାତିମଟର ଶବ୍ଦ । ଚିନ୍ତାମଣି ବାବୁ ସକାଳୁ ବାହାରି ପଡ଼ିଛନ୍ତି କଟକ ନିକଟସ୍ଥ ଚୌଦ୍ୱାର ଅଭିମୁଖେ । ପନ୍ଦର ଦିନ ତଳେ ବନ୍ଧୁ ନରହରିଙ୍କ ନିମନ୍ତ୍ରଣ ପତ୍ର ମିଳିଥିଲା, ତାଙ୍କ କନ୍ୟା କବିତାର ଶୁଭପରିଣୟ ଯୋଗଦାନ କରିବାକୁ ବହୁତ ଅନୁରୋଧ କରିଥିଲେ କିଛି ଦିନ ଧରି ଦେହ ଅସୁସ୍ଥ ଥିବାରୁ ଘରେ ସମସ୍ତେ ମନା କରୁଥିଲେ ଯିବା ପାଇଁ, କିନ୍ତୁ ନରହରି ବାବୁ ତାଙ୍କ ଅସୁବିଧା ବେଳେ ତାଙ୍କୁ ବହୁତ ସାହାଯ୍ୟ କରିଥିଲେ, ମନା କରିବାକୁ ବିବେକ ବାଧା ଦେଲା, ସେଥିପାଇଁ ସମସ୍ତଙ୍କ ବାରଣ ସତ୍ତ୍ୱେ ଆଜି ସକାଳୁ ବାହାରି ଆସିଛନ୍ତି ।

ଦୁଇ ବନ୍ଧୁ ଏକା ସ୍କୁଲରେ ଶିକ୍ଷକ ଥିଲେ, ଅବସର ନେଲାପରେ ଚିନ୍ତାମଣି ବାବୁ ଭୁବନେଶ୍ୱର ତାଲି ଆସିଥିଲେ ଓ ନରହରି ବାବୁ ଚୌଦ୍ୱାର ନିକଟବର୍ତ୍ତୀ ନିଜ ଗାଁରେ ଘର ତୋଳି ରହିଗଲେ । ବର୍ଷରୁ ଓହ୍ଲାଉ ତାଲି ତାଲି ଗଲାବେଳେ ସବୁ ପଛକଥା ମନେ ପଡ଼ିଯାଏ, ହଠାତ୍ ପିଲା ମାନଙ୍କ ହୋହାଲ୍ଲାରେ ବର୍ତ୍ତମାନକୁ ଫେରି ଆସିଲେ, ଚାରି ଆଡ଼କୁ ଚାହିଁଲେ କାହିଁ କେଉଁଠାରେ ତ କଣ୍ଢେଇ ବିକାବାଲା, ମାଙ୍ଗଡ଼ ନଚାବାଲା ତ ଦେଖାଯାଉନାହାନ୍ତି, ତେବେ ଏ କୋଲାହଳ କାହିଁକି ? ଦୃଷ୍ଟି ପଡ଼ିଲା ଜଣେ ବୃଦ୍ଧ ବୟସର ଲୋକଙ୍କ ଉପରେ, ଦେଖିବାକୁ ହୁଷ୍ଟପୁଷ୍ଟ, ଉଚ୍ଚା କିନ୍ତୁ ମୁହଁଟି ଯେପରି ଅସୁନ୍ଦର ତାଙ୍କ ପରିଧାନ ତା’ଠୁ ତଦୃପ, ସେ

ଆଗେ ଆଗେ ଛତା ଧରି ଚାଲିଥାନ୍ତି ତାଙ୍କ ପଛେପଛେ ପିଲାମାନେ କିଏ ତାଙ୍କ ଛତାକୁ ଟାଣି ନେଉଛି ତ କିଏ ତାଙ୍କୁ ଥଟା କରି ଗୀତ ବୋଲୁଛନ୍ତି, ଏହା ଭିତରେ ଅନ୍ୟ ପିଲାମାନେ ଆସିବି ଯୋଗ ଦେଲେଣି, କିଛି ବୟସ୍କ ଲୋକ ଏହା ଦେଖିଲେ ବି ଛୁଆ ମାନଙ୍କୁ ଆକଟ କରୁନାହାନ୍ତି । ବୃଦ୍ଧଙ୍କ ପ୍ରତି ପିଲାମାନଙ୍କର ଏପରି ବ୍ୟବହାର ଉଚିତ ନ ଲାଗିଲେ ବି ଉପାୟ ନାହିଁ, ଏକଟା ବୋଧେ ତାଙ୍କ ନିତି ଦିନିଆ କଥା ତାଙ୍କ ମନରେ ବ୍ୟକ୍ତିଙ୍କ ପ୍ରତି ସମବେଦନା ଜାତ ହେଲା, ତାଙ୍କ ସହିତ କଥା ହେବାକୁ ଆଗ୍ରହ ହେଲା, ବନ୍ଧୁଙ୍କ ଘର ଠିକଣା ପଚାରିବା ବାହାନାରେ କଥାବର୍ତ୍ତା ଆରମ୍ଭ କଲେ, ବ୍ୟକ୍ତି ଜଣକ ଠିକଣା ତ କହିଦେଲେ ମାତ୍ର ଆଉ କିଛି କଥା ନହୋଇ ଗେଟ୍ ବନ୍ଦ କରି ଘର ଭିତରକୁ ଚାଲିଗଲେ, ତାଙ୍କର ଏ ରୁକ୍ଷ ବ୍ୟବହାରର କାରଣ କଣ ଚିନ୍ତାମଣି ବାବୁ ବୁଝିଲେନି ।

ନରହରି ବାବୁଙ୍କ ଘରେ ପହଞ୍ଚି ଦେଖିଲେ ବାହାଘର ଖୁବ୍ ସୁନ୍ଦର ହେଉଛି, ଗାଁ ହେଲେବି ସବୁପ୍ରକାର ସୁବିଧା ସୁଯୋଗର ଆୟୋଜନ କରାଯାଇଛି, ତାଙ୍କୁ ଦେଖି ସମସ୍ତେ ବହୁତ ଖୁସି ହେଲେ ଭଲରେ ଭଲରେ ବିଭାଘର କାର୍ଯ୍ୟ ତ୍ରୁଟି ଗଲା ବରକନ୍ୟା ସକୁଶଳେ ବିଦା ହୋଇଗଲେ, ବନ୍ଧୁଙ୍କ ଅନୁରୋଧ ଏଡାଇ ଦେଇ ନପାରି ଚିନ୍ତାମଣି ବାବୁ ତାଙ୍କ ଆସିବାଟା ଦୁଇଦିନ ଗଡାଇ ଦେଲେ, ତା ପରଦିନ ତା ପାନ ସମୟରେ ସମସ୍ତଙ୍କ ଉପସ୍ଥିତିରେ ସେହି ବ୍ୟକ୍ତିଙ୍କ କଥା ଉଠାଇଲେ, ସମସ୍ତେ ହସି ଉଠିଲେ, ନରହରି ବାବୁଙ୍କ ଘୁଅ କହିଲା, “ ମଉସା ଆପଣ କାହା କଥା କହୁଛନ୍ତି

ତାଙ୍କ ନାଁ ଧରିଲେ ଖାଇବାକୁ ମିଳିବନି ଓ ଆପଣଙ୍କର କିଛି କାମ ବି ହବନି, ଏପ୍ରକାରର ବିଦ୍ୱେଷ ଭାବ ସେ ବ୍ୟକ୍ତି ଜଣଙ୍କ କଣ ଏତେ ଖରାପ, କିନ୍ତୁ ଲକ୍ଷ୍ୟ କଲେ ଯେ ନରହରି ବାବୁ କିଛି ନକହିଲେ ବି ତାଙ୍କ ପୁଅ ସହିତ ଏକମତ ନଥିଲେ, ଖାଲି ଏତିକି କହିଲେ ସମୟ ଓ ପରିସ୍ଥିତି ବ୍ୟକ୍ତି ବିଶେଷକୁ ବଦଳାଇ ଦିଏ କହି ଆଲୋଚନାର ପ୍ରସଂଗକୁ ଅନ୍ୟ ଆଡେ ନେଇଯାଇଥିଲେ, ଚିନ୍ତାମଣି ବାବୁଙ୍କ ଉତ୍ସୁକତା ଆହୁରି ବଢ଼ିଯାଇଥିଲା, ଏକ୍ସ୍‌ଟିଆ ସମୟ ଦେଖୁ ସେ ନରହରି ବାବୁଙ୍କ ଠାରୁ ଏ ବିଷୟରେ ଜାଣିବାକୁ ଚାହିଁଲେ । ବିଶ୍ୱାସର ଅନ୍ୟ ନାମ ଜୀବନ, ବିଶ୍ୱାସ ବିନା ଜୀବନର ସ୍ଥିତି ଯେ ଅସମ୍ଭବ, କିନ୍ତୁ ଏଇ ବିଶ୍ୱାସ ଯେତେବେଳେ ଡ଼ିଟିଯାଏ, ମନୁଷ୍ୟ ହୁଏତ ସମ୍ପୂର୍ଣ୍ଣ ଭାଙ୍ଗି ପଡ଼େ ନଚେତ୍ ତାର ପ୍ରକୃତି ସ୍ୱଭାବ ସବୁକିଛି ବଦଳିଯାଏ । ଚିନ୍ତାମଣି ବାବୁ ରାସ୍ତାରେ ଭେଟିଥିବା ବ୍ୟକ୍ତି ବିଶେଷଙ୍କ ନାଁଟି ହେଲା ରୁଦ୍ରମାଧବ ତାଙ୍କ ସ୍ତ୍ରୀ ର ନାଁ ଦମୟନ୍ତୀ । ମାଧବବାବୁଙ୍କ ପୂର୍ବପୁରୁଷ ବ୍ୟବସାୟ କରିବା ସକାଶେ ଗାଁ ଛାଡ଼ି ଦୁଇ ସହରକୁ ଚାଲି ଯାଇଥିଲେ କିନ୍ତୁ ପ୍ରାୟ ତିରିଶ ବର୍ଷ ତଳେ ତାଙ୍କ ବାପାଙ୍କ ଦେହ ଖରାପ ହେବାରୁ ସେ ସହରୀ ଚାଲି ଚଳଣ ଛାଡ଼ି ଗାଁକୁ ଲେଉଟି ଆସିଥିଲେ । ଗାଁରେ ଥିବା ଜମିବାଡ଼ି ଦେଖାଦେଖୁ କଲେ ଓ ତା’ସହିତ ଏକ ତେଜରାତି ଦୋକାନ ଖୋଲିଲେ । କିଛି ସମୟରେ ଦୋକାନ ଭଲରେ ଚାଲିଲାରୁ ହାତକୁ ଦୁଇ ପଇସା ଆସିଲା । ମାଧବବାବୁଙ୍କ ବାପା ପକା ବେପାରୀ ଥିଲେ । ସେ ଅଧିକା ପଇସାକୁ ସୁଧ ଲଗାଣ କଲେ ତା ଛଡ଼ା ଲୋକ ଚିହ୍ନିବାର ଶକ୍ତି ତାଙ୍କ ପାଖରେ ସେଥିପାଇଁ ଯେତେଦିନ ସେ ବଞ୍ଚିଥିଲେ ବ୍ୟବସାୟ ଲାଭରେ ଚାଲିଥିଲା । କିନ୍ତୁ ତାଙ୍କ ମୃତ୍ୟୁ ପରେ ସମସ୍ତେ ମାଧବବାବୁଙ୍କ ସରଳ ସ୍ୱାଭାବର ଫାଇଦା ଉଠେଇଲେ ।

ଆର୍ଥିକ ସାହାଯ୍ୟ ନେଇ କେହି ଟଙ୍କା ଫେରାଇଲେ ନାହିଁ, ଯଦି ବା କିଏ ଦେଲା ସେ ଶାଗରେ ମୁଗରେ ଦେଲା ଭଳି କିଛି କାମକୁ ଆସିଲା ନାହିଁ ଏବଂ ମାଗିଲାରୁ ସମ୍ପର୍କ ବି ଖରାପ ହେଲା, ସେଥିପାଇଁ ସେ ଆଉ ଉଧାର ବା ଆର୍ଥିକ ସହାୟତା କାହାକୁ ଦେବେନି ବୋଲି ନିର୍ଣ୍ଣୟ କଲେ, ଯଦିବା କାହାକୁ ଦେଲେ ତା ବଦଳରେ କିଛି ବନ୍ଧକ ରଖିଲେ, ଏଥି ସକାଶେ ତାଙ୍କୁ ଗାଁ ଲୋକେ ବହୁତ କଥା କହିଲେ, “ କ’ଣ ପାଇଁ ଏତେ ଲୋଭ, ମଲାପରେ ତ ମୁହଁରେ ନିଆଁ ଦେବାକୁ କେହି ନାହାନ୍ତି ” ଏମିତି ଅନେକ କିଛି ତାଙ୍କୁ ଶୁଣିବାକୁ ମିଳିଲା । ବହୁତ ଡାକ୍ତର, ହାକିମ ଦେଖାଇଲା ପରେ ବି କିଛି ଶୁଭ ସମାଚାର ମିଳିଲାଣି, ଶେଷରେ ବନ୍ଧୁବାନ୍ଧବ ବିଶେଷ କରି ସ୍ତ୍ରୀ ଦମୟନ୍ତୀ ଜୋର୍ କରିବାରୁ ତାଙ୍କ ଶାଳକଙ୍କ ପୁଅକୁ କାଗଜ ପତ୍ରରେ ପୋଷ୍ୟପୁତ୍ର ରୂପେ ଗ୍ରହଣ କଲେ । କେତେ ସ୍ନେହରେ ତା ନାଁ ଦେଇଥିଲେ ସୂର୍ଯ୍ୟନାରାୟଣ, ତାର ଶିକ୍ଷା ଦୀକ୍ଷାରେ କିଛି ବି ଅବହେଳା କରିନଥିଲେ, ପାଖରେ ଏତେ ସମ୍ବଳ ନଥିଲେ ବି ଭଲ କଲେଜରେ ତାକୁ ପଢ଼େଇଥିଲେ, କିନ୍ତୁ କ’ଣ ହେଲା, ଶିକ୍ଷା ଗ୍ରହଣ କରିବାକୁ ଯାଇ ସେଠାରେ ନେତା ପାଲଟି ଗଲା, ପାଠପଢ଼ା ଛାଡ଼ି ଅନ୍ୟ ସବୁ କ୍ଷେତ୍ରରେ ପାରଙ୍ଗମ ହୋଇଗଲା । ଶେଷରେ ଅଧାରୁ ପାଠପଢ଼ା ଛାଡ଼ି ଗାଁରେ ଆସି ରାଜନୀତି କଲା, ବିନା ପରିଶ୍ରମରେ ବଡ଼ ଲୋକ ହେବାର ନିଶା ତାକୁ ଯେମିତି ନିଶାଶକ୍ତ କଲା, ଏବେ ତ ପ୍ରାୟ ସବୁ ରାଜନୈତିକ ଦଳ ଶିକାରୀ ପରି ଜାଲ ବିଛାଇ ଏମିତି ଅଳ୍ପ ବୟସର ପିଲାମାନଙ୍କୁ ଜାଲରେ ଫସେଇ ଥାଆନ୍ତି । ମାନସିକ ପରିପକ୍ୱତା ଆସି ନଥିବାରୁ ବିଭିନ୍ନ ସମସ୍ୟାରେ ମୁଣ୍ଡ ପୁରାଇ ଯେକୌଣସି ଆନ୍ଦୋଳନରେ ପାଠପଢ଼ା ଛାଡ଼ି ପୋଷ୍ଟର ଓ ବ୍ୟାନର ଧରି ରାସ୍ତାରେ ହାଜର, ବାପା ମା’ଙ୍କର କଷ୍ଟୋପର୍ଜିତ ଅର୍ଥର

ବ୍ୟୟ ସୀମା କରିବାକୁ ଏମାନଙ୍କ ପାଖରେ ସମୟ ନଥାଏ, ସୂର୍ଯ୍ୟନାରାୟଣ ବି ସେହିପରି ଯୁବ ଗୋଷ୍ଠିରେ ସାମିଲ ହୋଇଯାଇଥିଲା, ନିଶା ସେବନ କରିବା, ଲୋକଙ୍କୁ ଧମକ ଦେବା ଏସବୁ ଦିନକୁ ଦିନ ବଢ଼ିଚାଲିଲା, ନିଜ ଆବଶ୍ୟକତା ପୂରଣ କରିବା ପାଇଁ ଚୋରି ବି କଲା । ଥରେ ଦିଅର ଧରା ବି ପଡ଼ିଲା । ମାଧବବାବୁ ତାକୁ ବହୁତ ବୁଝାଇଲେ, ମାତ୍ର ଯେ ଥରେ ସେ ରାସ୍ତାରେ ଚାଲିଗଲାଣି ସେଠାରୁ ଫେରିବା ତା ପକ୍ଷରେ କଷ୍ଟ ହୋଇପଡେ, କିନ୍ତୁ ଯେଉଁଦିନ ସୂର୍ଯ୍ୟକୁ ପୋଲିସ ଚୋରା ନିଶା କାରବାର କରିବା ଅପରାଧରେ ଧରିଲେ ସେଦିନ ସେ ପୁରା ଭାଙ୍ଗି ପଡ଼ିଲେ, ଏପରି ସନ୍ତାନକୁ ତେଜ୍ୟପୁତ୍ର କରିବାକୁ ନିଷ୍ପତ୍ତି ନେଇଥିଲେ, କିନ୍ତୁ ଦମୟନ୍ତୀଙ୍କ ମୁହଁକୁ ଚାହିଁ ଏସବୁରୁ ନିବୃତ୍ତ ରହିଥିଲେ । ବିଚାରି ଟା, ଏମିତି ତ ମା' ନହୋଇ ପାରିବାରୁ ବହୁତ ଦୁଃଖ ସହିଛି, ତାକୁ ପୁଣି ଏତେ କଷ୍ଟ ଦେବାକୁ ତାଙ୍କ ମନ ଗଲାନି । ଜାମିନରେ ପୁଅକୁ ଜେଲରୁ ଆଣିବା ପାଇଁ ତାଙ୍କୁ ଭଲ ଅର୍ଥ ଶ୍ରାବ୍ଧ କରିବାକୁ ପଡ଼ିଥିଲା, ଜେଲରୁ ଆସିବା ପରେ ସୂର୍ଯ୍ୟ ଆହୁରି ଭୟଙ୍କର ହୋଇଯାଇଥିଲା, ଲୋକକୁ ଛୁରି ଦେଖାଇ ଲୁଟ୍ କରିବା, ଡକାୟତି କରିବା ପରେ ତାର ଅଭ୍ୟାସରେ ପରିଣତ ହୋଇଯାଇଥିଲା, ଶେଷରେ ସବୁ ସାମା ଟପି ଯାଇଥିଲା ଯେଉଁଦିନ ସେ ପଇସା ପାଇଁ

ବାପ ଉପରକୁ ହାତ ଉଠାଇଥିଲା, ଦମୟନ୍ତୀ ମା ହେଲେ ବି ଏସବୁକୁ ସହି ପାରିଲେନି, କିଛି ଦିନ ପରେ ହୃଦ୍‌ଘାତରେ ତାଙ୍କ ମୃତ୍ୟୁ ହେଲା, ଏହାପରେ ମାଧବବାବୁ ପୁରା ବଦଳି ଗଲେ, ସତେ ଯେମିତି ଏକ ଭିନ୍ନ ମଣିଷ, ସବୁବେଳେ ହସୁଥିବା, ସମସ୍ତଙ୍କୁ ସାହାଯ୍ୟ ସହଯୋଗ କରୁଥିବା ମାଧବ ବାବୁ ଏବେ ସମସ୍ତଙ୍କୁ ସନ୍ଦେହ ଦୃଷ୍ଟିରେ ଦେଖନ୍ତି, ନା କାହା ଘରକୁ ଯାଆନ୍ତି ନା କାହା ସହିତ ମିଶନ୍ତି, ଯିଏ ତାଙ୍କ ବିଷୟରେ ଜାଣିନଥାନ୍ତି, ସେମାନେ ତାଙ୍କୁ ସ୍ୱାର୍ଥପର, ଲୋଭି ବୋଲି ଭାବି ଭୁଲ୍ ବୁଝନ୍ତି କିନ୍ତୁ ଏହା ପଛରେ ଥିବା ପ୍ରକୃତ କାରଣଟିକୁ ଜାଣିବାକୁ ଚେଷ୍ଟା କରନ୍ତି ନାହିଁ । ଦୁଇ ବନ୍ଧୁଙ୍କ କଥା ସରିଲା ବେଳକୁ ରାତ୍ରି ଅନେକ ହେଲାଣି, ତାପର ଦିନ ଚିନ୍ତାମଣି ଭୁବନେଶ୍ୱର ଲେଉଟି ଆସିଲେ, ବାଟରେ ପୁଣି ମାଧବବାବୁକୁ ଦେଖିଲେ ମନେ ମନେ ଭାବିଲେ ଜୀବନ ଏକ ସଂଘର୍ଷ, ମଣିଷ ତା ଜୀବନରୁ ମୃତ୍ୟୁ ପର୍ଯ୍ୟନ୍ତ ସଂଘର୍ଷ କରିଚାଲେ ହୁଏତ କାହା ଭାଗ୍ୟରେ କମ୍ କା ଭାଗ୍ୟରେ ବେଶୀ ଲେଖା ହୋଇଥାଏ ମାତ୍ର ଏମିତି କେତେଜଣ ଥାଆନ୍ତି । ଯେଉଁମାନଙ୍କ ପୁରା ଜୀବନ ହିଁ ଏକ ଅଭିଶପ୍ତ ଅଜାଣତରେ, ମାଧବବାବୁଙ୍କ ପାଇଁ, ତାଙ୍କ ଆଖିରୁ ଦୁଇ ଚୋପା ଲୁହ ବହି ପଡ଼ିଲା....



ଗାଁ ମାଷ୍ଟର

◆ ଲିଳାମତୀ ମହାପାତ୍ର

ନିୟମିତ ଜଙ୍ଗଲର ଅଳ୍ପ ଦୂରରେ ବସିଛି ଏ । ସର୍ବଶିକ୍ଷା ଅଭିଯାନ ଉଦ୍ୟମ ଫଳରେ ବିଗତ ପାଞ୍ଚବର୍ଷ ହେଲା ଏଠାରେ ବିଦ୍ୟାଳୟଟିଏ ହୋଇଛି । ବାଉଁଶ, ଆମ୍ବ, ତେନ୍ତୁଳି, ପ୍ରଭୃତି ବଡ଼ ବଡ଼ ଗଛ ଲତାରେ ବେଷିତ ହୋଇଛି ବିଦ୍ୟାଳୟଟି । ପାଖରେ କୁଳୁକୁଳୁ ନାଦରେ ଝରଣାଟିଏ ବହି ଯାଇଛି । ଏହାର ପ୍ରାକୃତିକ ଦୃଶ୍ୟ ମନମୁଗ୍ଧକର ।

ପ୍ରତିବର୍ଷ ଶୀତ ଦିନରେ ସହରରୁ ଦଳଦଳ ଲୋକ ବଣଭୋଜି କରିବା ପାଇଁ ଏଠାକୁ ଆସନ୍ତି । ସରଳ ଗ୍ରାମବାସୀ ଓ ବିଦ୍ୟାଳୟର ପିଲାମାନେ ସେମାନଙ୍କୁ ସବୁପ୍ରକାର ସାହାଯ୍ୟ କରିଥାଆନ୍ତି । ବଣଜଙ୍ଗଲ ଘେରା ପରିବେଶରେ ପ୍ରତିପାଳିତ ହେଉଥିଲେ ମଧ୍ୟ ସହରୀ ଛାପ ଗ୍ରାମବାସୀଙ୍କ ଉପରେ ପଡ଼ି ପଡ଼ି ଆସିଲାଣି । ତେଣୁ ଏହି ବିଦ୍ୟାଳୟରେ ପ୍ରାୟ ତିନିଶହ ପିଲା ପାଠ ପଢ଼ନ୍ତି ।

ବ୍ରହ୍ମାନନ୍ଦର ମହାପାତ୍ର ଏ ବିଦ୍ୟାଳୟର ପ୍ରଧାନ ଶିକ୍ଷକ । ପାଖ ସହରରେ ଅବସ୍ଥାନ କରନ୍ତି । ଜଙ୍ଗଲର ରାସ୍ତା ଦେଇ ପ୍ରତିଦିନ ଯିବା ଆସିବା କରିବା ବିପଦପୂର୍ଣ୍ଣ, ତେଣୁ ସେହି ଗ୍ରାମର ସରପଞ୍ଚ ତାଙ୍କୁ ବହୁବାର ଗ୍ରାମରେ ରହିଯିବା ପାଇଁ ଅନୁରୋଧ କଲେଣି ।

ସେ ଅତୁଆରେ ପଡ଼ିଯାଇଛନ୍ତି । କାରଣ ସହରରେ ତାଙ୍କର ପୁଅ, ଝିଅ ଓ ସ୍ତ୍ରୀକୁ ନେଇ ଛୋଟ ପରିବାର । ପିଲାମାନେ ମହାବିଦ୍ୟାଳୟରେ ଅଧ୍ୟୟନରତ । ତେଣୁ ସପରିବାର ଗ୍ରାମରେ ଆସି ଅବସ୍ଥାନ କରିପାରିବେ ନାହିଁ । ଏପଟେ ବିଦ୍ୟାଳୟରେ ପଢୁଥିବା ତିନିଶହ ଛାତ୍ରଛାତ୍ରୀ କ’ଣ କରିବେ ? ବେଳେବେଳେ ଚିନ୍ତା କରନ୍ତି, “ହଁ ମ

ସଂସାରରେ କିଏ କାହାର” ? ପୁଅ ଆଜି ନିର୍ଭରଶୀଳ, ତେଣୁ ନନା ନନା କହି ପାଖ ଛାଡୁନି । ସେ ଆତ୍ମନିର୍ଭରଶୀଳ ହୋଇଗଲେ କଥା ପଦେ କହିବାକୁ ବେଳ ଅଣ୍ଟିବ ନାହିଁ । ଝିଅ ତ ପରଘରକୁ ଚାଲିଯିବ । ତା ଘର ସଂସାରରୁ ବେଳ ପାଇଲେ ଚିକେ ଦେଖିବା ପାଇଁ ଆସିବ । ବରଂ ଏ ତିନିଶହ ପିଲାଙ୍କୁ ନିଜର କରି ପାଠ ପଢ଼ାଇଲେ ଗୋଟାଏ ସତ୍‌କର୍ମ ହେବ । ପିଲାମାନେ ମଧ୍ୟ ସମ୍ମାନ ଦେବେ । ସର୍ବଶିକ୍ଷା ଅଭିଯାନ ତରଫରୁ ମିଳିଥିବା ଅନୁଦାନ ରାଶିରେ ସେ ବିଦ୍ୟାଳୟଟିର ରୂପରେଖ ବଦଳାଇ ଦେଇଛନ୍ତି । ବିଦ୍ୟାଳୟ ପ୍ରାଙ୍ଗଣରେ ଛୋଟିଆ ମନ୍ଦିରଟିଏ ତୋଳାଇ ସେଥିରେ ବିଭିନ୍ନ ଧର୍ମର ଦେବାଦେବୀଙ୍କୁ ସ୍ଥାନିତ କରିଛନ୍ତି ।

ବିଦ୍ୟାଳୟ ସମ୍ମୁଖରେ ଫୁଲ ବିଗିଚା ଓ ପଛପଟେ ବିଭିନ୍ନ ପନିପରିବା ଚାଷ କରି ବିଦ୍ୟାଳୟର ପାରିପାର୍ଶ୍ବିକ ସୌନ୍ଦର୍ଯ୍ୟ ବର୍ଦ୍ଧନ କରିଛନ୍ତି । କେବଳ ବିଦ୍ୟୁତ ସଂଯୋଗୀକରଣ ହୋଇନାହିଁ । ନହେଲେ ଚଳିବାପାଇଁ କିଛି ଅସୁବିଧା ନାହିଁ । ଏମିତି ଭାବୁ ଭାବୁ ବେଳେବେଳେ ସେ ଅନ୍ୟମାନଙ୍କୁ ହୋଇ ଯାଆନ୍ତି ।

ଆଜିକାଲି ଜଙ୍ଗଲରେ ହିଂସ୍ରଜନ୍ତୁଙ୍କୁ ଯେତିକି ଭୟନାହିଁ, ଏ ଦୁଇଗୋଡ଼ିଆ ମଣିଷମାନଙ୍କୁ ସେତିକି ଭୟ, ଏବେ ଏ ଜଙ୍ଗଲରେ ମାଓବାଦୀ ମାନେ ରହିଲେଣି । ଏବର୍ଷ ସରସ୍ବତୀ ପୂଜା ଉପଲକ୍ଷେ ସଡ଼ଦାପଡ଼ ଧରି ଆସୁଥିବା ସମୟରେ ହଠାତ୍ ଜଙ୍ଗଲ ମଧ୍ୟରୁ କଳାପୋଷାକ ଧରି କେତେଜଣ ତାଙ୍କ ସମ୍ମୁଖକୁ ଚାଲି ଆସିଲେ । ସେ ଖାଲି

ଭୟରେ ଥରୁଥାନ୍ତି । ସେମାନଙ୍କ ମଧ୍ୟରୁ ଜଣେ କର୍କଶ ସ୍ଵରରେ କହିଲା ଆରେ ବସ୍ତାରେ କ'ଣ ଧରିଛୁ ? ଆଉ ତୋ ପାଖରେ ଯାହା ଟଙ୍କା ପଇସା ଅଛି ଶୀଘ୍ର ଦେଇ ଦେ । ବ୍ରହ୍ମାନନ୍ଦଉ ବାବୁ ଥରିଲା କଣ୍ଠରେ କହିଥିଲେ ସରସ୍ଵତୀ ପୂଜାପାଇଁ ବୁନ୍ଦି, ସେଓ ଓ ଖଇ ଏ ବସ୍ତାରେ ପୁରାଇଛି । ମୋ ପାଖରେ ମାତ୍ର ପାଞ୍ଚଶହ ଟଙ୍କା ଅଛି, ତାକୁ ନେଇ ଯାଅ । ବ୍ରହ୍ମଦତ୍ତଙ୍କ ସର୍ବାଙ୍ଗକୁ ନିରୀକ୍ଷଣ କରି ରୁପଚାପ୍ ସେମାନେ ବଣକୁ ଚାଲି ଯାଇଥିଲେ ।

ସେହିଦିନ ଠାରୁ ପରିବାର ଲୋକେ ଭୟଭୀତ ହୋଇଯାଇଛନ୍ତି । ଏସବୁ ଘଟଣାକୁ ବର୍ଣ୍ଣନା କରି ବଦଳୀ ହେବା ପାଇଁ ଆବେଦନ କରିଛନ୍ତି । ଗାଁ ମାଷ୍ଟର ହେବାକୁ କିଏ ଚାହୁଁ ନାହାନ୍ତି । ଏ ବର୍ଷ ସରକାର ନିୟମ ବାହାର କରିଥିଲେ ଯେ ଯାହାର ଗୋଟିଏ ବ୍ଲକ୍ରେ କୋଡିଏ ବର୍ଷ ହୋଇ ଯାଉଛି, ସେ ଅନ୍ୟତ୍ର ବଦଳିହେବା ପାଇଁ ଚେଷ୍ଟା କରିପାରିବ । ମୁ୍ୟନିସପାଲ୍ଟିରେ ରହିଥିବା ଶିକ୍ଷକମାନଙ୍କୁ ଗ୍ରାମରେ ଥିବା ବିଦ୍ୟାଳୟମାନଙ୍କୁ ବଦଳୀ କରାଯିବ । ଏ ନିୟମ ବାହାରିବା ମାତ୍ରେ ମାଷ୍ଟ୍ର ମାଷ୍ଟ୍ରାଣୀଙ୍କ ବେମାର ତାଲିକା ଲମ୍ବା ହେବାକୁ ଲାଗିଲା । ରାଜନେତାମାନଙ୍କ ଚାପରେ ପ୍ରଶାସନ ନିରୁପାୟ । ଫଳରେ ବଦଳୀର ଆଶା ଆକାଶକଇଁଆ ଚିଲିକା ମାଛ ପରି ମନ ଭିତରେ ରହି ଗଲାଣି । ତେଣୁ ସେ ମାନସାକ ସ୍ତରରେ ସ୍ଥିର କରି ସାରିଲେଣି ଏତେ ସବୁ ହଟାହଟା ହେବା ଅପେକ୍ଷା ଗ୍ରାମରେ ଯାଇ ରହିଗଲେ ଭଲ । ଶନିବାର ଦିନ ସହରକୁ ଆସି ପରିବାରଙ୍କ ସହ ସମୟ ବିତେଇବେ ।

ପରିବାରର ସମସ୍ତ ସଦସ୍ୟ ତାଙ୍କ ଅସୁବିଧାକୁ ହୃଦୟଙ୍ଗମ କରି କୁନ୍ଦୁକୁନ୍ଦୁ ହୋଇ ହଁ ଭରିଛନ୍ତି । ସାଙ୍ଗସାଥୀମାନେ ମନଦୁଃଖ କରୁଛନ୍ତି । ସମ୍ପର୍କୀୟ ମାନଙ୍କୁ ତାଙ୍କର ଅନୁପସ୍ଥିତ ସମୟରେ ତାଙ୍କ ଛୁଆପିଲାଙ୍କୁ ସାହାଯ୍ୟ

କରିବା ପାଇଁ ଅନୁରୋଧ କରି ଆସିଲେ । ଆସନ୍ତା ରବିବାର ଦିନ ନିଜ ଜିନିଷପତ୍ର ଧରି ଗାଁକୁ ଚାଲି ଯିବେ । ଆଲମିରାରୁ ନିଜର କିଛି ପୋଷାକ ଓ ଦୈନନ୍ଦିନ ବ୍ୟବହୃତ ଜିନିଷ ଗୋଟିଏ ବାକ୍ସରେ ସଜାଇ ରଖିଲେ । କିଛି ବହି ଆକରୁ କାଢ଼ିବା ସମୟରେ ବାପାଙ୍କ କଥା ମନେ ପଡ଼ିଗଲା ।

ତାଙ୍କ ପିତା ମଧ୍ୟ ଗାଁ ମାଷ୍ଟର ଥିଲେ । ବୋଉ ସହିତ ସେମାନେ ସହରରେ ଥିବା ତାଙ୍କ ପୈତୃକ ଘରେ ରହୁଥିଲେ । ବାପା ଶନିବାର ଦିନ ସଞ୍ଜକୁ ଆସି ସୋମବାର ଦିନ ନିଜ ବିଦ୍ୟାଳୟକୁ ଚାଲି ଯାଉଥିଲେ । ବାପା ହାଇସ୍କୁଲ୍ ହେଡ଼ମାଷ୍ଟ୍ର ଥିଲେ । ବାପା ଯେତେବେଳେ ଗ୍ରାମ ବିଦ୍ୟାଳରେ ଭୂତର ପ୍ରାଦୁର୍ଭାବ ଅଛି କହି ରାତ୍ରୀ ଶୟନ କରିବାକୁ ମନା କରିଥିଲେ । ସେମାନଙ୍କ ସରଳତା ବାପାଙ୍କୁ ବେଶୀ ପ୍ରଭାବିତ କରିଥିଲା । ସେ କହିଲେ ତୁମେମାନେ ମୋ ଚିନ୍ତା ଛାଡ଼ିଦିଅ । ଖାଲି ମୋତେ କିଛି ଦେଶୀ ଶୁଖୁଆ ଆଣିଦିଅ । ତୁମ ଭୂତ ମାନଙ୍କୁ ଖାଇବାକୁ ଦେବି ।

ବାପାଙ୍କ କଥା ଶୁଣି କିଛି ଗ୍ରାମବାସର ଅବିଶ୍ଵାସନୀୟ ମନ ନେଇ ଶୁଖୁଆ ଆଣି ଦେଲେ । କିଏ ବାପାଙ୍କୁ ଭୂତଦାଉରୁ ରକ୍ଷା ପାଇବା ପାଇଁ ଡେଇଁରିଆ ପିନ୍ଧାଇ ଦେଇଥିଲେ । କିଏ ମନ୍ତ୍ର ପଢ଼ି ଗାର ଟାଣି ଦେଲେ । ଶଙ୍କାକୁଳ ମନ ନେଇ ସେମାନେ ସବୁ ଫେରିଗଲେ । ସେମାନଙ୍କ ଅନାବିଳ ସ୍ନେହ ଦେଖି ବାପା ବିସ୍ମିତ ହୋଇ ଯାଇଥିଲେ । ଜାଗୁଲୁ ଜାଗୁଲୁ ଅନ୍ଧାରରୁ ଗ୍ରାମବାସୀମାନେ ବିଦ୍ୟାଳୟ ଅଭିମୁଖେ ଦଉଡ଼ିଲେ । ବାପା ସେତେବେଳେ ଶାନ୍ତିରେ ଶେଇଥାନ୍ତି । ମାଷ୍ଟ୍ର ଆଜ୍ଞା ମାଷ୍ଟ୍ର ଆଜ୍ଞା କହି ସେମାନେ କବାଟ ବାଡେଇବାକୁ ଲାଗିଲେ । କବାଟ ଖୋଲି ବାପା କହିଲେ ଭୂତ ଦାଉରୁ ମୁଁ ବଞ୍ଚିଛି କି ମରିଛି ଦେଖିବାକୁ ଆସିଛତ, ଆସ ଦେଖିବ ତୁମ ଭୂତମାନଙ୍କୁ ମୁଁ କିପରି ମାରିଦେଇଛି । ଗ୍ରାମବାସୀମାନେ ଦେଖିଲେ ବିରାଟ

ବିରାଟ ମୁଷା ମରି ଶୋଇଛନ୍ତି । ଲଜିତ ହୋଇ ସେଠାରୁ ସେମାନେ ଚାଲିଗଲେ ।

ସେହିଦିନ ଠାରୁ ସେମାନେ ବାପାଙ୍କୁ ଦେବତାର ଆସନରେ ଅଧିଷ୍ଠିତ କରିଦେଇଥିଲେ । ବାପାଙ୍କ ରକ୍ଷଣା ଖାଇବା ପାଇଁ ପ୍ରତିଦିନ ସେମାନେ ବାପାଙ୍କ ସମ୍ମୁଖରେ ଲାଜନ ହୋଇ ଛିଡ଼ା ହୋଇଯାଆନ୍ତି । ବାପା ମଧ୍ୟ ପ୍ରସାଦ ବାଣ୍ଟିଲା ପରି ତାଙ୍କ ରକ୍ଷାଖାଦ୍ୟକୁ ବାଣ୍ଟିଥାନ୍ତି । ବାପା ଘରକୁ ଆସିବା ସମୟରେ ନିଜ ନିଜ ବାଡ଼ିରେ ଫଳିଥିବା ଫଳ, ପରିବା ସବୁ ବସ୍ତାରେ ପୁରାଇ ଆଣିଦେଇଥାନ୍ତି । ବ୍ରହ୍ମାନନ୍ଦ ଯେ ମଧ୍ୟ ବାପାଙ୍କ ଆସିବା ବାଟକୁ ଚାତକପରି ଅନାଇଥାନ୍ତି ।

ବାପା ସେମାନଙ୍କ ପାଇଁ ବଲ୍, ରିଙ୍ଗବଲ୍, ଲୁଡୁ, କ୍ୟାରମ୍ ପ୍ରଭୃତି ବିଭିନ୍ନ ଜିନିଷ ଆଣିଦେଇଥାନ୍ତି । ସନ୍ଧ୍ୟା ହେଲେ ସେମାନେ ବାପାଙ୍କ ଚତୁପାର୍ଶ୍ଵରେ ବସି ଯାଉଥିଲେ । ବାପାଙ୍କ ଠାରୁ ଗନ୍ଧ ଶୁଣୁଥାନ୍ତି ।

ଦିନେ ତାଙ୍କ ପିତା ପଢ଼ାଉଥିବା ସମୟରେ ହାତୀମାନେ ଗ୍ରାମ ଭିତରକୁ ପଶି ଆସିଲେ । ଫସଲ ନଷ୍ଟ ସହ ସେମାନଙ୍କ ସମ୍ମୁଖରେ ଯିଏ ପଡ଼ିଲେ, ଯାହା ପଡ଼ିଲା, ତାକୁ ଦଳାତକଟା କରି ମାରି ପକାଉଥିଲେ । ସ୍କୁଲ ପିଅନଠାରୁ ଏକଥା ଶୁଣି ତାଙ୍କ ବାପା ଭୟ ପାଇଯାଇଥିଲେ । ବିଦ୍ୟାଳୟର ଗେଟ ସହିତ ଶ୍ରେଣୀ କୋଠରୀରୁ କବାଟ ଝରକା ବନ୍ଦ କରିଦେଇଥିଲେ । ବନବିଭାଗ କର୍ମଚାରୀ ମାନେ ଆସି ବହୁ କଷ୍ଟରେ ହାତୀମାନଙ୍କୁ ଜଙ୍ଗଲ ଭିତରକୁ ଘଉଡ଼ାଇ ଦେଇଥିଲେ । ତା’ପରେ ସମସ୍ତେ ଆଶ୍ଵସ୍ତ ହୋଇଥିଲେ । ସରସ୍ଵତୀପୂଜା ଗଣେଶପୂଜାରେ ଗ୍ରାମବାସୀ ମାନେ ଆସି ବିଦ୍ୟାଳୟରେ ପୁରୀ, ତରକାରୀ ଇତ୍ୟାଦି କରନ୍ତି । ତାଙ୍କ ପିତା ଭାବନ୍ତି ଗ୍ରାମରେ ତ ମନୋରଞ୍ଜନ ପାଇଁ କିଛି ବ୍ୟବସ୍ଥା ନାହିଁ, ତେଣୁ ବିଦ୍ୟାଳୟରେ ପାଳନ ହେଉଥିବା ପର୍ବରେ ନିଜକୁ

ସାମିଲ କରି ଖୁସି ହୁଅନ୍ତି । ପ୍ରତିଦିନ ସନ୍ଧ୍ୟାରେ ତାଙ୍କ ବାପା ଭାଗବତ ପଢ଼ି ଶୁଣାଇଥାନ୍ତି । ପିଲାମାନଙ୍କୁ ପାଠ ପଢ଼ାଇଥାନ୍ତି । ସେମାନଙ୍କ ମଧ୍ୟରୁ ବର୍ତ୍ତମାନ ଅନେକ ବଡ଼ ପଦପଦବୀରେ ଅଛନ୍ତି । କିନ୍ତୁ ସେମାନେ ଏବେ ମଧ୍ୟ ତାଙ୍କ ପିତାଙ୍କୁ ଭୁଲି ନାହାନ୍ତି । ସରକାରୀ ଗାଡ଼ିରେ ଯା’ଉଥିବା ସମୟରେ ହଠାତ୍ ତାଙ୍କ ପିତାଙ୍କୁ ଦେଖିଦେଲେ ସେମାନେ ଗାଡ଼ିରୁ ଓହ୍ଲାଇ ଆସି ତାଙ୍କ ପିତାଙ୍କ ପାଦ ଧରି ମୁଣ୍ଡିଆ ମାରିଥାନ୍ତି । ଏବେ ବି ଗ୍ରାମବାସୀମାନେ ତାଙ୍କ ପିତାଙ୍କୁ ଦେବତା ବୋଲି ମନେ କରନ୍ତି । ବ୍ରହ୍ମାନନ୍ଦ ବାବୁ ହଠାତ୍ ଉଠି ପଡ଼ିଲେ । ସେ ମଧ୍ୟ ପିତାଙ୍କ ପଦାଙ୍କାନୁ ଅନୁସରଣ କରି ଏକ ଆଦର୍ଶ ଶିକ୍ଷକ ହେବେ । ହଠାତ୍ ତାଙ୍କ ପିତାଙ୍କ ଆଉ ଏକ ଅଙ୍ଗେନିଭା କଥା ମନେ ପଡ଼ିଗଲା । ତାଙ୍କ ଲୋମ ଟାଙ୍କୁରୀ ଉଠେ । ଜଙ୍ଗଲ ମଧ୍ୟରେ ପ୍ରବାହିତ ହେଉଥିବା ଝରଣାରେ ଉଲଗ୍ନ ହୋଇ ସ୍ନାନରତ ସ୍ତ୍ରୀ ପୁରୁଷଙ୍କୁ ଦେଖି ହସିପକାଇବାରୁ ପିତାଙ୍କ ସହକର୍ମୀ ନିଲାୟର ବାବୁଙ୍କୁ ଜୀବନ ହରାଇବାକୁ ପଡ଼ିଥିଲା । ଏଖବର ପାଇ ସମସ୍ତେ ସ୍ତବ୍ଧ ହୋଇ ରହିଯାଇଥିଲେ । ଝିଅ ପିଲାମାନେ ଚପଲ ପରିଧାନ କଲେ ତାଙ୍କୁ ସମାଜ ବାସନ୍ଦ କରୁଥିଲା । ପାଠ ପଢ଼ାପାଇଁ ମଧ୍ୟ ଅନେକ କଟକଣା ଥିଲା । ଗୃହଯୋଗ୍ୟା ହେଲେ ପାଠରେ ତୋରି ବନ୍ଧା ହୋଇଯାଏ । ଏତେ ସବୁ ପ୍ରଥାକୁ ତାଙ୍କ ବାପା ନିଜ ବଳିଷ୍ଠ ବ୍ୟକ୍ତିତ୍ଵ ଦ୍ଵାରା ସେହି ଗ୍ରାମରୁ ଦୂର କରିଥିଲେ । ସନ୍ଧ୍ୟାରେ ଭାଗବତ ରାମାୟଣ ପଢ଼ି ଶୁଣାଇବା ସମୟରେ ସେ ଅନେକ ଗନ୍ଧ କହି ଗ୍ରାମବାସୀଙ୍କ ମନରେ ଝିଅମାନଙ୍କ ପ୍ରତି ସମ୍ମାନଭାବ ସୃଷ୍ଟି କରିପାରିଥିଲେ । ଫଳରେ ସେ ଗ୍ରାମର ବହୁଝିଅ ଉଚ୍ଚଶିକ୍ଷା ଲାଭ କରିପାରିଥିଲେ । ଏବେ ମଧ୍ୟ ଗ୍ରାମଟି ସେ ଦିଗରେ ଅଗ୍ରସର ହେଉଛି ।

ଏମିତି ଏକ ବିବାହ

♦ ଦେବାଶିଷ ମିଶ୍ର

ଲାଲବେରୀରେ ଆଦିତ୍ୟ ବହି ଖୋଲିକି ବସିଥିଲା । ହେଲେ ତାର ଧ୍ୟାନ ଥିଲା ବାହାର ପଟକୁ । ସିଡ଼ିରେ ଯେମିତି କାହାର ଆସିବାର ପଦଧ୍ବନୀ ଶୁଣାଗଲା, ସେ ସେପଟେ ଆଖି ବୁଲେଇ ନେଲା । ତାକୁ ପୁରା ଭରସା ଥିଲା ଯେ ସନ୍ଧ୍ୟା ହିଁ ଆସୁଥିବ । ଆଦିତ୍ୟ ସମ୍ବଲପୁରରେ କଲେଜରେ ପଢ଼ିଲା ସମୟରେ ହିଁ ବର୍ଷକ ପୂର୍ବରୁ ତାର ପରିଚୟ ସନ୍ଧ୍ୟା ସହିତ ହୋଇଥିଲା । ବର୍ତ୍ତମାନ ସେମାନଙ୍କର ଗ୍ରାଜୁଏସନ୍‌ର ଶେଷ ବର୍ଷ । ପଢ଼ା ସରିଲା ପରେ ସେମାନେ ପୂର୍ବ ଭଳି ମିଳାମିଶା କରିପାରିବେ କି ନାହିଁ, ସେଇଥିପାଇଁ ଦୁହେଁ ସନ୍ଦିହାନ ଥିଲେ । ବର୍ଷକ ଆଗରୁ ଯେତେବେଳେ ସନ୍ଧ୍ୟା ସହିତ ତା’ର ପରିଚୟ ହୋଇଥିଲା । ସେ ଦୁହେଁ ପାଲଟି ଯାଇଥିଲେ ଘନିଷ୍ଠ ମିତ୍ର । ହେଲେ ତାଙ୍କ ମିତ୍ରତା ବେଶୀ ଦିନ ବନ୍ଧୁତାର ସରହଦ ଭିତରେ ଆବଦ୍ଧ ହୋଇ ରହିପାରିଲା ନାହିଁ । ସେମାନେ ଅଳ୍ପଦିନ ମଧ୍ୟରେ ପାଲଟି ଯାଇଥିଲେ ପ୍ରେମୀ ଓ ପ୍ରେମିକା । ସେଇ ସୁନ୍ଦରୀ ତରୁଣୀର କଥାକୁହା ଆଖିରେ ଆଦିତ୍ୟ ନିଜକୁ ହଜେଇ ଦେଉଥିଲା । ତା’ର ଚାହାଣୀ, ମିଠାକଥା ତାକୁ ଅଧିକ କରି ପକାଏ । ତେଣୁ ସେ ସନ୍ଧ୍ୟାକୁ ହୃଦୟର ରାଣୀ କରି ସଜେଇ ନେଇଛି ।

ସନ୍ଧ୍ୟା ଲାଲବେରୀକୁ ଆସି ଯାଇଛି । ସେ ଦୁହେଁ ଆଜି ସନ୍ଧ୍ୟାର ବାପାଙ୍କୁ ସେମାନଙ୍କର ଉତ୍ତମ ପୁତ୍ର ଥିବା ପ୍ରେମ ଓ ଅନୁରାଗ ବିଷୟରେ ଜଣେଇବେ ବୋଲି ନିଷ୍ପତ୍ତି ନେଇଥିଲେ । ସନ୍ଧ୍ୟା ଥିଲା ବାପାଙ୍କର ଏକ ମାତ୍ର କନ୍ୟା ସନ୍ତାନ । ସେଇଥିପାଇଁ ବାପା ତାର ସବୁକଥା ମାନ

ନେଉଥିଲେ । ସନ୍ଧ୍ୟାର ଦୃଢ଼ ବିଶ୍ୱାସ ଥିଲା ଯେ ଆଦିତ୍ୟ ସହିତ ବିବାହର ନିଷ୍ପତ୍ତିକୁ ତା’ ମା’ ବାପା ନିଶ୍ଚୟ ମାନିଯିବେ ।

ସେ ଦୁହେଁ ସେଦିନ ସନ୍ଧ୍ୟାର ଘରକୁ ଯାଇଥିଲେ । ସନ୍ଧ୍ୟାର ମା’ ବାପା ଅତି ଆଦରରେ ଆଦିତ୍ୟକୁ ଜଳଖିଆ ଦେଲେ । ସନ୍ଧ୍ୟା ହୁଏତ ଆଗରୁ ବାପା ମା’ଙ୍କୁ ଆପଣା ହୃଦୟର କଥା କହି ସାରିଥିଲା । ତେଣୁ ସାହିଲ ବାବୁ ସିଧା ସଳଖ ଆଦିତ୍ୟର ପରିବାର ତଥା ସେ ଭବିଷ୍ୟତରେ କର୍ମମୟ ଜୀବନ ପାଇଁ କେଉଁ ରାସ୍ତାକୁ ବାଛିବ ପଚାରି ନେଇଥିଲେ । ଆଦିତ୍ୟକୁ ଦେଖି ତଥା ତା’ ବ୍ୟବହାରରେ ସନ୍ଧ୍ୟାର ମାତା-ପିତା ଆତ୍ମ-ସନ୍ତୋଷ ଅନୁଭବ କରି ସେ ଦୁହିଁଙ୍କୁ ବିବାହ କରିବା ପାଇଁ ସ୍ୱୀକୃତି ଦେଉଥିବା ଜଣେଇଥିଲେ । ଦୁହେଁ ଖୁସିରେ ଆତ୍ମହରା ହୋଇଉଠିଥିଲେ ।

ତା’ପରେ ଆରମ୍ଭ ହୋଇଥିଲା କଥାବାର୍ତ୍ତାର ପର୍ବ । ହସ କୌତୁକର ସମୟ । ଆଦିତ୍ୟ ହସି ହସି ସାହିଲ ବାବୁଙ୍କୁ ପଚାରି ଦେଇଥିଲା, “ମଉସା ଆପଣଙ୍କର ପ୍ରେମ ବିବାହ ହୋଇଥିଲା ନା ଆରେଞ୍ଜି ମ୍ୟାରେଜ୍” । ନିଶ୍ଚୟ ଆପଣଙ୍କ ବିବାହ ବେଶ୍ ଧୂମ୍‌ଧାମରେ ହୋଇଥିବ ନା ମଉସା ।

ଆଦିତ୍ୟର ପ୍ରଶ୍ନଗୁଡ଼ାକ ସାହିଲ ବାବୁଙ୍କ ହୃଦୟରେ ଲାଗିଥିଲା, ତୀର ସଦୃଶ । ଆଉ ଏଇ ପ୍ରଶ୍ନଗୁଡ଼ିକ ଗଭୀର ଖେଳେଇ ଦେଇଥିଲା ସାହିଲ ବାବୁଙ୍କ ମନରେ । ସତରେ ବିବାହକୁ ନେଇ କେତେ ଯେ ମଧୁର ଅନୁଭୂତି ଥାଏ, ସମସ୍ତଙ୍କର ନିଜ ବିବାହ କାର୍ଯ୍ୟକ୍ରମକୁ ସମସ୍ତେ ଭରପୁର

ଉପଭୋଗ କରନ୍ତି । ହେଲେ ସାହିଲ ବାବୁଙ୍କ ଭାଗ୍ୟରେ ଏହା କୁଟି ନଥିଲା । ସାହିଲବାବୁ ଆଦିତ୍ୟର ପ୍ରଶ୍ନରେ ଘାଇଲା ହୋଇ ହଜିଯାଇଥିଲେ ଅତୀତ ଜୀବନର ସ୍ମୃତିରେ । ଆଉ କହି ଚାଲିଥିଲେ ନିଜର ଅତୀତ ଜୀବନ ସମ୍ପର୍କରେ ।

ସାହିଲ ବାବୁଙ୍କର ବାଲ୍ୟଜୀବନ ବିତିଥିଲା ଜଗତସିଂହପୁର କୁଜଙ୍ଗ ବ୍ଲକ୍ ପାଖରେ ଥିବା ଗୋଟିଏ ଛୋଟିଆ ଗାଁରେ । ତାଙ୍କ ପରିବାର ତଥା ସମସ୍ତ ସମ୍ପର୍କୀୟ ରହୁଥିଲେ ସେଇ ଗ୍ରାମ ଓ ତା’ ଆଖି ପାଖ ଗ୍ରାମ ମାନଙ୍କରେ । ପଡୋଶୀ ଗ୍ରାମରେ ରହୁଥିଲେ ସନ୍ଧ୍ୟାର ମା ମୋନାଲିସାର ପରିବାର ।

ମୋନାଲିସା ଆଉ ସାହିଲ ପଢୁଥିଲେ ଗୋଟିଏ କଲେଜରେ । ସାହିଲ ମୋନାଲିସାକୁ ବନ୍ଧୁତ୍ବର ପ୍ରସ୍ତାବ ଦେଇଥିଲେ । ମୋନାଲିସା ମଧ୍ୟ ସାହିଲର ବନ୍ଧୁତ୍ବକୁ ଗ୍ରହଣ କରିନେଇଥିଲେ । ସାହିଲ ମନେ ମନେ ମୋନାଲିସାକୁ ବହୁତ ଭଲ ପାଉଥିଲେ, ହେଲେ କେବେ ମୁହଁ ଖୋଲିକି କହି ପାରୁ ନଥିଲେ । କେବେ କେହି କାହାକୁ ମନର କଥା କହି ପାରି ନଥିଲେ ମଧ୍ୟ ଉଭୟ ଉଭୟଙ୍କୁ ମନ ମନ୍ଦିରରେ ସାଇତି ରଖୁଥିଲେ । ସାହିଲର ମନ ସାଗର ବାରମ୍ବାର ମୋନାଲିସାକୁ ସ୍ବପ୍ନରେ ଡାକିଥାଏ, ଆସିକି ତାର ନୀଳ ବୁକୁରେ ହଜିଯିବା ପାଇଁ । ସାହିଲର ମନ ମୋନାଲିସାର ନାଲି ଓଠକୁ ଦେଖି ଅମାନିଆ ହୋଇଯାଏ । ତାକୁ ଲାଗେ ସେ ସାରା ଦୁନିଆକୁ ଭୁଲିଯାଇ, ତାର ଗୋଲପୀ ଓଠରେ ନିଜକୁ ହଜେଇ ଦିଅନ୍ତା କି ? ସୁଖ ଦୁଃଖର ତା’ ମାନସୀ ସବୁଦିନ ପାଇଁ ହୋଇ ଯାଆନ୍ତା କି ନିଜର ।

ସାହିଲକୁ ଏମିତି ଲାଗେ ଯେମିତି ମୋନାଲିସାର ରୂପ ରୂପା ଜହ୍ନ ପରି, ତା’ ଶରୀରରେ ଖେଳି ଯାଉଛି ଚିତର ବସନ୍ତ । ଆଖିରେ ତାର ମାଦକତା, କୁନ୍ତଳରେ ତା

ଭିଜା ଶ୍ରାବଣର ଛିଟା । ମୋନାଲିସାର ସ୍ବପ୍ନରେ ହଜି ଯାଇ ସେ ନିଜକୁ ଶାହାଜାନ ଭାବିନିଏ । ଆଉ ମୋନାଲିସାକୁ ଗଢ଼ି ତୋଳେ ମମତାଜ୍ । କି ଚମତ୍କାରିତା ସେ ଅନୁଭୂତି ! ସାହିଲ ଭାବେ ମୋନାଲିସା ଓ ସେ ବିଶ୍ବାସ ଓ ଆତ୍ମିୟତାର ଛୋଟ ଘରଟିଏ ଗଢ଼ି ତୋଳିବେ । ସେ ଯେତେବେଳେ କାମ କରିବା ପାଇଁ ଦୂର ସ୍ଥାନକୁ ଯାଉଥିବ, ତାର ଫେରିବା ବାଟକୁ ମୋନା ଚାହିଁ ରହିଥିବ ପ୍ରୀତିର ଦୁଆର ଖୋଲି । ଏମିତି ଥିଲା ଅନେକ ସ୍ବପ୍ନ !

ହେଲେ... କେହି କାହା ମନ କଥା ଖୋଲି କହି ପାରୁ ନଥିଲେ । ଦୁହିଁଙ୍କ ଘରେ ଉଭୟଙ୍କ ବନ୍ଧୁତ୍ବ ବିଷୟରେ ଜାଣିଥିଲେ । ଦୁହିଁଙ୍କ ଘରେ ଦୁହିଁଙ୍କୁ ଆଦର କରାଯାଏ । ଉଭୟ ଉଭୟଙ୍କ ଘରକୁ ବୁଲାବୁଲି କରିବା ପାଇଁ ଆସନ୍ତି । କେବେ କେବେ ସାହିଲ ଭାବେ ମୋନାକୁ ତା ମନ କଥା କହିଦେବ ହେଲେ ପୁଣି ଏହା ଭାବି କି ଡରି ଯାଏ ଯେ କାଳେ ସେ ତାକୁ ମନା କରିଦେବ ଆଉ ତାଙ୍କ ମଧ୍ୟରେ ଥିବା ବନ୍ଧୁତ୍ବର ମଧୁର ସମ୍ପର୍କଟା ବି ଭାଙ୍ଗିଯିବ । ଆଉ ସେ ଏ ସମ୍ପର୍କକୁ ହରେଇବା ପାଇଁ ଚାହୁଁନଥିଲା ।

ସେଦିନ ଥିଲା ରବିବାର । ମୋନାଲିସା ବୁଲିବା ପାଇଁ ଆସିଥିଲା ସାହିଲଙ୍କ ଘରକୁ । ସେ ସମୟରେ ତାଙ୍କ ଗାଁରେ କେବଳ ସେମାନଙ୍କ ଘରେ ହିଁ ରଜନି ଟେଲିଭିଜନ ଥିଲା । ସେତେବେଳେ ଏତେ ଗୁଡିଏ ଟେଲିଭିଜନ ଚ୍ୟାନେଲ ଉପଲବ୍ଧ ନଥିଲା, କେବଳ ଥିଲା ଦୂରଦର୍ଶନ । ଗାଁ ଯାକ ଲୋକ ସନ୍ଧ୍ୟା ସମୟରେ ପ୍ରସାରିତ ହେବାକୁ ଥିବା ଚଳଚ୍ଚିତ୍ର ଦେଖିବା ପାଇଁ ରୁଣ୍ଡ ହୋଇଥାନ୍ତି । ଆମେ ଦୁହେଁ ମଧ୍ୟ ଚଳଚ୍ଚିତ୍ର ଦେଖିବା ପାଇଁ ଗଲୁ । ଟି.ଭି ପାଖରେ ଡ୍ରେସିଙ୍ଗ ଟେବୁଲଟିଏ ଥିଲା । ଆମେ ଦୁହେଁ ପରସ୍ପର ଝରୁ ଟ୍ରାନ୍ସ୍ ଦୂରରେ ବସିଥିଲୁ । ହେଲେ ଆମେ ଏମିତି ବସିଥିଲୁ ଯେ ସେଇ ଆଇନାରେ ମୁଁ ତାକୁ ଦେଖିପାରୁ

ଥିଲି ଆଉ ସେ ମତେ । ସମସ୍ତଙ୍କ ଅନୁଯାଇ ଆମେ ଟି.ଭି ଦେଖୁଥିଲୁ ସେଇ ଆଇନାରେ । ଚଳଚ୍ଚିତ୍ରରେ ଚାଲୁଥିବା କିଛି ଦୃଶ୍ୟକୁ ଦେଖିଲେ ମନେ ହେଉଥିଲା, ମୁଁ ହିଁ ସେଇ ନାୟକ ଓ ମୋନା ସେଇ ନାୟିକା । ଯେଉଁ ସମୟରେ ନାୟକ ନାୟିକାକୁ ଆଲିଙ୍ଗନ କରି ହାତରେ ଟେକି ନେଉଥିଲା, ସେଇ ସମୟରେ ମୁଁ ଅନୁଭବ କରୁଥିଲି ଯେମିତି ମୁଁ ହିଁ ସେଇ ନାୟକ ।

ମୋନାଲିସା ସେଦିନ ଆମ ଘରେ ରହି ତା’ପର ଦିନ ମୋ ଭଉଣୀ ସହିତ ନିଜ ଘରକୁ ଯିବାର ଥିଲା । ମୁଁ ଜାଣିଥିଲି କଲେଜ ପଢ଼ା ସରିଲା ପରେ ଆମେ ଏବେ ପୂର୍ବ ଭଳି ଭେଟା-ଭେଟିର ସୁଯୋଗ ପାଇବୁ ନାହିଁ । ସେଇଥି ପାଇଁ ମୁଁ ଚାହୁଁଥିଲି ମୋନା ଆଉ ଦିନେ ଦି ଦିନ ଆମ ଘରେ ରହିଯାଉ । ସେଦିନ ସିନେମା ସରିଲା ପରେ ଆମେ ଦୁହେଁ ପାଖାପାଖି ବସି ତା’ର ମଜା ନେଉଥିଲୁ । ସମୁଦ୍ରକୂଳ ଆଡୁ ମେଘ ଆସୁଥିବାର ମୁଁ ସେତେବେଳେ ଦେଖୁଲି । ପବନର ବେଗ ବଢ଼ି ବଢ଼ି ଯାଇଥିଲା । ଦେଖାଯାଉଥିଲା ଯେ ବର୍ଷା ସମୁଦ୍ର ପଟୁ ଆମ ଆଡ଼କୁ ଆସିବାକୁ ଲାଗିଛି । ସମୁଦ୍ରର ଲହଡ଼ି ଗୁଡ଼ିକ ଭୀଷଣ ରୂପ ଧରି କୂଳରେ ବାଡେଇ ହୋଇ ଘୋର ଗର୍ଜନ କରୁଥିଲେ । ସେ ଶବ୍ଦ ଧିରେ ଧିରେ ଏତେ ଭୟଙ୍କର ଭାବରେ ବଢ଼ିବାରେ ଲାଗିଥିଲା ଯେ ଆମ ଆଖପାଖର ସମସ୍ତ ଶବ୍ଦ ତାର ସାମ୍ନାରେ ଧିମା ପଡ଼ି ଯାଇଥିଲା । ଏମିତି ଲାଗୁଥିଲା ଯେମିତି ସମୁଦ୍ରକୂଳ କାନ୍ଦୁଥିଲା । କେଉଁ ଏକ ଅଜଣା କୋହରେ, ବାତ୍ୟା ଯେତେବେଳେ ଆସିଥାଏ, ସମୁଦ୍ରକୂଳରୁ ଏପରି ଆର୍ତ୍ତନାଦ ଶୁଣାଯାଏ ବୋଲି ସେ ପିଲାବେଳେ ତାର ଅଜାଙ୍କଠାରୁ ଶୁଣିଥିଲା । ସେଇ ନାଦକୁ ଶୁଣି ଗ୍ରାମର କୁକୁର ମାନେ ମଧ୍ୟ ଭୁକିବା ଆରମ୍ଭ କରିଦେଲେ । ଏମିତି ଲାଗୁଥାଏ ଯେମିତି ସେମାନେ ଗାଁ

ଛାଡ଼ି ଦୌଡ଼ି ପଳେଇବା ପାଇଁ ପାଗଳ ।

ମୁଁ ମୋନାଲିସାକୁ କହିଥିଲି, ‘ବାତ୍ୟା ଆସିବା ପରି ଲାଗୁଛି’ । ମୋ କଥା ଶୁଣି ମୋନା କିଛିଟା ଚିନ୍ତିତ ହୋଇ ପଡ଼ିଥିଲା । କିଏ ଜଣେ ଘରକୁ ଆସୁଥିବା ପରି ମନେ ହେଲା । ସେଥିଲେ ମୋନାର ବଡ଼ ଭାଇ । ମୋନାକୁ ସେ କହିଲେ, “ମୋନା, ସମୁଦ୍ର ଅଶାନ୍ତ ହୋଇ ପଡ଼ିଛି । ଭୀଷଣ ବର୍ଷା ହେବ ବୋଲି ମନେ ହେଉଛି । ତୁ’ ଘରକୁ ନ ଯାଇ ଆଜି ଏଇଠି ରହି ଯା, ଦରକାର ହେଲେ ବର୍ଷା ଅଟକିବା ପର୍ଯ୍ୟନ୍ତ ଦିନେ ଦୁଇଦିନ ରହିଗଲେ ଭଲ ହେବ । ମୋର ଟିକେ କାମ ଅଛି ପାଖ ଗାଁ କୁ ଯାଉଛି” ।

ମୁଁ ମନେ ମନେ ସେଇ ଝଡ଼ ବର୍ଷାକୁ ଅଶେଷ ଅଶେଷ ଧନ୍ୟବାଦ ଦେଇଥିଲି । ମୋ ପାଇଁ ତ ଏଇଟା ଗୋଟିଏ ଶୁଭ ସମ୍ବାଦ ଥିଲା । କିନ୍ତୁ ମୋନା ଚିନ୍ତିତ ଅବସ୍ଥାରେ ସମୁଦ୍ରପଟକୁ ଦେଖୁଥିଲା ।

ସେତେବେଳେ ମୋର ବାପା ଆସିକି କହିଥିଲେ, “ଏମିତି ଲାଗୁଛି, ଯେମିତି ସମୁଦ୍ରରେ ଭୟଙ୍କର ଗୁର୍ଭିଝଡ଼ ଆସୁଛି । ଯେତିକି ସମ୍ଭବ ମୁଁ ଗାଁର ଲୋକ ମାନଙ୍କୁ ସତର୍କ କରିବା ପାଇଁ ଯାଉଛି । ତୁମେମାନେ ମଧ୍ୟ ଯଦି ସମ୍ଭବ ଲୋକମାନଙ୍କୁ ସତର୍କ କର । ପଶୁମାନଙ୍କୁ ଖୋଲାଛାଡ଼ି ଦେବା ପାଇଁ କୁହ । ସୁରକ୍ଷିତ ସ୍ଥାନରେ ରହିବା ପାଇଁ କୁହ । ସମୁଦ୍ରପଟକୁ କାହାରିକୁ ବି ଯିବା ପାଇଁ ମନା କର । ମୋତେ ଅପେକ୍ଷା କରିବ ନାହିଁ” ।

ପାଣିପାଗ ବିଭାଗ ତରଫରୁ ମଧ୍ୟ ଦିଆଯାଇଥିବା ଛଅ ନମ୍ବର ବିପଦ ସଂକେତରୁ ଗୋଟିଏ ବଡ଼ ବାତ୍ୟା ଆସିପାରେ ବୋଲି ଆମେ ଭାବୁଥିଲୁ । ଧିରେଧିରେ ବର୍ଷା ଭୀଷଣ ରୂପ ଧାରଣ କରିବାରେ ଲାଗିଲା । କୁକୁର, ଗାଈ, ଗୋରୁ ଆଶ୍ରୟ ପାଇଁ ଘରୁ ପିଣ୍ଡାମାନଙ୍କରେ ଚଢ଼ିଯାଉଥିଲେ । ବିଜୁଳି ଆଲୋକରେ ଚାରିଆଡ଼େ

ଆଲୋକିତ ହୋଇ ଉଠୁଥିଲା । ଘର ଲୋକଙ୍କୁ ସତର୍କ ରହିବା ପାଇଁ ଜଣେଇ ମୁଁ ଆଉ ମୋନା ଗ୍ରାମବାସୀଙ୍କୁ ସତର୍କ କରିବା ପାଇଁ ଗୋଟେ ଗୋଟେ ରେନ୍ କୋର୍ଟ ପିନ୍ଧି ବାହାରି ପଡ଼ିଲୁ । ପାଖ ସାହିକୁ ଯେତେବେଳେ ପହଞ୍ଚିଲୁ, ସେଠାକାର ଘରମାନଙ୍କର ଛପର ଉଡ଼ିଯାଇଥିଲା । ମାଟିଘର ଗୁଡ଼ିକର କାନ୍ଥ ଦବି ଯାଇଥିଲା । ଆଉ ସେଇ ତଳୁ ଲୋକମାନଙ୍କର କରୁଣ ଆର୍ତ୍ତନାଦ ବାହାରି ଘଡ଼ ଘଡ଼ିର ଶବ୍ଦରେ ହଜି ଯାଉଥିଲା ।

ବର୍ଷା ଆଉ ପବନର ତାଣ୍ଡବ ଏମିତି ବଢ଼ିଯାଇଥିଲା । ଯେ ଠିଆ ହୋଇ ଚାଲିବା ମଧ୍ୟ ଅସମ୍ଭବ ଥିଲା । ସେଇଥିପାଇଁ ମୁଁ ଆଉ ମୋନା ହାତ ଧରି ଗୁରୁଣ୍ଡଗୁରୁଣ୍ଡ ବଡ଼ ମୁଝିଲରେ ଗାଁ ମୁଣ୍ଡରେ ଥିବା ବିଦ୍ୟାଳୟ ପର୍ଯ୍ୟନ୍ତ ଯାଇଥିଲୁ । ବିଦ୍ୟାଳୟର ଆକ୍‌ବେଷ୍ଟ ଉଡ଼ିଯାଇଥିଲା । ଭାଗ୍ୟକୁ ବଖରାଏ ଛାତଘର ସେଠାରେ ଥିଲା । ଯାହାକି ବିନା ଭାଙ୍ଗି ମୁଣ୍ଡଟେକି ଠିଆ ହୋଇ ରହିଥିଲା । ଆମେ ଭାଙ୍ଗି ପଡ଼ିଥିବା ଗୋଟିଏ ଗଛ ସାହାଯ୍ୟରେ ବଡ଼ ମୁଝିଲରେ ଛାତ ଉପରକୁ ଚଢ଼ିଥିଲୁ । ଭାଗ୍ୟକୁ ଛାତ ଉପରେ ବାଉଁଶରା ଝୁଲୁ ଥିଲା । ନହେଲେ ପବନର ବେଗ ଆମକୁ ଉଡେଇ ନେଇଥାନ୍ତା । ତଥାପି ପବନର ପ୍ରଳୟଙ୍କର ବେଗ ଯୋଗୁଁ ବସିବା କିମ୍ବା ଠିଆ ହେବା ଆଦୌ ସମ୍ଭବ ନଥିଲା । ଆମେ ଦୁହେଁ ଛାତ ଉପରେ ବର୍ଷାର ମାଡ଼ ଖାଇ ସେଇଦିନ ଓ ରାତି ସେଇଠି ଶେଇକି ଭାଗ୍ୟକୁ ଆଦରି ବିତାଇନେଲୁ ।

ବର୍ଷା ଆଉ ପବନର ବେଗ ତା’ ପରଦିନ କିଛି କମ୍ ହେଲା । ଆମେ ତା’ ପରେ ସେଠୁ ଓହ୍ଲାଇ ଯେତେବେଳେ ଗାଁକୁ ଗଲୁ, ସେଠାକାର ଦୃଶ୍ୟ ଦେଖି ଏତେ ଆତ୍ମାତ ଲାଗିଥିଲା ଯେ ଆଖିର ଅଶ୍ରୁ ମଧ୍ୟ ମରି

ଯାଇଥିଲା । ଗ୍ରାମର ଗାଇ, ଗୋରୁ, ମଣିଷ କେହି ମଧ୍ୟ ବଞ୍ଚିନଥିଲେ । ସବୁ ପଟେ ଶବ ଆଉ ଶବ । ବାତ୍ୟା ତ ଦୁହେଁ ସିଏ ଥିଲା ଏକ ବିରାଟ ରାକ୍ଷସ ମହାବାତ୍ୟା । ଯିଏକି ଚାରିଆଡେ ଖେଳେଇ ଦେଇଥିଲା ବିନାଶର ତାଣ୍ଡବ ଲୀଳା । ସବୁପଟେ ଭଙ୍ଗାଘର, ଆଉ ତା’ତଳେଦବିଯାଇଥିଲେ ଶହ ଶହ ଶବ । ସତକରେ ଯାତାୟତ ଅସମ୍ଭବ ଥିଲା । ଚାରିଆଡେ ଭଙ୍ଗାଗଛ ଆଉ ପାଣି ଭରିକି ରହିଥିଲା । ଲକ୍ଷ ଲକ୍ଷ ପରିବାର ମହାବାତ୍ୟାରେ ଗୃହଶୂନ୍ୟ ହୋଇଗଲେ । ହଜାର ହଜାର ଲୋକ ମୃତ୍ୟୁର କରାଳଗର୍ଭରେ ଲୀନ ହୋଇଗଲେ । ଆମ ଉଭୟଙ୍କ ପରିବାରର କେହି ମଧ୍ୟ ସେଇ ଭୀଷଣ ବାତ୍ୟାର ପ୍ରଭାବରୁ ବଞ୍ଚିପାରି ନଥିଲେ । ସମସ୍ତେ ଚିର ନିଦ୍ରାରେ ଶୋଇ ପଡ଼ିଥିଲେ । ଆମର କାନ୍ଦିବାର ସାହସ ବି ନ ଥିଲା କି ସେଇ ସ୍ଥାନରେ ଆଉ ରହିବାର ଧର୍ଯ୍ୟ ବି ନଥିଲା । ସେଇଥିପାଇଁ ଆମେ ଆସି ଯାଇଥିଲୁ ଏଇ ସମ୍ବଲପୁର ସହରକୁ । ସେଇ ବାତ୍ୟାଦିନ ମୁଁ ମୋନାର ହାତ ଧରିଥିଲି, ଆଜି ମଧ୍ୟ ଧରିରଖୁଛି । କେବଳ ହୃଦୟର ମିଳନ ହୋଇଥିଲା ଆମର, ବିବାହ କ’ଣ ଆମେ ଜାଣି ପାରି ନଥିଲୁ ।

ଭାବୁକ ହୋଇ ଏତେ ବର୍ଷ ପରେ ସାହିଲ ବାବୁଙ୍କ ଆଖିରୁ ଝରି ପଡୁଥିଲା ଅଶ୍ରୁ । ଆଦିତ୍ୟ ଭାବୁଥିଲା ବାହାବେଦୀର ବାହା କେତେ ସତ କେଜାଣି, ହେଲେ ଦୁଇ ଆତ୍ମାର ମିଳନ ହିଁ ସତରେ ପ୍ରକୃତ ବିବାହ ।

**ଅବନିକେଲା,
ରେମୁଣ୍ଡା, ସୁନ୍ଦରଗଡ଼**

କାଳିକି ଯିବା

• ବିଷ୍ଣୁପଦ ମିଶ୍ର

ପାୟଲ ଭାରି ମନ କଷ୍ଟ କରେ, କାରଣ ତାର ସ୍ବାମୀ ତାକୁ ଅନେକ ଥର ବାହାରକୁ ନେଇ ଯିବେ ବୋଲି କୁହନ୍ତି, ହେଲେ ଠିକ୍ ସମୟରେ ଆସନ୍ତି ନାହିଁ, କାରଣ ସେ ଭୁଲି ଯାଆନ୍ତି । ପାୟଲ ସ୍ବାମୀ ପଲ୍ଲବ ଜଣେ ଗଣମାଧ୍ୟମ ପ୍ରତିନିଧି ଭାବେ କାମ କରନ୍ତି । ଏହାଛଡ଼ା ଜଣେ ଲେଖକ ଭାବେ ପରିଚିତ । ପଲ୍ଲବ ଜଣେ ଭୁଲିଯିବା ପ୍ରକୃତିର ବ୍ୟକ୍ତି, ଯାହା ଘରେ କହି ଆସନ୍ତି, ଅଧିକ ଆସିଲା ପରେ ସବୁ ଭୁଲି ଯାଆନ୍ତି । ଯାହାକୁ ଉଣା ଅଧିକେ ପାୟଲ ଜାଣେ । ଯେବେ କିଛି ଗୋଟେ କିଣିବା ପାଇଁ ପଲ୍ଲବ ବାହାରେ, ତେବେ କାଳି କି ଯିବା କହି ପଲ୍ଲବ ଗତାଇ ଦିଅନ୍ତି ତ କେତେବେଳେ କାମର ବାହାନା ଦେଖାଇଥାନ୍ତି ।

ପାୟଲ ପଲ୍ଲବର ସଙ୍ଗେ ମନ ଓ ମଣିଷ ପଣିଆ ପାଇଁ ଭଲ ପାଇ ବାହା ହୋଇଥିଲେ । ତାଙ୍କ ସ୍ବାଭାବ ପାୟଲକୁ ସବୁବେଳେ ଭଲ ଲାଗେ, ହେଲେ ଯଦି କେବେ କେଉଁଠି ଯିବାର ଥାଏ, ଆଉ ପଲ୍ଲବ କଥା ଦେଇଥାନ୍ତି, ତାହା ନହୁଏ, ତେବେ ପାୟଲ ରାଗି ଯାଏ, କ'ଣ କ'ଣ ସବୁ ଗପି ଯାଏ । ହେଲେ ନିଜର ଭୁଲ୍ ପାଇଁ କେବେବି ପଲ୍ଲବ ଯୁକ୍ତି ଆଗକୁ ବଢ଼ାନ୍ତିନି, ଯାହାକି ଦୁହିଁଙ୍କ ଭିତରେ ଯୁକ୍ତିତର୍କ ଆଗକୁ ବଢ଼େନା, ଏକା ଏକା ଗପି ଗପି ପାୟଲ ରୁପ୍ ହେଇଯାଏ । କିଛି ସମୟ ରାଗି ଗଲା ପରେ ପୁଣି ପାୟଲ ରାଗ ଶାନ୍ତ ହୋଇଯାଏ । ପୂର୍ବ ଅବସ୍ଥାକୁ ଫେରି ଆସେ । ହେଲେ ଆଜି ପାୟଲ ବାରମ୍ବାର କହିଥାଏ, ତାର ସାଙ୍ଗ ପୁଅର ଜନ୍ମ ଦିନ ଅଛି, ଶିଶୁ ଫେରି ଆସିଲେ ତାଙ୍କ ଘରକୁ ଯିବା । ଏକଥାକୁ ଭଲ ଭାବେ ଜାଣେ ପଲ୍ଲବ । ଆସିବାର ଦୃଢ଼ ପ୍ରତିଶ୍ରୁତି ବି ଦିଏ, ହେଲେ ମିତିଆ ହାଉସରୁ

ବାହାରିଲା ପରେ ରାସ୍ତାରେ ଗୋଟେ ଫୋନ୍ ଆସେ, ଜଣେ ପ୍ରଯୋଜକ ରେକର୍ଡିଂ ଷ୍ଟୁଡିଓରେ ବସିଥାନ୍ତି, କିଛି କାମ ବିଷୟରେ ଆଲୋଚନା କରିବା ପାଇଁ ଶିଶୁ ଷ୍ଟୁଡିଓ ଆସିବାକୁ ପଡ଼ିବ । ବାସ୍ ପଲ୍ଲବ ଚାଲି ଯାଆନ୍ତି ଷ୍ଟୁଡିଓ । ଘରେ କିନ୍ତୁ ପାୟଲ ଲୁଗା ପିନ୍ଧି ପୁରା ପ୍ରସ୍ତୁତ ହୋଇ ବସିଥାନ୍ତି । ଘଣ୍ଟାକୁ ବାରମ୍ବାର ବାରମ୍ବାର ଚାହୁଁଥାନ୍ତି । ସମୟ ଗତି ଚାଲେ, ପାୟଲ ବ୍ୟସ୍ତ ହୁଏ, ଫୋନ୍ ଲଗାଏ, ହେଲେ ଷ୍ଟୁଡିଓ ଭିତରେ ନେଗ୍ଟିଭ୍ ପାଏନା, ବାରମ୍ବାର ଫୋନ୍ ଲଗାଇ ରୁପ୍ ହୋଇ ସୋଫା ଉପରେ ବସି ପଡ଼େ । ଆଖିରେ ନିଦ ହେଇଯାଏ । ଷ୍ଟୁଡିଓରୁ ବାହାରିଲା ପରେ ମୋବାଇଲ୍‌ରେ ମିସ୍ କଲ୍ ହେବା ଦେଖେ ପଲ୍ଲବ, ତା'ପରେ ମନେ ପଡ଼ିଯାଏ ପାୟଲକୁ ଦେଇଥିବା କଥା, ଏକା ନିଃଶ୍ୱାସରେ ଗାଡି ନେଇ ଘରେ ଲଗାଏ, କଲିଂ ବେଲ୍ ଦୁଇ ଚାରିଥର ବାଜିବା ପରେ ରାଗରେ ଆଖି ମଳିମଳି କବାଟ ଖୋଲେ, ପଲ୍ଲବ ନିଜ ଚରଫରୁ ଭୁଲକୁ ସ୍ବାକାର କରେ, ଯେତେ ବୁଝାଇବାକୁ ଚାହିଁଲେ ବି ବୁଝେଇପାରେନା । ଭୀଷଣ ରାଗିଥିବା ପାୟଲ କିଛି ବି ମାନେନା, କଥା ବହୁତ ଆଗକୁ ବଢ଼ିଯାଏ । ଏମିତି ଲୋକ ପାଖରେ ଚଳି ହେବନି ବୋଲି ଭାବିନିଏ, ମନେ ମନେ ବହୁତ ଶୋଧେ । ଅବିବେକୀ ଦାୟିତ୍ୱହୀନ ପୁରୁଷ ବୋଲି ବିଚାର କରେ । ଭଉଣୀ ଘରକୁ ଯିବାର ଥିବାରୁ ରୋଷେଇ କରିନଥାଏ, ଦୁହେଁ ଭୋକ ଉପାସରେ ସେଦିନ ରାତିରେ ନିଦ୍ରା ଯାଆନ୍ତି ।

ପରଦିନ ପଲ୍ଲବ ନିଜ ଚରଫରୁ କଥା ହୁଏ, ନିଜ ହେଲ୍‌ମେଟ୍, ବ୍ୟାଗ୍ ଆଦି ମାଗେ, ହେଲେ ପାୟଲ କିଛି ଶୁଣେନା କି ଉତ୍ତର ଦିଏନା, ନିଜେ ସବୁ ଆଣି

ଅର୍ପିଷକୁ ବାହାରି ଯାଏ ପଲ୍ଲବ, ବାଟରେ ଯାଉଥିବା ବେଳେ ନିଜର ଦାୟିତ୍ୱହୀନ କାମ ପାଇଁ ନିଜକୁ ସବୁ ଦୋଷ ଦିଏ । ପଲ୍ଲବ ଗଲା ପରେ ପାୟଲ ସିଧା ତାର ସାଙ୍ଗ ପ୍ରତିମା ଘରକୁ ଚାଲି ଯାଏ, କାରଣ ପ୍ରେମ ବିବାହ କରିଥିବାରୁ ଘରେ ସେ କିଛି କଥା କହିବାକୁ ଉଚିତ ଭାବେନା । ପ୍ରତିମା ଅତି ପ୍ରିୟ, ତାଙ୍କ ବିବାହ ବେଳେ ଜଣେ ବାନ୍ଧବୀ ଭାବେ ଅନେକ ସହଯୋଗର ହାତ ବଢ଼ାଇଥିଲେ । ତାଙ୍କ ଘରେ ପହଞ୍ଚିଯାଏ, ସବୁ କଥା କୁହେ । ହେଲେ ସେ ବୁଝାନ୍ତି, ପଲ୍ଲବ କେବେବି ଜାଣି ଶୁଣି ଏମିତି କରିନଥିବେ, ସେ ବହୁତ ଭଲ ଲୋକ, ପଲ୍ଲବ ସୃଜନତାଣୀଳତାକୁ ପ୍ରଶଂସା କରନ୍ତି । ନିଜ ସ୍ୱାମୀ ଗୁଣ ସହ ପଲ୍ଲବର ପାର୍ଥକ୍ୟକୁ ବଖାଣନ୍ତି । ଜଣେ ସୃଜନଶୀଳ ବ୍ୟକ୍ତିର ମାନସିକତାକୁ ବୁଝିବା ସ୍ତର କର୍ତ୍ତବ୍ୟ ହେବା ଉଚିତ । ପଲ୍ଲବ ଭଳି ବ୍ୟକ୍ତିକୁ ପାଇ ବହୁତ ଭାଗ୍ୟବତୀ ବୋଲି କୁହନ୍ତି । ଫେରିବା ବାଟରେ ପାୟଲ ଅନୁତାପ କରେ, ସ୍ୱାମୀ ଘରେ ପାଦ ଦେଉ ଦେଉ ଏମିତି ବ୍ୟବହାର କରିବା ଉଚିତ ନଥିଲା, ବାହାରେ ଜଣେ ଅନେକ କାମ ଭିତରେ ଥାଆନ୍ତି, କ’ଣ ପାଇଁ ତାଙ୍କର ଡେରି ହେଲା, ତାହା ନବୁଝି ଏମିତି ବ୍ୟବହାର ଆଦୌ ଠିକ୍ ନୁହେଁ ବୋଲି ମନେ ମନେ ନିଜକୁ ଦୋଷ ଦିଏ । ପଲ୍ଲବ ସବୁ ଭୁଲି ସକାଳୁ କଥା କହିବାକୁ ଚେଷ୍ଟା କରିଥିଲେ । ଯାହାକୁ ସେ ପ୍ରତ୍ୟାଖ୍ୟାନ କରିଥିଲା । ଯାହାପାଇଁ ଦୋଷୀ ବୋଲି ନିଜକୁ ଭାବୁଥାଏ । ଆସିବା ବେଳେ ଗୋଟେ ଦୋକାନରୁ ଜିନିଷ କିଣିବା ପାଇଁ ଯିବା ବେଳେ ପାଖ ବହିଦୋକାନରେ ଗୋଟାଏ ମାଗାଜିନ୍‌ରେ ପଲ୍ଲବଙ୍କ ଫଟୋ ଥିବା ବହିଟି ଉପରେ ଆଖି ପଡେ, ଜଣେ ସାହିତ୍ୟିକ ଓ ସାମ୍ବାଦିକଙ୍କ ସାକ୍ଷାତ୍‌କାର ଦେଖି ମନେ ମନେ ଖୁବ୍ ଖୁସି ହେଲା ।

ପରେ ତାକୁ ଘରକୁ କିଣି ଆଣିଲା । ଘରେ ଆଗ ତାକୁ ଭଲ ଭାବରେ ପଢ଼ିଲା । ଖୁବ୍ ଖୁସି ହେଲା । ତା’ ମନରୁ ସବୁ ରାଗ ରୋଷ କୁଆଡେ ଉଠେଇ ଗଲା । ଅର୍ପିଷରେ କାମ କରୁଥିବା ବେଳେ ପଲ୍ଲବ କିନ୍ତୁ ଆଜି ଶିଶୁ ଯିବାର ପ୍ରସ୍ତୁତି କରିଥିଲା । ଆଜି ଯାହାବି ହେଲେ ପାୟଲକୁ କୁଆଡେ ବୁଲେଇ ନେବାକୁ ମନେ ମନେ ସ୍ଥିର କରି ସାରିଥିଲା । ତେଣୁ ତୁରନ୍ତ କାମ ସାରି ସେ ଘରକୁ ଆସିଲା । କଲିଂ ବେଲ୍ ବାଜିବାକ୍ଷଣି ପାୟଲ ଯାଇ କବାଟ ଖୋଲିଲା ବହୁତ ଖୁସିରେ, କିଛି କହିବା ଆଗରୁ ପଲ୍ଲବ ଆଜିର ବୁଲିବା ଯୋଜନା ବିଷୟରେ କହିଲା, ପାୟଲର କିନ୍ତୁ ବୁଲି ଯିବାର ସେତେଟା ଆଗ୍ରହ ନଥିଲା । କେମିତି କିଛି ସମୟ ପଲ୍ଲବ ସହ କାଟିବ ଓ ଭୁଲ୍ ସ୍ୱୀକାର କରିବ ସେ କଥା ଭାବୁଥିଲା, ସଙ୍ଗେ ସଙ୍ଗେ ଚାହା ଡିଆରି କରି ଆଣିଲା । ଫ୍ରେସ୍ ହୋଇ ଚାହା ଖାଇଲା ପଲ୍ଲବ । ରେଡି ହେବାକୁ କହିବାରୁ ସେ ଯାଇ ଶାଢ଼ୀ ପିନ୍ଧି ରେଡି ହେଲା ଓ ଠିକ୍ ବାହାରିବା ବେଳେ ପଲ୍ଲବ ମୋବାଇଲ୍‌କୁ ଫୋନ୍ ଆସିଲା । ପଲ୍ଲବ ଉତ୍ତର ଥିଲା- ‘ନା ନା ଆଜି ନୁହେଁ, ଆଜି ମୁଁ ପୁରା ବିଜି ଅଛି, କାଲି ସିଟିଂରେ ବସିବା । ଯଦି ପାରୁଛନ୍ତି ଆଉ କାହାକୁ ନେଇଯାଆନ୍ତୁ’ କହି ଫୋନ୍ କାଟିଦେଲା । କିନ୍ତୁ ପାୟଲ ଯିବାକୁ ରାଜି ନଥିଲା । କାରଣ ସେ ଜାଣିଥିଲା କେବଳ ତା’ପାଇଁ ପଲ୍ଲବ କାମ କ୍ୟାନସଲ୍ କରୁଛନ୍ତି । ପଲ୍ଲବ ଡାକିଲା, ‘ଆସ ପାୟଲ ଶିଶୁ ବାହାରି ଆସ ଡେରି ହେଉଛି । ‘ନା....ବୁଲି ଯିବା ତ କାଲିକି ହେଇପାରିବ । ହେଲେ ତମ ସିଟିଂ ପାଇଁ ସେମାନେ ଚାହଁଛନ୍ତି । କ୍ୟାନସଲ୍ କରନା, ଅବାକ ହୋଇ ଶୁଣୁଥିଲା ପଲ୍ଲବ । ଆଜି ନୁହେଁ, ଆଜି ନୁହେଁ, କାଲିକା ଯିବା.... । ଦୁହେଁ ଜୋର୍‌ରେ ହସି ଉଠିଲେ ।

ଯୌନ ଶିକ୍ଷାର ଆବଶ୍ୟକତା

- ନିଶିକାନ୍ତ ପାଢୀ (ସାମ୍ବାଦିକ)

ଆର୍ଯ୍ୟାବର୍ତ୍ତ ଭାରତବର୍ଷର ସଭ୍ୟତା ଓ ସଂସ୍କୃତି ଖୁବ୍ ପୁରାତନ । ଭାରତୀୟମାନେ ଯେପରି ଶାନ୍ତିପ୍ରିୟ, ସହନଶୀଳ ତଥା ଶୃଙ୍ଖଳିତ ତାହା ପାଶ୍ଚାତ୍ୟ ଦେଶମାନଙ୍କରେ ଖୁବ୍ କମ୍ ଦେଖାଯାଇଥାଏ । ସାରା ବିଶ୍ୱରେ ଭାରତବର୍ଷ ହେଉଛି ଗୋଟିଏ ଦେଶ ଯେ କି ସାରା ବିଶ୍ୱର କଲ୍ୟାଣ ପାଇଁ ‘ସର୍ବେ ଭବନ୍ତୁ ସୁଖୀନଃ’ ର ମନ୍ତ୍ର ପାଉଛି ଏବଂ ‘ବସୁଧେବ କୁରୁମ୍ୟକମ୍’ ର ମନ୍ତ୍ରରେ ସମସ୍ତଙ୍କୁ ବାନ୍ଧି ମଧ୍ୟ ଦେଇଛି । ଏହି ପବିତ୍ର ସଂପର୍କ, ସ୍ୱର୍ଗୀୟ ବନ୍ଧନ ତଥା ଆଦର୍ଶ ଚରିତ୍ର ସବୁ ଆଜି ସ୍ୱଳିତ ହେବାରେ ଲାଗିଲାଣି । ଏହାର ପଛରେ ସ୍ୱାର୍ଥ ଏବଂ ଉତ୍ସୁକ୍ଷିତ ଯୌନ ଜୀବନର ଉତ୍କଟ ପ୍ରଭାବ ରହିଥିବାର ଜ୍ଞାନୀ, ବୁଦ୍ଧିଜୀବୀ ତଥା ବିବେକ ସମ୍ପନ୍ନ ମଣିଷମାନେ ଏବେ ଅନୁଭବ କଲେଣି । ନଗ୍ନ ଯୌନଛବିକୁ ନେଇ ଆଜିର ଆଧୁନିକ ଜୀବନ ଯାପନ ଖୁବ୍ କଲୁଷିତ ହୋଇପଡ଼ିଲାଣି । ସାହିତ୍ୟ, ସମାଜ, ନାଟ, ଗୀତ, ଚଳଚ୍ଚିତ୍ର, ପୁସ୍ତକ, ଖବର କାଗଜ, ସାପ୍ତାହିକ ତଥା ମାସିକ ପତ୍ରିକା ରୁଡିକର ମୁଖ୍ୟ ଆକର୍ଷଣ ଆଜି ହେଉଛି ନଗ୍ନତା ପୂର୍ଣ୍ଣ ଷୋଡ଼ଶୀ ରୂପଶ୍ରୀର ଛବି । ବିଦ୍ୟାଳୟଠାରୁ ମହାବିଦ୍ୟାଳୟ ପର୍ଯ୍ୟନ୍ତ, କୋର୍ଟ କଚେରୀ, ସଚିବାଳୟଠାରୁ ଆରମ୍ଭକରି ବ୍ୟାଙ୍କ, ଡାକ୍ତରଖାନା ତଥା ଅନ୍ୟାନ୍ୟ ସରକାରୀ କାର୍ଯ୍ୟାଳୟ ପର୍ଯ୍ୟନ୍ତ ସବୁଠି ଦେଖିବାକୁ ମିଳୁଛି ଯୌନ କେଳେଙ୍କାରାର ବିଭିନ୍ନ ଦୃଶ୍ୟ । ପ୍ରତିଦିନର ଖବର କାଗଜ ରୁଡିକରେ ମୁଖ୍ୟ ଶୀର୍ଷକ ମଣ୍ଡନ କରୁଛି ଯୌନ ବ୍ୟଭିଚାର ଯଥା ବଳାକାର ଓ ଗଜବଳାକାରର ଲୋମହର୍ଷିକ ତଥା ଘୃଣ୍ୟ ଖବର । ଏପରିକି ପରିଣତ ବୟସରେ ପହଞ୍ଚି ନ ଥିବା କୁନି କୁନି ପିଲାମାନେ ମଧ୍ୟ ଅଶ୍ଳୀଳ ଅଙ୍ଗଭଙ୍ଗୀ ପ୍ରଦର୍ଶନ କରିବାରେ ଅଭ୍ୟସ୍ତ

ହୋଇପଡ଼ିଲେଣି । ତେବେ ସୋସିଆଲ୍ ମିଡିଆର ଅବାଧ୍ୟ ବ୍ୟବହାର, ଜିଓ ନେଟୱାର୍କର ଅତିରିକ୍ତ ମୁକ୍ତ ଯୋଜନା ତଥା ଟେଲିଭିଜନ୍ ତଥା ଚଳଚ୍ଚିତ୍ରମାନଙ୍କର ଅପରାଧ ପ୍ରବଣ ଯୌନ ଉତ୍ତେଜକ ଦୃଶ୍ୟରାଜି ଆଜି ନବାଗତ ଯୁବପିଢ଼ିକୁ ଯୌନମତ୍ତ, ଭାବପ୍ରବଣ ତଥା ଅଧିକ ସକ୍ରିୟ କରିପକାଇଛି । ଫଳରେ ନିଜ ନିଜ ଦେହରେ ପ୍ରଥମକରି ଘରୁଥିବା ହରମୋନ୍ର କ୍ଷରଣ, ରାସାୟନିକ କ୍ରିୟା, ପ୍ରତିକ୍ରିୟା ରକ୍ତର ଉଷ୍ମତା, ସ୍ନାୟବିକ ଶିହରଣ ତଥା ଯୌନ ଉଦାମତାକୁ ସେମାନେ ନିୟନ୍ତ୍ରଣକରି ନ ପାରି ଦେହର ଜୈବିକ ଭୋକକୁ ମେଣ୍ଟାଇବା ପାଇଁ କିଛି ନା କିଛି ଅପରାଧ କରିବସୁଛନ୍ତି । ଯୌନ ସଚେତନ ନ ଥିବା କର୍ମଜୀବିମାନେ ଦେହର ଭୋକ ମେଣ୍ଟାଇବା ପାଇଁ ବହୁମିଳନର ଶୀକାର ହୋଇ ଶେଷରେ ଗୋଟିଏ ଗୋଟିଏ ଏଡ୍‌ସ ରୋଗୀ ପାଲଟି ପ୍ରତିମୁହୂର୍ତ୍ତରେ ମରି ମରି ବଞ୍ଚୁଛନ୍ତି । ଆଉ କେତେକ କ୍ଷେତ୍ରରେ ଦେଖାଯାଉଛି ଯେ ଯୌବନର ପ୍ରଥମ ପାହାଚରେ ଦେଇଥିବା ସରଳ ଝିଅଟିଏ ନିଜର ଯୌନ ଜୀବନକୁ ବୁଝିବା ପୂର୍ବରୁ ସନ୍ତାନର ମାଆ ପାଲଟି ଯାଉଛି । କେଉଁଠି ଗର୍ଭରେ ସନ୍ତାନ ଧରି ଅଷ୍ଟମ ତଥା ନବମ ଶ୍ରେଣୀର ଛାତ୍ରୀ ଶ୍ରେଣୀଗୃହରେ ଶିକ୍ଷାଦାନ ସମୟରେ ନିଜେ ଏକ ଭୀତଃଗ୍ରସ୍ତ ଜୀବନ ବିତାଉଛି । କ୍ଷଣିକ ସ୍ନାୟବିକ ସମ୍ବୋଧନ ତଥା ରକ୍ତର ଉଷ୍ମତା ମନୁଷ୍ୟର ମନ ଓ ହୃଦୟରେ ଜାନ୍ତବତାକୁ ପ୍ରକାଶକରି ମଣିଷର ସର୍ବନାଶ ଘଟାଉଛି । ଏସବୁ ବିଷୟ ପ୍ରତି ମଣିଷ ମନରେ ସଚେତନତା ଆଣିବା ପାଇଁ ଉପଯୁକ୍ତ ମାଧ୍ୟମ ହେଉଛି ଶିକ୍ଷା । ଶିକ୍ଷାର ଉତ୍କଳ ଆଲୋକ ମଣିଷର ମନ ଓ ହୃଦୟରୁ ଅଜ୍ଞାନର ଅମା ପୋଛି ପକାଇଥାଏ । ଉପଯୁକ୍ତ

ଶିକ୍ଷା ପାଇଥିବା ମଣିଷମାନେ ଶୁଦ୍ଧିକୃତ ଯୌନ ଜୀବନକୁ ଆପଣେଇ ପବିତ୍ର ଦାମ୍ପତ୍ୟ ଜୀବନକୁ ସତ୍ ମାର୍ଗରେ ଅତିବାହିତ କରିଥାନ୍ତି । ଧ୍ୟାନ, ଯୋଗ, ପ୍ରାଣାୟାମ ତଥା ସତ୍ସଙ୍ଗ ଜରିଆରେ ନିଜ ଦେହରେ ସୃଷ୍ଟିହେଉଥିବା ଅଦମ୍ୟ ଯୌନ ଉନ୍ମାଦନାର ଉତ୍ତଳ ତରଙ୍ଗକୁ ନିୟନ୍ତ୍ରଣ କରିଥାନ୍ତି ତଥା ନିଜର ପରିବାରବର୍ଗ କିପରି ଏକ ଶୁଦ୍ଧିକୃତ ଯୌନ ଜୀବନକୁ ଆପଣେଇ ଶାନ୍ତିପୂର୍ଣ୍ଣ ଜୀବନ ଯାପନ କରିପାରିବେ ସେ ଦିଗରେ ମଧ୍ୟ ପରିବାରବର୍ଗଙ୍କୁ ପରାମର୍ଶ ଦେଇଥାନ୍ତି । ଭାରତୀୟ ସମାଜଗୁଡ଼ିକ ଖୁବ୍ ରକ୍ଷଣଶୀଳ ହୋଇଥିବାରୁ ପରିବାର ବର୍ଗଙ୍କ ମଧ୍ୟରେ ଯୌନ ଜୀବନ ସମ୍ବନ୍ଧରେ ଖୋଲା ଖୋଲି ଭାବେ ଆଲୋଚନା ହୋଇପାରେ ନାହିଁ । ଏପରିକି ସ୍ତ୍ରୀଟିଏ ମଧ୍ୟ ତାରା ଯୌନସମସ୍ୟା ବିଷୟରେ ତାର ସ୍ବାମୀଙ୍କୁ କହିବାକୁ ସଂକୋଚ କରିଥାଏ । ସେହିପରି ଅନେକ ଲୋକ ନିଜର ସମସ୍ୟା ବିଷୟରେ ମୁକ୍ତଭାବେ ଆଲୋଚନାକରି ଡାକ୍ତରଙ୍କର ପରାମର୍ଶ ନେବାକୁ ନାପସନ୍ଦ କରିଥାନ୍ତି । ଜ୍ଞାନ ଅନୁସନ୍ଧିଷ୍ଟ ମଣିଷ ଶିକ୍ଷା ଦ୍ବାରା ହିଁ ନୂତନ ଜ୍ଞାନର ଆଲୋକ ପାଇପାରିଥାଏ । ଯେଉଁ ମଣିଷ ଯେତିକି ଶିକ୍ଷିତ, ଯେତିକି ଜ୍ଞାନର ଅଧିକାରୀ ସେହି ମଣିଷଟି ସେତିକି ସଂଯତ, ଶୁଦ୍ଧିକୃତ ତଥା ମାର୍ଜିତ । ବର୍ତ୍ତମାନ ଯେଉଁ ଶିକ୍ଷା ଆଇନ ତଥା ପଦ୍ଧତିମାନ ପ୍ରଣୟନ କରାଯାଇଛି ତାହା କେବଳ ଅର୍ଥ ଉପାର୍ଜନମୁଖୀ ହୋଇଛି । ଗୁଡ଼ିଏ କାଗଜର ସାର୍ଟିଫିକେଟ୍‌କୁ ଆପଣେଇ କିପରି ପ୍ରଚୁର ଟଙ୍କା ରୋଜଗାର କରିହେବ ତାହା ବୋଧେ ଆଜି ଗୋଟିଏ ଶିକ୍ଷିତ ମଣିଷର ଆଭିମୁଖ୍ୟ ହୋଇପଡ଼ିଛି । ସେଥିପାଇଁ ଆଜି ଇଞ୍ଜିନିୟରିଂ, ଡାକ୍ତରୀ, ଆଇ. ଟି., କମ୍ପ୍ୟୁଟର ସଫ୍ଟୱେର ଆଦିର ଚାହିଦା ଖୁବ୍ ବେଶୀ । ହେଲେ ବିତମ୍ବନାର ବିଷୟ ଚରିତ୍ରଗଠନ କଲାଭଳି ସଂସ୍କାରମୂଳକ ବିଷୟ ଆମଶିକ୍ଷା ପଦ୍ଧତିରେ ଆଉ ନାହିଁ । ଫଳରେ ଜଣେ ଉଚ୍ଚଶିକ୍ଷିତ, ଡିଗ୍ରୀଧାରୀ ବ୍ୟକ୍ତି

ଉଚ୍ଚପଦବୀରେ ରହିଥିବା ଅଫିସର, ଓଟି ରୁମ୍‌ରେ ଅପରେସନ କରୁଥିବା ଦକ୍ଷ ଡାକ୍ତର ବଡ଼ ବଡ଼ ବ୍ୟବସାୟ ଚଳାଉଥିବା ପୁଞ୍ଜିପତି, ପୋଲ, ରାଷ୍ଟ୍ରା, କାମକରୁଥିବା ଇଞ୍ଜିନିୟର ଆଦି ଏମାନଙ୍କଠାରେ ଆଜି ସତ୍ ଚରିତ୍ର ତଥା ଆଦର୍ଶ ଗୁଣର ଘୋର ଅଭାବ ଦେଖାଯାଉଛି । ଏହି ସଭ୍ୟ ଶିକ୍ଷିତମାନେ ଆଜି ଦୁର୍ନୀତି, ବଳାକାର ତଥା ସାମାଜିକ ଅପରାଧରେ ସାମିଲ ହେବାର ଦେଖାଦେଉଛି । ତେଣୁ ଆଦର୍ଶ ମଣିଷଟିଏ ଗତି ତୋଳିବା ପାଇଁ ଆଜିର ଶିକ୍ଷା ପଦ୍ଧତିରେ ସଂସ୍କାର ଆସିବା ସହିତ ସେଥିରେ ଯୌନ ସଚେତନତା ପାଇଁ ନିର୍ଦ୍ଦିଷ୍ଟ ବୟସର ଛାତ୍ରଛାତ୍ରୀଙ୍କ ପାଇଁ ନିର୍ଦ୍ଦିଷ୍ଟ ଯୌନ କୋର୍ସ୍ ରହିବା ଆବଶ୍ୟକ । ଛାତ୍ରମାନଙ୍କୁ ଶିକ୍ଷକ ଏବଂ ଛାତ୍ରୀମାନଙ୍କୁ ଶିକ୍ଷୟିତ୍ରୀମାନେ ଅଲଗା ଅଲଗା ଭାବେ ଶିକ୍ଷାଦେଲେ ହୁଏ ତ ସେତେଟା ବିଶୁଦ୍ଧି ଦେଖିଯିବ ନାହିଁ । ତା ଛଡ଼ା ଶିକ୍ଷକ ଓ ଶିକ୍ଷୟିତ୍ରୀମାନେ ତାଲିମ ପ୍ରାପ୍ତ ସଂଯତ ତଥା ଶୁଦ୍ଧିକୃତ ଭାବେ ଶିକ୍ଷାଦାନ କାର୍ଯ୍ୟ କରିବା ଖୁବ୍ ଜରୁରୀ । ଆଜି ପରିବାରରେ ଗୋଟିଏ ଝିଅ ଯେତେବେଳେ ବୟୋପ୍ରାପ୍ତ ହେଉଛି ସେ ନିଜ ଦେହର ପରିବର୍ତ୍ତନ ଦେଖି ବିଚଳିତ ହୋଇପଡ଼ୁଛି । ଏହା ଯେ ଏକ ଜୈବିକ କ୍ରିୟା ଏବଂ ଏଥିପାଇଁ ନିର୍ଦ୍ଦିଷ୍ଟ ଖାଦ୍ୟ, ସୁରକ୍ଷା, ବିଶ୍ରାମ ଆଦିର କିପରି ଆବଶ୍ୟକତା ରହିଛି ସେ ସବୁ ବିଷୟରେ ଝିଅକୁ କିଛି ନ ଜଣାଇ ଅଛୁଆଁ କହି ଦୂରେଇ ଦେବାର ଏକ ବିକୃତ ମାନସିକତାକୁ ପ୍ରଣୟ ଦେଇ ଝିଅମାନଙ୍କର ଜୀବନକୁ ବିପଦପୂର୍ଣ୍ଣ କରାଯାଉଛି । ଝିଅଟି ଯଦି ପୂର୍ବରୁ ଉପଯୁକ୍ତ ଶିକ୍ଷା ଏ ବିଷୟରେ ପାଇଥାନ୍ତା ତେବେ ସେ କାହାକୁ ଅପେକ୍ଷା ନ କରି ନିଜେ ନିଜକୁ ଠିକ୍ ବାଟରେ ନେଇପାରନ୍ତା ଏବଂ ନିଜର ଯୌନ ଜୀବନକୁ ନିୟନ୍ତ୍ରଣ କରିପାରିଥାନ୍ତା ।

ସେହିପରି ଅଳ୍ପ ବୟସର ପୁଅଝିଅମାନେ ଯୌବନର ଉଦ୍ଦାମତାକୁ ସଂଯମ କରି ନ ପାରି, ନିଜର

ପରିବାରବର୍ଗକୁ ଉପେକ୍ଷା କରି ଅନେକ ଭୁଲ କରିବସୁଛନ୍ତି । ଅଳ୍ପ ବୟସର ଝିଅମାନେ ମା ହେଲେ ଶରୀରର କି ପ୍ରକାର କ୍ଷତି ଘଟିଥାଏ ତାହା ଝିଅଟିଏ ଜାଣି ନ ଥାଏ । ସେହିପରି ଯୌବନର ପ୍ରଚଣ୍ଡ ଉଦ୍‌ବିଗ୍ନତାକୁ ଉପଯୁକ୍ତ କର୍ମକ୍ଷେତ୍ରରେ ନ ଲଗାଇ ନିଜେ ରୋଜଗାର ପନ୍ଥା ନିର୍ଦ୍ଧାରଣ ନ କରି ଗୋଟିଏ ଅଳ୍ପ ବୟସର ପୁଅ ଯୌନକ୍ରିୟାରେ ମାତି ବଳବାୟୀହୀନ ହୋଇ ଯେପରି ଦୁର୍ବଳ ହୋଇପଡେ ତାହା ଯେ ମଣିଷକୁ ପଚାରିପକାଏ । ଏହା ପିଲାମାନେ ଜାଣି ନ ଥାନ୍ତି କି ଆମ ସମାଜରେ କୌଣସି ବାପା ମା'ମାନେ ପିଲାମାନଙ୍କୁ ଏ ବିଷୟରେ କିଛି ଶିକ୍ଷାଦେବାକୁ ଆଗ୍ରହ ଦେଖାଇ ନ ଥାନ୍ତି । ତେଣୁ ଏହି ପରିପ୍ରେକ୍ଷାରେ ଯଦି ଯୌନ ସଚେତନତାମୂଳକ ଶିକ୍ଷା ଆମର ପାଠ୍ୟକ୍ରମରେ ସାମିଲ ହୋଇପାରନ୍ତା ତେବେ ନବାଗତ ପୁଅଝିଅମାନେ ଯୌନ ଜୀବନ ବିଷୟରେ ଉଚିତ ଜ୍ଞାନ ଆହରଣ କରି ନିଜକୁ ଠିକ୍ ବାଟରେ ପରିଚାଳିତ କରିବାର ସୁଯୋଗ ପାଇପାରନ୍ତେ । ଅବଶ୍ୟ ଡାକ୍ତରୀ ଛାତ୍ରଛାତ୍ରୀମାନେ ପ୍ରଜନନ ବିଜ୍ଞାନ ବିଷୟରେ ଯଥେଷ୍ଟ ଜ୍ଞାନ ଆହରଣ କରି ନିଜକୁ ସୁସଂଯତ କରି ଉଚିତ ମାର୍ଗରେ ଚାଲୁଛନ୍ତି । ଆମ ସମାଜରେ ଅନେକ କର୍ମକ୍ଷେତ୍ର ରହିଛି

ଯଥା ଚଳଚ୍ଚିତ୍ର, ଯାତ୍ରା ଅଭିନୟ, ସରକାରୀ ଦପ୍ତର, ଶିକ୍ଷକାରଖାନା, ସଂଘ ଆଦିରେ ପୁରୁଷ ଓ ନାରୀମାନେ ମିଳିମିଶି କରୁଛନ୍ତି । ବେଳେ ବେଳେ ଯୌନ ସ୍ଥଳନ ଏହି ମଣିଷମାନଙ୍କୁ ଭୁଲ ବାଟକୁ ନେଇଯାଉଛି । ଅବାଧ ଦୈହିକ ମିଳନ ଏତଦ୍ ସୃଷ୍ଟିକାରୀ **H.I.V.** ଭୂତାଶୁକୁ ସଂକ୍ରମଣ କରୁଛି । ‘ଲରେ କର୍ମରତା ମଣିଷଟିଏ ଯୌନ ବିଜ୍ଞାନ ଅଜ୍ଞତା ଯୋଗୁଁ ଏତଦ୍ ରୋଗୀଟିଏ ପାଲଟି ସମାଜରେ ଏକ ଘୃଣ୍ୟ ଜୀବନ ଯାପନ କରୁଛି । ସେହିପରି ଯୌନ ବିଜ୍ଞାନ ସମ୍ବନ୍ଧରେ ଅଜ୍ଞ ଥିବା ଦେହଜୀବିମାନେ ଅର୍ଥ ପାଇଁ ନିଜର ଇଶ୍ଵର ଦତ୍ତ ସୁନ୍ଦର ହାତମାଂସର ଶରୀରକୁ ପୁରୁଷାନ୍ତରାୟ ନର୍କରେ ପରିଣତ କରିଦେଉଛନ୍ତି । ଉପରୋକ୍ତ ମଣିଷମାନେ ଯଦି ଯୌନ ସଚେତନତା ଶିକ୍ଷା ପାଇପାରନ୍ତେ ତେବେ ଏପରି ଭୁଲକରି ବସନ୍ତେ ନାହିଁ । ତେଣୁ ସାଂପ୍ରତିକ ସମାଜରେ ତଥା କଲୁକ୍ଷିତ ଜୀବନମାନଙ୍କରେ ସଂସ୍କାର ଆଣିବାକୁ ହେଲେ ପ୍ରଚଳିତ ଶିକ୍ଷା ପଦ୍ଧତିର ପାଠ୍ୟକ୍ରମରେ ଯୌନ ସଚେତନତା ସମ୍ବନ୍ଧୀୟ ଶିକ୍ଷାଦାନକୁ ଅନ୍ତର୍ଭୁକ୍ତ କରାଇବା ଶୁଭ୍ ଗୁରୁତ୍ଵପୂର୍ଣ୍ଣ ମନେହୁଏ ।

୩୯୦/୨୪୪୮,

ଓସ୍କାରସିଟି, ଲକ୍ଷ୍ମୀସାଗର, ଭୁବନେଶ୍ଵର ।



ଶିଶୁସାହିତ୍ୟିକ ଓ ଶୀତରତ୍ନର କବିତା

- ଶ୍ରୀ କୁଞ୍ଜ ବିହାରୀ ସାହୁ

ବାରମାସ, ଛଅ ରତ୍ନ । ପ୍ରକୃତିର ଭିନ୍ନ ସ୍ୱର୍ଣ୍ଣରେ
ଷତରତ୍ନର ମିଠା ଅନୁଭବ । ଶୀତ ରତ୍ନ ପଂଚମ ରତ୍ନ-
ଶୁଷ୍କ, ସରସବିହାନ, ଆଳସ୍ୟ ତଥାପି ଏକ ମଧୁର ଆବେଗ
ଓ ଉଷ୍ମତାର ରତ୍ନ ।

ଶୀତରେ ପୌଷ ମାଘ ମାସ

ଦେହରେ ରଖ ଶୀତବାସ ।

ଭକ୍ତକବି ମଧୁସୂଦନ ରାଓଙ୍କ ଅନବଦ୍ୟ ସୃଷ୍ଟି
ଛବିଳ ମଧୁ ବର୍ଷବୋଧର ଏକ ଆବେଗିକ ପଦ୍ୟାଂଶ ।
ମାସ -ରତ୍ନର ଅଭିନବ ସରଳ ସୁଲଳିତ ରୂପ ଓ ମାସ
ବର୍ଷନା ସମସ୍ତଙ୍କ ପାଖରେ ଚିର ପରିଚିତ ।

ଶିଶିର ଭିଜା ଶୀତଳ ଜଳରେ ସ୍ନାନକରେ ପ୍ରକୃତି ।
ବାୟୁମଣ୍ଡଳରେ କୁଜ୍ଝଟିକାର ବହଳ ଆସ୍ତରଣ । ପ୍ରଭାତ
ଆକାଶରେ ସ୍ୱପ୍ନିଳ ମେଘମାଳାର ବର୍ଷବିଭା । ମଧ୍ୟାହ୍ନରେ
ସୂର୍ଯ୍ୟକିରଣ ମିଠାମିଠା ମହକ । ଅପରାହ୍ନରେ ଶୀତୁଆ
ଲାଜେଇ ପବନ-ଶିରିଶିରେ କରେ ଦେହ, ମନକୁ । ରାତି
ଗାତ ହୋଇଆସିଲାବେଳକୁ ଶୀତର ରାଜୁତି ଚାଲେ
ଅନାୟସରେ । ରାତିରେ ଟୋପାଟୋପା କାକର ।
ଝରିପଡୁଥାଏ ଗଛପତ୍ରରୁ ।

ଶୀତ ଆସେ ସୁଲୁସୁଲିଆ ଉତରା ପବନରେ
ମାଖିହୋଇ । ଆପଣେଇନିଏ ପ୍ରକୃତିରାଣୀକୁ । ପୃଥିବୀର
ସକଳମାନବଙ୍କୁ । ସୁନାଂଲିଆ ସୋରିଷକ୍ଷେତରେ ବିଚରଣ
କରେ । ଅଳସୀଂଲ ପାଖୁଡ଼ାରେ ଦୋଳି ଖେଳେ ।
ପାହାଡ଼ିମଣିଷକୁ ଆଦରିନିଏ ।

ପକ୍ୱଧାନକ୍ଷେତରେ ସୁଉ-ଉ-ଉ ପବନର
ମନଛୁଆଁ ସୁର । ଲହରେଇ ଲହରେଇ ଧାନକେଣ୍ଡାଉପରେ

ଘଷିହେଉଥାଏ । ଧାନକେଣ୍ଡାର ଜଳଜଳ ହଳଦୀରଙ୍ଗର
ମୁହଁ ଦୋଳିଖେଳେ ପବନରେ । ଧାନକଟା ପ୍ରାୟ ଶେଷ
ହୋଇଥାଏ ଅନେକ ସ୍ଥାନରେ । ଖଳାକୁ ଜରିରହେ ଚାଷୀ
। ଅପାସୋରା ଖୁସି ଆନନ୍ଦ । ହୁଳା ଜାଳି ଅନିଦ୍ରା ରହେ
ବିଲ ମଝିରେ । ଥରକୁଥର କୁହାଟ ମାରେ । ଗୀତଗାଏ
ଆପଣାଜଙ୍ଗରେ । ସେ ଜାଣେ ଧାନ ହିଁ ମା' ଲକ୍ଷ୍ମୀ । ତା'
ପରିଶ୍ରମର 'ଲ । ଚାଷୀମାନଙ୍କୁ ଦେଖି ଭକ୍ତକବି ମଧୁସୂଦନ
ରାଓ ଲେଖିଛନ୍ତି -

ଖଳାକରି ଗ୍ରାମ ସୀମାରେ ଧାନ ଅମଳ କରି
ଗୃହକୁ ନିଅନ୍ତି ଆନନ୍ଦେ ବିଭୁ ନାମ ସୁମରି ।

ସେବତୀ, ଗେଣ୍ଡୁ, ଡାହିଲୁଆ, ଗୋଲାପ,
ରଜନୀଗନ୍ଧା ପରି ଅନେକ ରଙ୍ଗୀନ ଓ ସୁଗନ୍ଧିତ 'ଲରେ
ବଗିଚାବାସମୟ ହୋଇଯାଏ । ଏପରିକି ଘରର ଛାତ
ଉପରେ ଆଉ ଉଦ୍ୟାନପାର୍କରେ । 'ଲମାନଙ୍କ ଦେହରେ
ନେସି ହୋଇଯାଏ ଶୀତ ଅନାୟସରେ ।

ଯାନିଯାତ୍ରା, ମେଳାମଉଛବରେ ବୁଲିବା,
ଦେଖିବା ଓ ଘରପାଇଁ ମନମୁତାବକ ସାମଗ୍ରୀ କିଣିବାରେ
ଏକ ନିଆରା ଅନୁଭୂତି ଆସେ । ମେଳାମଉଛବରେ ନାଚ,
ଗୀତର ଆସର ଜମେଇଦିଏ ପରିବେଶକୁ । ଆବାଳ-ବୃଦ୍ଧ-
ବନିତା ଏକାଠି ଭରପୂର ମଜା ଉଠାନ୍ତି । ସନ୍ଧ୍ୟାହେଲେ
ଦେହରେ ଶୀତବାସ । ସେଇଥିପାଇଁ ତ ଦୋକାନରେ ପ୍ରବଳ
ଜନସମାଗମ । ନିଜ ପସନ୍ଦର ଶୀତବାସ କିଣି ସନ୍ଧ୍ୟାକୁ
ଉପଭୋଗ କରନ୍ତି । ନାଟ୍ୟ ମଣ୍ଡପ, ପ୍ରେକ୍ଷାଳୟରେ
ନାଟତାମସା ଚାଲେ । ଗାଲେରୀରେ ଦର୍ଶକମାନଙ୍କ
କରତାଳିରେ ନାଟ୍ୟ ମଣ୍ଡପ, ପ୍ରେକ୍ଷାଳୟ ପୁଲକି ଉଠେ ।

ଶିଶୁସାହିତ୍ୟକୁ ଶୀତ ସହ ସମ୍ପର୍କ ବାନ୍ଧିଲାବେଳକୁ କବିମାନଙ୍କ କବିତାରୁଡ଼ିକୁ ସାଉଁଟିବାକୁ ପଡ଼େ । ଶିଶୁସାହିତ୍ୟ ଶିଶୁମାନଙ୍କ ସମ୍ବନ୍ଧରେ ସାହିତ୍ୟ, ଶିଶୁମାନଙ୍କ ପାଇଁ ସାହିତ୍ୟ । ସରଳ ଶବ୍ଦବିନ୍ୟାସ ତଥା ବୋଧଗମ୍ୟ ଭାବଧାରାରେ ଏହା ସୁସଜ୍ଜିତ । କବି ଓ ଗାନ୍ଧିକମାନେ ବି ନିଜର ଶାଣିତ ଲେଖନୀରେ ସାରସ୍ୱତ ଭଣ୍ଡାରକୁ ସମୁଦ୍ଧଳ କରିପାରିଛନ୍ତି । ଶୀତକୁ ପରଖିନେଇ ଅନେକ କବିତା ଭେଟିଦେଇଛନ୍ତି ସମାଜକୁ ।

ଶିଶୁ ସାହିତ୍ୟର ନିରଳସ ସାଧକ ଶ୍ରୀଯୁକ୍ତ ଦାଶ ବେନହୁର । ବାକ୍ ଚାତୁରୀ ଓ ନିଆରା ଲିଖନ ଶୈଳୀରେ ସେ ପାରଦର୍ଶିତା ଦେଖାଇଛନ୍ତି । ଛୋଟଛୋଟ ପାରିପାର୍ଶ୍ୱିକ ଶବ୍ଦକୁ ଗୋଟେଇ ପିଲାଙ୍କପାଇଁ ମନଛୁଆଁ କବିତା ବାଦିଦେଇଛନ୍ତି । କେନ୍ଦ୍ର ସାହିତ୍ୟ ଏକାଦେମୀ ତରଫରୁ ବାଲ ସାହିତ୍ୟରେ ସମ୍ମାନରେ ସମ୍ମାନିତ ହୋଇ ସମସ୍ତଙ୍କ ହୃଦୟରେ ଜାଗାଟିଏ ନେଇପାରିଛନ୍ତି । ଶୀତକୁ ନେଇ ସୁନ୍ଦର କବିତାଟିଏ ‘ଶୀତର ମଜା ଭିନେ’ରେ ଲେଖିଛନ୍ତି—

ପତରପଡ଼େ ପତରପଡ଼େ ପତରପଡ଼େ ଦୂରେ
ପତର ଅବା ସଙ୍ଗୀତ ଗାଏ ସିରିସିରିଆ ସୁରେ ।

ଓହ୍ଲୁଏ ଶୀତ କୋଉ ଆକାଶୁ ନିଗାଡ଼ି ପାଣି ଟୋପା
ଘାସ ମୁହଁରେ ପାଲଟେ ସବୁ ମୁକୁତା ଥୋପାଥୋପା ।

ବାଦଲତଙ୍ଗା କଳଗାଉଣା ପାଲଟେ ଜେଜେ ମାଆ
ଗୋଟାକୁଗୋଟା ଭଜନ ଛାଡ଼େ ତାକେ ଗାଇବୁ ଆ..

ମୁଣ୍ଡରେ ଟୋପି ହାତରେ ବାଡ଼ି ଜେଜେ ଆମର ଧରି
ସକାଳ ବୁଲା ପାଇଁ ଯାଆନ୍ତି ନିଜକୁ ସଜ କରି ।

ବିଭିନ୍ନ ପ୍ରକାରର ଶାଗ, କୋବି, ମୂଳା, ବିଟ୍, ଗାଜର, ବିନ୍ସ, ଝୁଡ଼ଙ୍ଗ, ବାଇଗଣ, ବିଲାତିବାଇଗଣ ପରି ଭଳିଭଳିକା ତଟକା ପରିପରିବାର ଚାହିଦା ଥାଏ । ସବୁଜ ପରିପରିବା ଦେଖି ମନ ଖୁସିହୋଇଯାଏ । ହାଟରେ ଯେମିତି

ପରିପରିବାର ଲମ୍ବା ରୋଷଣୀ । ଗ୍ରାହକମାନଙ୍କର ଭିଡ଼ଭିଡ଼ରେ ଖୁବ୍ ମଜାଲାଗେ କିଣିବା ପାଇଁ । ବେପାରି ବି ଖୁସ୍ ତା ବେପାରରେ । ଓଡ଼ିଆ ଶିଶୁସାହିତ୍ୟ ଏକାଦେମୀ ଦ୍ୱାରା ପୁରସ୍କୃତ ଶିଶୁସାହିତ୍ୟିକା ସ୍ନେହଲତା ମହାନ୍ତିଙ୍କ କବିତା ପୁସ୍ତକ ‘ନଅ ତିଅଣ ଛଅ ଭଜା’ରେ ସ୍ଥାନିତ କବିତା ‘ଫୁଲକୋବି’ର ସମ୍ଭାର ବାସ୍ତବିକ ଅତୁଳନୀୟ ।

କୁହୁଡ଼ି କାକର ଅତି ଆପଣାର ଶୀତ ଅଟେ ମୋର ମିତ
କୁହ ମୁଇଁ କିଏ ପଡ଼ଷ ରାତିରେ ଏକୁଟିଆ ଗାଏ ଗୀତ ।

‘ଲକୋବି ଅଟେ ନାଆଁଟି ମୋହର ସୁଆଦେ ତୁଳନା ନାହିଁ
ସୁଆଦଠୁ ବଳି ରୂପଟି ସୁନ୍ଦର ଜଗତେ ମିଳିବ ନାହିଁ ।

ଚଅପ ପକୁଡ଼ି ପାଇଁକି ମୋତେ ତ ନିଜତି ଓଟରଟଣା
ସବୁ ଘରଦ୍ୱାର, ସବୁ ହାଣ୍ଡିଶାଳ ମୋ ପାଖରେ ସବୁ ଜଣା ।

ଆଚାରକୁ ମୋର ଭଲପାଏ ଜର ପଥ ଓଷଦରୁ ବଳି
ବେଶି ଖାଇଦେଲେ ବଇଦ ବାପୁଡ଼ା ଟାଏ ତାହାର ଥଳୀ ।

ଶିଶୁ ସାହିତ୍ୟର ଅନନ୍ୟ ଯୁବ ପ୍ରତିଭା ଦେବେନ୍ଦ୍ର ଚୌଧୁରୀ । ଚାରିପଟେ ଭେଟୁଥିବା ଚରିତ୍ରମାନଙ୍କୁ ନେଇ ସୁନ୍ଦରସୁନ୍ଦର କବିତାମାନ ବିଭିନ୍ନ ପତ୍ରପତ୍ରିକାରେ ପଢ଼ିବାର ସୁଯୋଗଦେଇଛନ୍ତି । ଅପାର ପାଠକୀୟ ଆଦର ପାଇଛନ୍ତି । ଶୀତ ସକାଳରେ ଗାଁ ଦାଣ୍ଡ ଅବା ସହରଗଳିରେ ଶାଗ ବିକାଳି ଶାଗ ବିକେ ତା’ ମଧୁର ଗଳାରେ ଡାକିଡାକି । ସେହି ପରିପ୍ରେକ୍ଷାରେ ସେ ସରସ, ସୁନ୍ଦର କବିତାଟିଏ ପାଠକପାଠିକାମାନଙ୍କୁ ଭେଟି ଦେଇଛନ୍ତି । ବିଭିନ୍ନ ଶାଗ ଉପରେ କବିତାମୟ ଟିପ୍ପଣୀ ବାଦିଛନ୍ତି ତାଙ୍କର କବିତା ‘ଶାଗ ନବ କିଏ ଶାଗ’ରେ—

ଏ ପୁଅ ମାଆ, ଏ ଝିଅ ମାଆ ଶାଗ ନବ କିଏ ଶାଗ ?
ହାଡ଼ଥରା ଏଇ ଜାଡ଼ ମାସେ, ଶାଗ ଖାଇଲେ ଲାଗିବ ବାଗ ।

କଳମ, କୋଶଳା, ବାଡ଼ି ଲେଉଟିଆ, ପାଳଙ୍ଗ, ବଥୁଆ,
ପୋଇ,

ମେଥୁ, ସଜନାରେ ଝୁଡ଼ିଚା ମୋଅର ରହିଛି ଭରତି ହୋଇ
ସକାଳୁ ସକାଳୁ ଆଣିଛି ମୁଁ ତୋଳି ଛୁଇଁନାହିଁ ଟିକେ ଖରା
ମାଛ ମାଉଁସଠୁ ସୁଆଦ ମୋ ଶାଗ କେତେ କେତେ ଗୁଣେ
ଭରା ।

କୋଶଳୀ ଭାଷାରେ ନିଜର ପାରଦର୍ଶିତା
ଦେଖେଇପାରିଛନ୍ତି ବରିଷ୍ଠ କବି ଗୋବିନ୍ଦ ଚନ୍ଦ୍ର ତ୍ରିପାଠୀ ।
ମନମତାଣିଆ କବିତା ଲେଖି ପିଲାଙ୍କ ମନକୁ ଛୁଇଁପାରିଛନ୍ତି
। କୋଶଳୀ କବିତାର ଶବ୍ଦକୁ ସୁନ୍ଦର ଢଙ୍ଗରେ ଉପସ୍ଥାପନା
କରି ଏକ ଅନୁଭବର ବାର୍ତ୍ତା ବାଢ଼ିଛନ୍ତି । ତାଙ୍କର କବିତା
‘ଆଏଲା ଦିନୁ ଜାତ’ ଶୀତ ରତ୍ନ ପାଇଁ ସନ୍ଦେଶ
ଆଣିଦେଇଛି ।

ବେଲ୍ ଉଦୁଛେ କଧିରି କଧିରି ଆଏଲା ଦିନୁ ଜାତ୍
ମୁନୁସ୍ ମାକର୍ ଜୀବଜନ୍ତୁର୍ ଭାଙ୍ଗୁଛେ ମେରୁହାତ୍ ।
ଖଟ୍ଟକେ ଛାତି ଉଠ୍ବାର୍ ଲାଗି ନାହିଁ ତାକ୍ବାର୍ ମନ୍
ଶାଲ୍, ସୁଏଟର୍, କମ୍ବଲ୍ ଉଡ଼ି ଚାଲୁଛନ୍ତି କେତେ ଝେନ୍ ।
ଆମର ନିନି ! ଉଠ୍ଲ ଖଟୁ ଧରିଛେ ପଡ଼ା ବହି
କମିହାଁପିଲା ଖେଟ୍ଟକେ ଛାତି ପାରସି ଭାଏଲ୍ ରହି ?
ଶୀତ୍ ଶୀତ୍ ନିସର୍ତ୍ତ କାମେ ନାହିଁ ଉସାର୍ ଲମ୍
ଶୀତ୍ ପଲାବା ତୁଲିଆ ଚିରି ଛାତିକେ କଲେ ଦମ୍ ।

ଶିଶୁକବିତାରେ ଛାଇହୋଇ ରହିଛନ୍ତି ଶିଶୁପତ୍ରିକା
‘ଇନ୍ଦ୍ରଧନୁ’ ର ସମ୍ପାଦିକା କବୟିତ୍ରୀ ସବିତା ଭୋଇ ।
ଲାଳିତ୍ୟପୂର୍ଣ୍ଣ ତଥା ପିଲାଙ୍କ ମନଲାଖି କବିତା ଲେଖି ଚହଳ
ପକାଇଛନ୍ତି ଶିଶୁସାହିତ୍ୟ ଜଗତରେ । ଶୀତରତ୍ନକୁ ଆପଣାର
କରିପାରିଛନ୍ତି ନିଜର ସ୍ବରଚିତ କବିତା ‘ଶୀତ’ ରେ-

ସବୁଜ ଘାସ ପତରେ ଶେଜେ ଶିଶିର ଝିକିମିକି
ଶିଶିର ନୁହେଁ ମୁକୁତା ସିଏ ଶୀତ କି ଦେଲା ରଖି ।
ସୋରିଷ ‘ଲୁ ପିନ୍ଧାଇଦେଲା ସତେ କି ସୁନାପାଟ
ଧରଣୀରାଣୀ ବସେଇଦେଲା ସବୁଠି ଖୁସିହାଟ ।

କବି ଅନୁପୂର୍ଣ୍ଣା ଦେବୀ ଶିଶୁସାହିତ୍ୟକୁ
ଭଲପାଇଛନ୍ତି ଆପଣାଛାଏଁ । ରତ୍ନଚକ୍ରର ପଂଚମ ରତ୍ନ
ଶୀତକୁ ପାଖକୁ ଡାକି ତା ମୁହଁରେ ଭାଷା ‘ଫେଇଛନ୍ତି ।
ଶୀତ କହିଯାଉଛି ତା କଥା.. ‘ଶିତ ଆମର ମିତ’ ରେ ସେ
ପିଲାଙ୍କ ମନୋଭାବକୁ ‘ଫେଇଛନ୍ତି । ସାମ୍ପ୍ରତିକ ଶୀତକୁ
ପରଖିନେଇ ଅନୁଭବ କରିପାରିଛନ୍ତି ଶୀତ ରତ୍ନର ଅବସ୍ଥା
। ସେକାଳର ଶୀତ ଆଉ ଏବେକାର ଶୀତକୁ ତୁଳନା କରି
ମନଛୁଆଁ କବିତାଟିଏ ଲେଖିଛନ୍ତି ।

ମାଘମାସ ବାଘପରିକା ଶୀତ
ଶୀତ ନୁହେଁ ସିଏ ଆମରି ମିତ ।
କାଞ୍ଜି ,ଚାରୁ, ଚହ୍ଲୁ ଦେହକୁ ହିତ
ଖାଇବ ସଭିଏଁ- ଏ କଥା ସତ ।
ସେମିତିକା ଶୀତ ଏବେ ତ ନାହିଁ
ବଣ ତ ଜଙ୍ଗଲ ଗଲା ଉଭେଇ
ଏବେ ମୋ ଆଖିରେ ଆଖିଏ ଲୁହ
ସମ୍ଭାଳିପାରୁନି ନିଜର କୋହ ।
ଆମ ଭଳି ଯଦି ଚାହୁଁଛ ମୋତେ
ଗଛ ଲଗାଇଲେ ଦେଖିବ ସତେ ।
ଯାହା ମୁଁ କହୁଛି ଭାବିବ ସତ
ମୁଁ ବି ତୁମର ଅଟଇ ମିତ ।

କବି ରାଧାରାଣୀ ତ୍ରିପାଠୀ ପ୍ରକୃତିରେ ଆତୟାତ
କରୁଥିବା ପକ୍ଷୀମାନଙ୍କୁ ନେଇ ସୁନ୍ଦର ସୁନ୍ଦର କବିତା ଲେଖନ୍ତି
। ସେଥିରେ ଥାଏ ରତ୍ନ ସହିତ ଏକ ଅଭୁଲା ସମ୍ପର୍କ ।
କବିତାର ଭାବଧାରାରେ ନିଜକୁ ମଜେଇ ପିଲାଙ୍କ ମନକୁ
ଛୁଇଁଲା ଭଳି କବିତା ବାଢ଼ିଦିଅନ୍ତି । ‘ସୁରୁଜ ଆସିଲା ଧାଇଁ’
କବିତାରେ ଶୀତକୁ ପରଖିନେଇଛନ୍ତି ଏବଂ ଶୀତକାଳୀନ
ପ୍ରକୃତିକୁ ପାଖରୁ ଅନୁଭବ କରିଛନ୍ତି ।

ଅଳସୁଆ ସୂର୍ଯ୍ୟ ଉଠୁନି କାହିଁକି ଚଢ଼େଇ ବସିଛି
ଚାହିଁକେତେବେଳେ ସିଏ ଉଠିବ କେଜାଣି କିଛି
ଭାବିପାରୁନାହିଁ ।

କାହିଁ କେତେବେଳୁ ବସା ଛାଡ଼ିଦେଇ ଆସିଅଛି ସିଏ ଧାଇଁ
ଶୀତରେ କାଲୁଆ ପଡ଼ିଲାଣି ଦେହ ସୁରୁଜର ଦେଖା ନାହିଁ ।
କୁହାଟି କୁହାଟି ତାକ ଛାଡ଼ିଲା ସେ ଆ' ରେ ସୁରୁଜ ଉଇଁ
ଦୁହେଁ ମିଳିମିଶି ଖେଳିବା ଏମିତି କମିଯିବ ଧରା ଭୂଇଁ ।
ତା' ମଧୁର ତାକ ଶୁଣିଲା କି କ'ଣ ସୁରୁଜ ଆସିଲା ଧାଇଁ
ଚଢ଼େଇର ଖୁସି କହିଲେ ନ ସରେ ସୁରୁଜ ମୁହଁକୁ ଚାହିଁ ।

ସକାଳର କୁହୁଡ଼ି, ସକାଳର ଶୀତ କର୍ମବିମୁଖ
କରିଦିଏ ସଭିଙ୍କୁ ସହଜରେ । ପିଲାମାନେ କେମିତି ନିଷ୍ଠାର
ପାଇବେ ! ସକାଳୁ ସକାଳୁ ଉଠି ପାଠପଢ଼ିଯିବାକୁ କ'ଣ
ମନ ଲାଗିବ ? ଘୁଙ୍ଗୁଡ଼ି ମାରିଲେ ଶାନ୍ତି ମିଳିବ, ପାଠପଢ଼ାରୁ
ବିରତି ମିଳିବ । ପୁଷ ମାସରେ ଶୀତହେଲେ ବି ଶୀତର
ମହିମାକୁ ସାଉଁଟି ଆଣି ଶୀତୁଆ ସକାଳକୁ ମନେ ପକାଇଛି
ମୁଁ । ଅଳସୁଆପଣକୁ ଛାଡ଼ି କର୍ମପଥରେ ଆଗେଇଯିବାକୁ
ପିଲାମାନଙ୍କୁ ନିବେଦନକରି କବିତାଟିଏ ଲେଖିବସିଛି
'ପୁଷମାସର ଜୟ' କବିତା ଯାହାକି ମୋ କବିତା ସଂକଳନ
'କବିତା କଳିକା' ସ୍ଥାନିତ ହୋଇଛି ।

ଉଠ୍ ଉଠ୍ ବୋଲି ମାଆ ଡାକିଲେଣି
ସକାଳୁ ହେଉନି ଉଠି
ବେଳ ଛାଏଁ ବେଳ ପଳେଇଯାଉଛି
ପାଠ ତ ପଢୁନି ଲିଟି ।
ଯା ଯା ଯା ଗାଧୋଇ ପାଧୋଇ
ଖାଇଦେ ମୁଠାଏ ଭାତ
ନା ନା ନା କହି ଖେଳୁଟି, ବୁଲୁଟି
ଅସନା କଲାଣି ହାତ ।
ଛି ଛି ଛି ଅସନା ପିଲାର

କିଏ ନ ହୋଇବେ ସାଙ୍ଗ
ଥୁ ଥୁ କରି ଛେପ ପକେଇବେ
ସଭିଏଁ ହୋଇବେ ରାଗ ।

ଶିଶୁସାହିତ୍ୟିକ ରବୀନ୍ଦ୍ରନାଥ ମାଝୀ ନିଜର ନୂତନ
ପରମ୍ପରା, ନୂତନ ଶୈଳୀର ଲେଖାକୁ ପାଠକ/
ପାଠିକାମାନଙ୍କ ପହଂଚେଇପାରିଛନ୍ତି । ବିଜ୍ଞାନ ସମ୍ବଳିତ
ଲେଖାକୁ ଅଗ୍ରାଧିକାର ଦେଇ କଳାତ୍ମକ ଢଙ୍ଗରେ କବିତା
ଲେଖିଚାଲିଛନ୍ତି । ସୁନ୍ଦର ଶବ୍ଦ ସଂଯୋଜନାରେ
କବିତାଗୁଡ଼ିକ ମନଛୁଆଁ । ସେଇ ପରିପ୍ରେକ୍ଷାରେ ଶୀତ
ରତ୍ନକୁ ନେଇ ଏକ ଭାବ ମଞ୍ଜୁଳ କବିତା 'ହୁଡୁବୁଡିଆ
କୁହୁଡି' ରେ ଲେଖିଛନ୍ତି -

ହୁଡୁବୁଡିଆ କୁହୁଡି
ଝୁରଝୁରିଆ କାକର ଝାଡି
କାହୁଁ ଅଇଲା ଦଉଡି ।
ପୋଡିଲା ଆମ୍ବ ବଉଳ
ପତର କଷି ଝାଉଁଳିଗଲା
ଝଡିଲା କଡ କଅଁଳ ।
ପଡିଛି ବୋଲି କୁହୁଡି
ଗଲାନି ମାଡି କାଲୁ ଗୁଡିଆ
ସଜାଡି ମୁଡି ପକୁଡି ।
ଖାଲି ବଗୁଲା ଖାଲେଇ
ଗୋଟିଏ ହେଲା ପଡୁନି ମାଛ
କୁଆଡେ ଗଲେ ପଳେଇ ।
ହୁଡୁବୁଡିଆ କୁହୁଡି
ଖରାଝଟକି ଆସିବା ଦେଖି
ଭୁହଁ ଲଟାଏ ଦଉଡି ।

ଶିଶୁସାହିତ୍ୟର ଏକ ଶ୍ରଦ୍ଧାଶୀଳ ନାମ
ତପନ ସ୍ୱାଇଁ । ସରଳ, ତରଳ ଶବ୍ଦମାନଙ୍କୁ ଏକାଠି

କରି ପିଲାମାନଙ୍କ ମନକୁ ଛୁଇଁଲା ପରି କବିତା
ଲେଖିବାରେ ସେ ନିଜକୁ ହଜେଇଦେଇଛନ୍ତି । ଭିନ୍ନ
ସ୍ବାଦର କବିତା ଭେଟି ଦେବାରେ ସେ
ଆଗେଇଚାଲିଛନ୍ତି ସାହିତ୍ୟର ସିଧା ବାଟରେ । ତାଙ୍କର
କବିତା ସଂକଳନ ‘ବଜାର ବଜା ବାଇଦ ବଜା’ ରେ
ସ୍ଥାନିତ ମନଛୁଆଁ କବିତା ‘ନିଦ ମାଉସୀ ଦେଏ
ଆଉଁଶି’ ରେ ଚମତ୍କାର ଶୈଳୀର ଶବ୍ଦ ସଂଯୋଜନା
କରି ପାଠକାୟ ଆଦର ପାଇଛନ୍ତି ।

ନିଦ ମାଉସୀ ଦେଏ ଆଉଁଶି
ପୁପୁକୁ ଟିକେ ମୋର
ରାତି ହେଲାଣି ନିଦ ଆସୁନି
ଚାହିଁଛି ବାଟ ତୋର ।
ଶୋଇ ପଡିଲେ ସପନେ ତାକୁ
ପରୀ ରାଇଜ ନେବୁ
ପରୀ ରାଣୀର କୁହୁକ ଛତି
ଛୁଆଁଇ ଟିକେ ଦେବୁ ।

କବିତାର ଶାଣିତ ସ୍ବର । ନିଛକ ଅନୁଭବର ଭାଷା
। ବରିଷ୍ଠ କବି ଚିତ ରଞ୍ଜନ ପଟ୍ଟନାୟକ ଶୀତକୁ ପାଖରୁ
ଦେଖିଛନ୍ତି । ଅନୁଭବରୁ ଶବ୍ଦ ଯୋଡ଼ି ଶୀତର ମୁହଁରେ
କବିତାଟିଏ “ଦେଇଦେବି କେତେ କ’ଣ” ବାଡ଼ି
ଦେଇଛନ୍ତି –

ସବୁ ପରିବାରେ ଉଛୁଳି ପଡ଼ିବ ହାଟ
ବନ୍ଧାକୋବି, ‘ଲ, ବିଇଟି, ଗାଜର, ଉଲ,
ମଟର ,ବିଇନି, କଂଟା ବାଇଗଣ,ମୂଳା,
କୋଶଳା, ଧନିଆ, ପାଳଙ୍ଗ ଶାଗର ଠୁଳ ।
ଚଖେଇବି କାଞ୍ଜି କେତେ ରକମର ବଡ଼ି
ପତୁଆ ଅଷ୍ଟମୀ ହଳଦି ପତର ପିଠା
ଖାଇ ପୁଅ ଝିଅ ମାରୁଥବେ ବସି ହେଣ୍ଡା

ତିଆରି ଥୋଇବ ଶିତ ବଣଭୋଜି ଚିଠା ।
ଶୀତ ମାଉସୀକୁ ଭୁଲିବନି କେବେ ମନୁ
ତୁମେ ପରା ମୋର ଆଦରର ଗଂଠିଧନ
ସେନେହ ସୋହାଗ ଅମୃତ ପରଶିଦେଇ

ମୋଅରି ରତୁରେ ଦେଇଦେବି କେତେ କ’ଣ ?
କବି କ୍ଷୀରୋଦ ମୋହନ ଦେହୁରୀ – ଶିକ୍ଷକତାରେ
ପେଷା କଲେ ବି କବିତା ଲେଖିବାକୁ ଖୁବ୍ ଭଲ ପାଆନ୍ତି,
ସତେ ଯେମିତି କବିତା ଲେଖିବା ତାଙ୍କର ସଉକ ରତୁ
ସମ୍ପର୍କିତ କବିତା ଲେଖିଲେ ବି ତା’ରି ଭିତରେ ନିଆର
ଅନୁଭବକୁ ଆବୋରିପାରିଛନ୍ତି । । ତାଙ୍କ କବିତା ‘ଶୀତ
ସକାଳ’ରେ ପଲ୍ଲୀର ସକାଳ ଚିତକୁ ଶାଣିତ ଢଙ୍ଗରେ
ଫୁଟେଇଛନ୍ତି ।

ଶୀତ ସକାଳ ଶୀତ ସକାଳ ଲାଗଇ ଭାରି ମଜା
ନଇପଠାରେ ଆମ୍ବତୋଟାଟି ଦିଶଇ ଭାରି ତାଜା ।
ବଉଳା ଗାଈ ରଡ଼ି ଛାତଇ ନ ଦେଖି ଛୁଆ ପାଶେ
କାନ ତରାଟି ଲାଙ୍କୁଡ ଛାଟି କୁନି ବାଛୁରୀ ଆସେ ।
ଗୋଲାପ ଗେଣ୍ଡୁ ,ମଣ୍ଡା କୁସୁମ ‘ଟଇ ନିତି ନିତି
ମଧୁମାଳତୀ ‘ଟି ବାସନ୍ତି କି ଦିନ ଅବା ରାତି ।
ପତିବା ପାଠ ଗତିବା ଦେଶ ବିଶ୍ବ ଦେଖିବ ଶିରୀ
ଦୂରେଇଯିବ ଦୁଃଖଯନ୍ତ୍ରଣା ବାଜୁ ବିଜୟ ଭେରୀ ।

ଶିକ୍ଷୟତ୍ରୀ କବି କବିତା ମହାନ୍ତି ନିଜ ନାଁ ର ସାର୍ଥକତା
ପ୍ରତିପାଦନ କରିପାରିଛନ୍ତି ନିଜର କବିତା ମାଧ୍ୟମରେ ।
ତାଙ୍କ କବିତାରେ ସାମାଜିକ ପ୍ରତି‘ଳନ ରହିଛି । ତାଙ୍କ କବିତା
‘ଶୀତ’ରେ ସୁଲଳିତ ଶବ୍ଦରେ ପଲ୍ଲୀର ମଧୁର ଆବେଗ
ଭରା ଚିତ୍ରକୁ ଉପସ୍ଥାପନା କରିଛନ୍ତି–

ମୋ ପଲ୍ଲୁମାଟିକୁ ଶୀତ ସ୍ବର୍ଣ୍ଣ କଲେ ସୁଷମା ମହୁଆ ଝରେ
ପାଦପ ପର୍ଷରେ ରଙ୍ଗ ମାଖିଦିଏ ପୁଷ୍ପରେ ସୌନ୍ଦର୍ଯ୍ୟ ଭରେ
କେଦାରେ କେଦାରେ ସୁନାର ‘ସଲ କୃଷକ ଗାଏ ସଙ୍ଗୀତ

‘ସଲ କଟାର ମଧୁର ମୁହୂର୍ତ୍ତ ପଲ୍ଲୀ ଗୀତେ ମୁଖରିତ ।

ପରବ ପର୍ବାଣି କେତେ ଯାନିଯାତ ମେଳା ମଉଛବ ଆସେ
ଓଡ଼ିଆ ସଂସ୍କୃତି ସୌରଭ ସମୀରେ ମୃଦୁ ମନ୍ଦ ହାସେ ଭାଷେ
କବୀ ସୁଜାତା ଶତପଥୀ କବିତା ଲେଖିବାରେ ଧୂରୀଣ ।
ଶବ୍ଦବିନ୍ୟାସରେ ନିଜର ଚାତୁରି ଦେଖାଇ କବିତାର ଭାବକୁ
ନିଖୁଣ ଭାବେ ପରିବେଷଣ କରିବାରେ ମାହିଲ୍ । ରତ୍ନକାଳୀନ
କବିତା ଶୀତର ପରିଚୟକୁ ‘ଶୀତ ’ କବିତାରେ ନୂତନ
ଭାବଭଙ୍ଗୀରେ ଉପସ୍ଥାପନା କରିଛନ୍ତି ।

ପଚାରିଲି କାଶତଣ୍ଡି ତୋ ମୁହଁ କାହିଁ ଶୁଖିଛି ?

ମୁହଁ ପୋତି କହିଦେଲା ଶୀତ ପରା ଆସୁଛି ।

‘ଲେଇ ଶୀତଟା ପରା ‘ଲ ଧରି ଆସୁଛି

‘ଲ ‘ଲ ଦୁନିଆର ମନ ପରା ମୋହୁଟି ।

କୋମଳ ଛୁଆଁରେ ତା’ର ଧରଣୀକୁ ଛୁଇଁବ

ନାନାବିଧ ‘ଲ ‘ଲେ ଗଭା ତା’ର ମଣ୍ଡିବ ।

ଶିକ୍ଷାକୁ ପେଶା ଓ କବିତାକୁ ନିଶା କରି ଓଡ଼ିଆ ଶିଶୁ
ସାହିତ୍ୟରେ ଚହଲ ପକେଇଥିବା କବି ଗୀତାଞ୍ଜଳି ସ୍ୱାଇଁ
ଶୀତ ରତ୍ନକୁ ଅନୁଭବ କରିଛନ୍ତି । ବିଜ୍ଞାନର ଧାରାକୁ ନିଜ
କବିତା ‘ପାଟିରୁ ବାହାରେ ଧୁଆଁ ’ ରେ ସାବଳୀଳ ଢଙ୍ଗରେ
ପିଲାଙ୍କ ପାଖରେ ପହଂଚେଇପାରିଛନ୍ତି ।

ଶୀତକୁ ଛାଡ଼ି କମ୍ପଳ ତଳୁ ଉଠି ଆସିଲା କୁନା

କହିଲା ଅଜା ଦେଖିବ ମଜା ମୋ’ ପାଟିକୁ ଅନା ।

ପାଟିରୁ ମୋର ବାହାରେ ଧୁଆଁ ଦେଖ କୁହୁକ କଥା

ବିଡ଼ି ସିଗାରେଟ ଖାଉନି ମୁହଁ ଅଜାଙ୍କ ଘୂରେ ମଥା ।

କୁନା କହିଲା ଅଜାଙ୍କୁ ତା’ର ବିଜ୍ଞାନ କଥା ଶୁଣ

ପାଟି ଭିତରେ ବାସ୍ତବ ଉଷ୍ମତା ବାହରଠାରୁ ଜାଣ ।

ଥଣ୍ଡା ବାୟୁରେ ମିଶିଲେ ଆମ ପାଟି ଭିତର ବାୟୁ

ଧୁଆଁ ବାହାରେ ଆମ ପାଟିରୁ ଜାଣିଲେ ଅଜା ତହୁଁ ।

ଶୀତ ଆସେ ପଲ୍ଲୀରେ, ସହରରେ । ଗଳିକନ୍ଦିରେ

ଓ ସାହି ବସ୍ତିରେ । ରାଜରାସ୍ତା, ‘ରୂପାଥରେ । ପଲ୍ଲୀରେ
ଶୀତର ଏକ ନିଆରା ଅନୁଭବ ଥାଏ । ତେଣୁ ଏକାନ୍ତରେ
ବୁଲୁଥିବା ଶୀତକୁ ଥରେ ପରଖିନେବା ଉଚିତ୍ । କି ଦୁଃଖ
କଷ୍ଟରେ ଆଶ୍ରାହୀନ ମଣିଷଟେ ନିଜ ଜୀବନକୁ ସାଉଁଟି
ଆଣୁଛି । ଆଖି ତଳର ଲୁହ ଓ ଛାତି ତଳର କୋହ ସମ୍ବରଣ
କରିପାରୁନି ସହଜରେ । ତଥାପି ରୂପଚାପ୍ ନିରବିଯାଉଛି
ଆପଣାଛାଏଁ । କାକୁସ୍ଥ ହୋଇ ହାତ ପଡେଇଲେ ମିଲୁଛି
ଅସମାହିତ ଯନ୍ତ୍ରଣା ଓ ଅଶାଳୀନ ବ୍ୟବହାର । ତା’ ମନରେ
କ୍ଷୋଭ- ସତରେ ଏ ଶୀତ ରତ୍ନ କେତେ ଦାରୁଣ !

‘ରୂପାଥରେ ଅଧା ‘ଜୁଳା ଦେହଟିକୁ ଚିରା ଚଦର/
କମ୍ପଳରେ ଢାଙ୍କି ବିଶ୍ରାମ ନେଉଥିବା ବା ରାତି ସାରା ଛଟପଟ
ହୋଇ ଶୋଇରହୁଥିବା ବିଚରାର କି ଦୁଃଖମୟ ଜୀବନ !
ବେସାହାରା ପାଲଟିଯାଇଥିବା ମଣିଷକୁ ଦେଖିଲାବେଳକୁ
ଦେହ ଶିତେଇଯାଏ ଆପେଆପେ । ପ୍ରକୃତିର ନିୟମ ଭିତରେ
ସେ ବନ୍ଧା । ଗରିବୀ ହିଁ ତା ଜୀବନର ମାପକାଠି । ତଥାପି
ସେ ଶୀତକୁ ଆଦରି ନିଏ । ଭଲ ପାଏ । ତା’ରି ଭିତରେ ସେ
ପାଏ ଆନନ୍ଦ । ସେ ଜାଣେ ଶୀତ ରତ୍ନ ଆସିବ ହିଁ ଆସିବ ।

ପାହାଡ଼, ଜଙ୍ଗଲ ଘେରା ଚାଳଛପରର ଲାଡ଼ି
(କୁଡ଼ିଆ) । ନୂଆଁଣିଆ ଘରେ ପ୍ରକୃତିର ଉପାସକ ଜନଜାତି-
ଆଦିବାସୀ ମଣିଷଟିଏ । ତଙ୍ଗରରେ ତା’ର ବିଚରଣ ।
ଅଳସୀ ‘ଲ, ସୋରିଷ ‘ଲର ବିସ୍ତୀର୍ଣ୍ଣ କ୍ଷେତରେ ସେ
ନିର୍ବିକାରରେ ବୁଲେ । ପାହାଡ଼ି ଝରଣାର ଶୀତଳ ଜଳରେ
ସ୍ନାନ କରେ । ସେ ସବୁ ରତ୍ନକୁ ଅନୁଭବିଛି ଆପଣାଛାଏଁ ।
ପାଇପାରିଛି ଶୀତରତ୍ନର ମୁଗ୍ଧ ମହକ । ସେ ତା’ର ଚିରାଚରିତ
ଢଙ୍ଗରେ ଶୀତକୁ ଆବୋରିନିଏ । ପାହାଡ଼, ଜଙ୍ଗଲ, ନଦୀ,
ନାଳ, ଝରଣା, ପଶୁ-ପକ୍ଷୀ ହିଁ ତା’ର ସକାଳ-ସଞ୍ଜର ସାଥୀ-
ସହଚର । ନିବିଡ଼ ଆତ୍ମୀୟତା ବାନ୍ଧେ ସେମାନଙ୍କ ସହିତ । ମୁଁ


ଅନେକଥର ବୁଲିଛି ଏମିତିକା ଆଦିବାସୀ ପଲ୍ଲୀ ଗାଁ ରେ ।
ସେମାନଙ୍କ ନିରୀହ ଆଖି, ଚପଳ ପାଦ, ଅମାୟିକ ବ୍ୟବହାର
ମୋତେ ମୁଗ୍ଧ କରିଛି । ହାଡ଼ଥରା ଶୀତରେ ମୁଁ ଗରମ ପୋଷାକ
ପିନ୍ଧି ଥରିଲାବେଳକୁ ଛୋଟଛୋଟ ପିଲାମାନେ ସଂକ୍ଷିପ୍ତ
ପୋଷାକ ଏପରିକି ‘ଝୁଲୁ’ ଦେହରେ ବୁଲୁଥିବାର ଦେଖିଛି
। ଭାବୁଥାଏ ଏ ମଣିଷକୁ ପଥର କଲା କିଏ ? କିନ୍ତୁ ନିଜ
ଜନ୍ମମାଟିର ମମତା ଓ ଜାତୀୟତା ପରିବେଶକୁ ସେମାନେ
ଖୁସିମନରେ ଆଦରି ନେଇଛନ୍ତି ।

ତେଣୁ ଶୀତରତ୍ନ ସଭିଙ୍କ ପାଇଁ । ସେ ଖୋଜେନା
ଧନୀ କି ଗରିବ । ସେ କେବଳ ଆପଣେଇନେବାର ବାଟ
ଖୋଜୁଥାଏ । ସେଥିପାଇଁ ତ ଶୀତରତ୍ନକୁ ଭଲ ପାଉଥିବା
କବିମାନେ ନିଜ ସୃଷ୍ଟିକୁ ସମାଜର ପ୍ରତିଟି ମାନବ ପାଖରେ
ସମର୍ପି ଦେଇଛନ୍ତି କବିତାରେ..

ହେ ଶୀତ, ତୁମକୁ ହୃଦୟର କୋଟିକୋଟି
ଶୁଭେଚ୍ଛା ଓ ତୁମପାଇଁ ଗୀତ ଲେଖୁଥିବା ସୁନ୍ଦରତମ
ସାହିତ୍ୟସ୍ରଷ୍ଟାଙ୍କୁ ମୋର ଶରଫପାମ ।

ଏଲ୍. ଆଇ.ଜି- ୧୫

ନୟାପଲ୍ଲୀ ବ୍ରାଚ୍ କଲୋନୀ, ଭୁବନେଶ୍ୱର ୭୫୧୦୧୨



VS ACADEMY
(A WAY TO SUCCESS)
**FOR +2 & +3 ARTS (ALL SUBJECTS)
& ALSO H.S.C (CLASS VIII TO X)**

Where Ordinary Converts into Extraordinary

MATRUMANGALA CAMPUS, TINIKONIA BAGICHA, CUTTACK - 1

CONTACT : 8270602223 , 8328896892

ରିକ୍ତାବାଲା

- ପ୍ରଶାନ୍ତ କୁମାର ନାଥ

ସେଦିନ ଟ୍ରେନ୍‌ଟି ଆସିଷ୍ଟେସନ୍‌ରେଲାଗିଲା ।
ତରତରହୋଇଟ୍ରେନ୍‌ରୁଓହ୍ଲେଇ ପଡିଲେରମାକାନ୍ତ ବାବୁ ।
ବାହାରକୁକାଢି ଆଣିଲେସାଥରେ ଆଣିଥିବାଜିନିଷପତ୍ରସବୁ ।
। ଆଉଡାକଛାଡିଲେକୁଲି..କୁଲି...। କୁଲି ଆସି ପହଞ୍ଚିଗଲା ।
ରମାକାନ୍ତ ବାବୁବହୁତବ୍ୟସ୍ତଜଣାପଡୁଥାନ୍ତି । କାହିଁଲେଜଳଦି
ବାହାରକୁତାଲ ନହେଲେମୋରବସ୍‌ମିସ୍‌ହୋଇଯିବ ।
ତରବରରେକୁଲି ଗୋଟାଏ ଆଟାଟକୁମୁଣ୍ଡେଇ
ଆଉଗୋଟାଏବ୍ୟାଗ୍‌କୁକାନ୍ଧରେଗଲେଇ ଆଗେ
ଆଗେଚାଲିଲା । ଆଉ ନିଜର ଏକ ହ୍ୟାଣ୍ଡବ୍ୟାଗ୍‌କୁ ଧରି
ପଛେ ପଛେଚାଲିଲେରମାକାନ୍ତ ବାବୁ ।
ଷ୍ଟେସନ୍‌ବାହାରେସିନା ପହଞ୍ଚିଗଲେ । କିନ୍ତୁବସ୍‌ପତ୍ର ଆହୁରି
ଅନେକ ଦୂରକେମିତି ଯିବେଏତେବାଟ । କୁଲିଷ୍ଟେସନ୍‌ରୁ
ଆଣିବାହାରେଛାଡିଦେଇ ଚାଲିଗଲା । ବସ୍‌ସ୍‌ ପାଖରେ
ଟିକେଛାଡି ଦେବାକୁଯେତେକହିଲେବିରାଜିହେଲାନି ।

ଏତେଗୁଡିଏଜିନିଷନେଇକେମିତି ଯିବେ ।
ଏତେକମ୍‌ବାଟ ଯିବାକୁ ଅଟୋବାଲାବିରାଜିହେଉ ନାହାନ୍ତି ।
ଦେଖିଲେଜଣେରିକ୍ତାବାଲା ଅଛି । ଅଟୋସବୁ ଆସିଲା
ପରେରିକ୍ତାବାଲାଙ୍କବେପାରଯେମିତି ଏକ ପ୍ରକାର ବନ୍ଦ
ହେଇଗଲାଣି । କାଁଭାଁ କୋଇଠି କେମିତିଜଣେ ଜଣେ
ରିକ୍ତାଟାଣୁଛନ୍ତି । ଆଉଗୋଟାଏ କଥା ସେତିକି
ପଇସାରେକମ୍‌ସମୟରେ ଆଉସୁରକ୍ଷିତ ଅବସ୍ଥାରେ ଯଦି
ଅଟୋରେ ଯାଇପାରୁଛନ୍ତିତାହେଲେରିକ୍ତାରେକିଏ ଯିବ ।
ଏମିତିରିକ୍ତାବାଲାଏହିଷ୍ଟେସନ୍‌ରୁବସ୍‌ସ୍‌ ପର୍ଯ୍ୟନ୍ତ ଛାଡି ଯାହା
ଦିପଇସାରୋଜଗାରକାରୁଛନ୍ତି ।

ରମାକାନ୍ତ ବାବୁତାକୁଡାକି ପଚାରିଲେ କିରେ ଟିକେ
ବସ୍‌ସ୍‌ ପାଖରେ ଛାଡିଦେବୁ । ରିକ୍ତାବାଲା ହଁକହି ବାବୁଙ୍କ

ଜିନିଷପତ୍ର ସବୁରିକ୍ତାରେ ଲଦିଲା ।
ଆଉବାବୁଙ୍କୁବସେଇବସ୍‌ସ୍‌ ଆଡେଚାଲିଲା ।
ବାବୁକହିଲେଟିକେଜଳଦି ଚାଲିମୋରବସ୍‌ଲେଉଁହେଇଯିବ
। ଆମଗାଁକୁ ଆଉଗୋଟାଏମାତ୍ରବସ୍‌ ଅଛି ।
ସେଇଟାଛାଡିଦେଲେମୁଁହଇରାଣହେଇଯିବ ।

ଏପଟେରମାକାନ୍ତ ବାବୁଙ୍କମନରେଭୟ ଥାଏ ।
ନିଜର ପି.ଏ. ପଇସାଉଠେଇ ଆଣିଛନ୍ତି । ହ୍ୟାଣ୍ଡବ୍ୟାଗ୍‌ରେ
ଅଛି ଦୁଇଲକ୍ଷଟଙ୍କା । ଝିଅରବାହାଘର,ସେଥିପାଇଁ
ପି.ଏ.ଟଙ୍କାଉଠେଇଘରକୁଠୁରୁନ୍ତିରମାକାନ୍ତ ବାବୁ ।
ରାତିହେଲେଯେମିତିବିପଦ ମାଡି ଆସୁଛି ।
ଆଜିକାଲିବେଳକାଳ ଯାହା ଯଦି ବସ୍‌ଚାଲିଗଲା,କେମିତି
ଯିବେଘରକୁକାହାକୁବିଶ୍ୱାସକରିବେସେ । ଏମିତିଭାରୁଭାରୁ
ଦେଖିଲେତାଙ୍କରବସ୍‌ଛାଡିଲାଣି ।
ବାଟରୁତରବରହୋଇକାହିଁଲେ ଅଟକା
ଅଟକାଏହିବସ୍‌ଟହେଉଛି ଆମଗାଁକୁଲାଷ୍ଟବସ୍‌ ।
ରିକ୍ତାବାଲାବସ୍‌ଟିକୁ ଅଟକାଇଲା । ବ୍ୟାଗ୍‌ ଥୁମ
ଆଟାଟ୍‌ନେଇଗାଡିରେରଖିଦେଲା ।
ପର୍ସ ରୁଟ୍‌ ଟଙ୍କା କି ଦିଏ । କି ବାବୁର ମାକାନ୍ତ
ବାବୁହ୍ୟାଣ୍ଡବ୍ୟାଗ୍‌ଟିକୁରିକ୍ତାଉପରେ ରଖିରିକ୍ତାବାଲାକୁ ଟଙ୍କା
ଦେଲେ । ଆଉତରତର ରେବ୍ୟାଗ୍‌ଟିକୁ ନେବାକୁଭୁଲିଯାଇ
ବସ୍‌ରେ ଚଢିଚାଲିଗଲେ । ରିକ୍ତାବାଲାଟଙ୍କା
ଧରିଛୁହାରଟେହୋଇଟିଆସିଲା ।

ରିକ୍ତାଟିକୁରଖିବସି ପଡିଲାତାଉପରେ । ଆଉ
ଦେଖିଲାଗୋଟେବ୍ୟାଗ୍‌ ଥୁଆହୋଇଛି । ଭାବିଲାଏଇଟା ନିଶ୍ଚିତ
ସେହିବାବୁଙ୍କର । ସେତେବେଳେକୁବସ୍‌ଚାଲିଯାଇଥିଲା ।
ଭାବିଲା ନିଶ୍ଚିତ କିଛି ଦରକାରାକାଗଜପତ୍ର ଏ ବ୍ୟାଗ୍‌ରେ

ଥାଇପାରେ । ହେଲେସେବ୍ୟାଗଟିକୁ ‘ରେଇବକେମିତି ।
ନା ସିଏଜାଣିଛିସେବାବୁଙ୍କୁ ନା ଜାଣିଛିତାଙ୍କ ଘର ଠିକଣା ।

ଭାବିଲାପୋଲିସ୍ରେଜିମା ଦେଇଦେବ ।
ପୁଣିଭାବିଲାଯଦି ପୋଲିସ ଏ ଜିନିଷତାଙ୍କୁ
ନଟ ‘ରାନ୍ତିତାହେଲେତସେବାବୁହଜରାଣହୋଇଯିବେ ।
ଏମିତିଭାବିଭାବିରାତିରେଘରକୁ ‘ରିଲା ।
ଭାବିଲାବ୍ୟାଗଟିକୁଖୋଲି ଦେଖିବସେଥିରେ କଣ ଅଛି ।
ବ୍ୟାଗଖୋଲି ଦେଖିଲା,ସେଥିରେ ଅନେକଗୁଡିଏଟଙ୍କା ଥିଲା
। ରିକ୍ବାବାଲାଜଣକ କଣ କରିବାତାକୁକିଛିବୁଝିବାଟ ଦିଶିଲା
ନାହିଁ । କିନ୍ତୁସେବ୍ୟାଗଭିତରେ ଏକ ଡାଏରୀ ଥିଲା । ଯାହାର
ପ୍ରଥମ ପୃଷ୍ଠାରେଲେଖାଥିଲାତାଙ୍କଠିକଣା ।

ରି କ୍ବା ବାଲା ଭାବିଲା କାଲି ସକାଳୁ
ଯାଇତାଙ୍କୁତାଙ୍କରଟଙ୍କା ତକ ‘ରେଇଦେବ । କିନ୍ତୁକେମିତି
ଯିବ । ଡାଏରୀରେଯେଉଁଠିକଣା ଅଛିତାହାଏଠାରୁକହିଁକେତେ
ଦୂର । ପୁଣିଭାବିଲାହଁଲୋକମାନେ ପଚାରି
ପଚାରିଲଙ୍କାକୁଚାଲି ଯାଉଛନ୍ତିମୁଁଏଇଠିକି ଯାଇ ପାରିବିନିନା
!

ସେପଟେରମାକାନ୍ତ ବାବୁଟଙ୍କା ତକ ହରେଇ
ପାଗଳ ପରିହେଉଥାନ୍ତି । ଭାବୁଥାନ୍ତି ଯଦି
ଯାଇସେରିକ୍ବାବାଲାକୁ ପଚାରନ୍ତିସିଏ କଣ ମାନିବ ନା
‘ରେଇବତାଙ୍କଟଙ୍କା । କିନ୍ତୁତାଙ୍କରଠିକ୍ମନେ
ଅଛିସେରିକ୍ବାବାଲାକୁ ପଇସା ଦେଲା ପରେସେଠୁବ୍ୟାଗଟିକୁ
ଆଣିବାକୁଭୁଲି ଯାଇଛନ୍ତି ।

ଏତେଗୁଡାଏଟଙ୍କାରଖି ମଧ୍ୟରିକ୍ବାବାଲାକୁ ନିଦ
ହେଉନଥାଏ । କାହିଁକିନାସିଏ
ପୂର୍ବରୁଏକାବେଳେଏତେଗୁଡିଏଟଙ୍କାକେବେବି ଦେଖି
ନଥିଲା । କେମିତିରାତି ପାହିବ ଆଉସିଏ ଯାଇ‘ରେଇ
ଆସିବଟଙ୍କାତକ ।

ରାତି ପାହିଲା,ସକାଳହେଲାଗାଧୋଇ
ପାଧୋଇରିକ୍ବାବାଲାବସ୍ ଧରି ଯାଇ ପହଞ୍ଚିଲାସେହିଗାଁରେ ।
ବସ୍ଷୟ ପାଖରୁ ମଧ୍ୟ ସେଗାଁଟିକାହିଁକେତେ ଦୂରରେ ।
କେତେଜଣକୁ ପଚାରି ପଚାରି ଯାଇ ପହଞ୍ଚିଲାସେହିଗାଁରେ
। ବହୁତ ଅକିଗଲାଣି ମଧ୍ୟ । ସକାଳିକିଛିବିଖାଇନି ଯାଇଛିଯେ
ଆସି ଦିନ ୨ଟା ବାଜିଲାଣି ।

ରିକ୍ବାବାଲା ଯାଇ ପହଞ୍ଚିଲାସେହିବାବୁଙ୍କଘରେ ।
ବାବୁ ମନ ଦୁଃଖରେଶୋଇଥିଲେ । କେହିଜଣେ ଯାଇଖବର
ଦେଲାତାଙ୍କୁକିଏତାକୁଛନ୍ତିବୋଲି । ରମାକାନ୍ତ ବାବୁବାହାରକୁ
ଆସିଲେ । ହଠାତ୍ସେହିରିକ୍ବାବାଲାକୁ ଦେଖି ଆଶ୍ଚର୍ଯ୍ୟ
ହୋଇଗଲେ । ରିକ୍ବାବାଲାକୁକିଛି ପଚାରିବା
ପୂର୍ବରୁରିକ୍ବାବାଲାବାବୁଙ୍କଗୋଡ ଧରି ପକାଇଲା
ଆଉକହିଲାମୁଁ ଆପଣଙ୍କବ୍ୟାଗଟି ଖୋଲି
ଦେଇଛିମୋତେକ୍ଷମାକରିଦେବେ । କିନ୍ତୁସେଥିରେବହୁତଟଙ୍କା
ଥିବାଜାଣିମୁଁ ‘ରେଇବାକୁ ଆସିଛି । ଆପଣଙ୍କଟଙ୍କା ପ୍ରଥମେ
ଆପଣଗଣି ନିଅନ୍ତୁ ।

ରିକ୍ବାବାଲାରଏହିମହତଗୁଣ ଦେଖି
ଆଉଟଙ୍କାଗଣିବାର ପ୍ରଶ୍ନଉଠୁନଥିଲା । ଯିଏଏତେ ଦୂରରୁଏତେ
କଷ୍ଟ କରିଟଙ୍କାତକ ‘ରେଇବାକୁ
ଆସିଛିସିଏବାକେମିତିଟଙ୍କାକାତିନେବ ।

ରମାକାନ୍ତ ବାବୁତାର ପାଦଧୂଳିନେଲେ
ଆଉକହିଲେତୁମେହେଉଛମୋ ପାଇଁଭଗବାନ । ତୁମେ ଯଦି
ଟଙ୍କା ତକ ‘ରେଇନଥାନ୍ତି
ତେବେମୋଝିଅରବାହାଘରହୋଇପାରିନଥାନ୍ତା । ଆଜିବି
ଦୁନିଆଁରେଏମିତିମଣିଷ ଅଛନ୍ତିମୁଁବିଶ୍ୱାସକରି ପାରୁନି ।

ସୁନ୍ଦରପୁର,ଉତ୍ତରକୂଳହାଟ,ପ୍ରାତିପୁର,
ଯାଜପୁର-୭୫୫୦୧୩

ଅଗ୍ନିପଥ

- ଗୀତାଞ୍ଜଳି ନାୟକ

ଅନ୍ଧାର ମାତି ଆସିଲାଣି, ରାତି ବଢ଼ି ବଢ଼ି ଯାଉଛି । ଅନ୍ଧାର କ୍ରମେ ଗାତ ହୋଇ ଗଲାଣି । ଗଛରୁ ପକ୍ଷୀ ମାନଙ୍କ ଫଡ଼, ଫଡ଼ ହେଉଥିବା ଶବ୍ଦ ଶୁଭୁଛି । ଅହର ରୁ ବିଲୁଆ ମାନଙ୍କର ହୁକେ ହୋ ଶବ୍ଦ, ରାତି ଏକପ୍ରକାର ହେଲା ବୋଲି ସଂକେତ ଦେଉଥାଏ । ପଶୁ, ପକ୍ଷୀଙ୍କର ବିକଟାଳ ଶବ୍ଦରେ ମୋର ଛାତିଟା ଭୟରେ ଥରିବାକୁ ଲାଗୁଥାଏ । ମୋର ଚାଲିବା ଶକ୍ତି କ୍ରମେ କ୍ରମେ ଅବଶ ହୋଇ ଆସୁଥାଏ । ମୋର ଛାତି ଧକ୍ ଧକ୍ ପଡୁଥାଏ । ଏଣେ ଭୋକରେ ପେଟ କଅଁ କଅଁ କଲାଣି । ଆଗକୁ ଆହୁରି ବାଟ ଚାଲିବାକୁ ଅଛି । କଇଁ ଫୁଲିଆ ଜହ୍ନ ରାତି ହେଲେ ମେଘ କି ବର୍ଷା ସେମିତି ତ କିଛି ଦେଖା ଯାଉନି । ହେଲେ ଆକାଶଟା ପୁରା ଧୂଆଁ ଅନ୍ଧାରରେ ଚନ୍ଦ୍ରମା ମଳିନ ପଡ଼ିଯାଇଛନ୍ତି । ଘଡ଼ଘଡ଼ି ଶବ୍ଦ ପରି ମନେ ହେଉଛି, ହେଲେ ଏତ ଘଡ଼ ଘଡ଼ି ନୁହେଁ ମନକୁ ସ୍ଥିର କରି ଶୁଣିଲି, ଏହା ଗୁଲି,ଗୋଳା ଆଉ ବୋମାର ଅବାଜ୍ । ତେଣୁ ସେହି ଧୂଆଁ ନିଶ୍ଚେ ଚନ୍ଦ୍ରମାକୁ ଘୋଡ଼ାଇ ଦେଇଛି । କାମ କରିବାକୁ ଘର ଠାରୁ ଦୂରକୁ ଆସିଥିଲି, ଘରେ ମୋର ଛୋଟ ଝିଅ ସୋଫିଆ ଅପେକ୍ଷା କରିଥିବା ସ୍ତ୍ରୀର ପିଲା ପିଲି ହବାର ଅଛି, ପ୍ରାୟ ସମୟ ହୋଇ ଆସିଲାଣି, ତେଣୁ ଆଗକୁ ଗଛକୁ ନ ଚାହିଁ ଅଣନିଶ୍ୱାସୀ ହୋଇ ଧାଇଁଲି, ବୋଧେ ପୁଣି ଭାରତ ପାକିସ୍ତାନ ଯୁଦ୍ଧ ଆରମ୍ଭ ହୋଇଗଲା ।

ମନକୁ ପାପ ଛୁଇଁଲା, ଏମିତି ଏକ ଯୁଦ୍ଧ ଘୋଷଣା ହୋଇଥିଲା, ଯେତେବେଳେ ମୁଁ ଛୋଟ ହୋଇଥାଏ । ମୋର ଅମି ମୋତେ କାନ୍ଧରେ ପକାଇ

ଧାଇଁଲେ, ମୋର ଦାଦା(ଜେଜେବାପା) ସେତେବେଳେ ଜରାଗ୍ରସ୍ଥ ଥାଆନ୍ତି । ତାଙ୍କୁ ଛାଡ଼ିକି ଆବା ମୋର ଯିବାଟା ଠିକ୍ ମନେ କଲେନି । ସେତେବେଳକୁ ଆମେ ସମସ୍ତେ ଦୁଇ ଦିନ ବେ ଖାଇ ନ ଥାଉ । ଦାଦା(ଜେଜେ ବାପା)ଙ୍କର ସେହି କୋରଡ଼ ଆଖିରୁ ଲୁହ ବୋହି ଯାଉଥାଏ । ଜରାଗ୍ରସ୍ଥ ଶରୀର ଖାଇବା ପାଇଁ ଘରେ କିଛି ନ ଥାଏ । ଆଉ ଔଷଧ ପାଇବୁ କୋଉଠୁ ? କଥା କହିବା ପାଇଁ ଶକ୍ତି ଆସିବ ବା କେଉଁଠୁ ? ତଥାପି ବହୁତ ଚେଷ୍ଟା କରି ଅସ୍ପଷ୍ଟ ଭାବେ ମୋ ଦାଦା କହିଲେ ନାତି ଆଉ ବୋହୂକୁ ଯା ବଞ୍ଚା । ମୁଁ ତ ଆଜି ନହେଲେ କାଲି ମରିବି । ତୁ ମୋତେ ଛାଡ଼ି ଚାଲି ଯା । ମୋ ଆବା କିଛି ଉପାୟ ନ ପାଇ ମୋ ଦାଦାଙ୍କୁ ଟେକି ଟେକି ଯଥା ସନ୍ଧ୍ୟା ଆଗକୁ ପାଦ ପାଦ ପରେ ପାଦ ବଢ଼େଇ ଚାଲି ଥାଆନ୍ତି । ହେଲେ ସବୁ ଠିକ୍ ଥିବା ଭଳି ଲାଗିଲା । ଆମ ଠାରୁ ସେମାନେ କିଛି ବାଟ ପଛେଇ ଗଲେ । ମୋର ସଂପୂର୍ଣ୍ଣ ମନେ ନଥିଲେ ବି ଠିକ୍ ସେହି ଆବଜ୍ ଏବେବି ବାଜିଲେ ମୋ ଛାତି ଥରି ଯାଏ । କୋଉ ଗୋଟେ କୋଣରୁ ଅଗ୍ନି ବର୍ଷା ହେବାରେ ଲାଗିଥାଏ । ପ୍ରକମ୍ପିତ ହୋଇ ଯାଏ ଗଗନ, ପବନ. ସତେ ଯେପରି ବସୁଧା ଦୋହଲି ଯାଉଥାଏ, ସେହି ଅଗ୍ନି ବର୍ଷାରେ ସେ ଦୁହେଁ କୁଆଡ଼େ ହଜିଗଲେ, ତାଙ୍କ ଚିହ୍ନ ବର୍ଣ୍ଣ ରହିଲାନି । ଅମି ମୋର ସେମିତି କୋଳରେ ଜାକିଥାଏ ମତେ, ଭାଗ୍ୟକୁ ନିନ୍ଦା କରି ଆଗକୁ ଆମେ ବଢ଼ିଲୁ । ସେହି ଭୋକ, ଉପାସ, ଯନ୍ତ୍ରଣା, ରୋଗକୁ ଦେହ ସୁଦ୍ଧା କରି ଦିନ କାଟି ଦେଲୁ । ଅମି ମୋର ଯାହା ମାଗି ଆଗେ ମତେ ଖାଇବାକୁ

ଦେଇଦିଏ, ଆମକୁ ଏଠି ଚୋର, ଖଣ୍ଡ ଭାବି ଘରେ କେହି କାମ ଦେବା ପାଇଁ ନାରାଜ, କେତେବେଳେ ବାହାରେ ପଡିଥିବା ଖାଦ୍ୟ କୁକୁର ଅଧା ଖାଉଥିବ, ଆମେ ସେଥିରୁ କିଛି ଆଣି ଖାଉ । ଅମି ମୋର ମତେ ଏମିତି ଖାଇବାକୁ ଦେଇ ୧୫ ବର୍ଷ କରିଦେଲା । ଆମେ ପାଠ କ'ଣ ଜାଣିନୁ, ସିଏ ପୁଣି କେମିତି କା ଜିନିଷ, ତାକୁ ପଢିଲେ କ'ଣ ହୁଏ, ତାହା ମୋର ଜ୍ଞାନ ବାହାରେ, ଅମିର ଭୋକରେ ରହି ରହି ପାଟିରୁ ରକ୍ତ ପଡିଲା, ଡାକ୍ତର ଆମ ପାଇଁ ସାତ ସ୍ୱପ୍ନ, ସେଥିରେ ସେ ଆରପାରିକୁ ଚାଲିଗଲା । ମୁଁ ହେଇଗଲି ବେସାହାରା । ଏଇ କଥା ଭାବି ଭାବି ଧାଇଁ ଆସି ଦେଖୁଲି ।

ଘରେ ଆସି ବହୁତ କଷ୍ଟରେ ସିନା ପହଞ୍ଚିଗଲି, ହେଲେ ଘର ଖାଲି । କେହି ଘରେ ନାହାନ୍ତି, ଭୋକ ମୋର କୁଆଡେ ମରିଗଲା, ଆଉ ପଥଶ୍ରମ ମୋ ଜଡ ଦେହଟାକୁ ଛୁଇଁ ପାରିଲାନି । ରନୀ କୁଆଡେ ଥିଲା ଧାଇଁ ଆସିଲା । ମୋ ଗୋଡ ପାଖରେ ନସର ପସର ହେଲା । ସେ ବି ଭୟ ଏବଂ ଭୋଗରେ ବିକଳ ହୋଇ ମୋତେ କିଛି କହିବାକୁ ଯାଉଥାଏ, ହେଲେ ତା ବିକଳ ଦେଖି ମୋ ଝିଅ ପାଇଁ ଆଣିଥିବା ବିସ୍କୁଟ ପ୍ୟାକେଟଟା ଖୋଲି ଖାଇବାକୁ ଦେଲି । ହେଲେ ସେ ଭୋକରେ ଥାଇ ବି ଖାଇବାକୁ ନାରାଜ । ସେ ମୋତେ ଅନ୍ୟ କିଛି ଇସାରା ଦେଉଥାଏ । ଟାଣି ଟାଣି ବାହାରକୁ ଆଣି ଏଠୁ ଯାଅ ଭାରି ବୋଲି ଯେମିତି ତାର କଥା କହି ପାରୁ ନଥିବା ପାଟି ବହୁତ କିଛି କହୁ ଯାଉଥାଏ, ହେଲେ ମୁଁ ବି ତାକୁ ଛାଡି ଯିବାକୁ ଇଚ୍ଛା ନ ଥାଏ, କାହିଁକି ନା ତାକୁ ଛାଡି ଗଲେ ଆଉ ଫେରିଲା ପରେ ରନୀକୁ ପାଇବିନି, ଆଖି ଫିଟି ନଥିଲା, ବହୁତ କଷ୍ଟରେ ତାକୁ ପାଲି ଏତେ ବଡ କରିଛୁ, ଭାବିଲି ଯାହା ହେଉ ତାକୁ ନେଇ କି ଯିବି,

ଦୁହେଁ ଭିତିରିଆ ରାସ୍ତାରେ ସେହି ରାତିରେ ଜୀବନକୁ ବଞ୍ଚେଇବାକୁ ଦୌଡିବା ଆରେମ୍ଭ କଲୁ । ସାଙ୍ଗରେ ରନୀ ଥାଏ ବୋଲି ଟିକେ ଭୟ କମ୍ ଲାଗୁଥାଏ, ଗୁଳି, ବୋମା ଆବାଜରେ କାନ ଫାଟି ଯାଉଥାଏ ।

ଶେଷରେ ଟିକିଏ ଗୁଳି, ବୋମା ଆବାଜ କମ୍ ଶୁଭିଲା । ଆମେ ବୋଧେ ରାତି ସାରା ଦୌଡିଦୌଡି ସେହି ଯୁଦ୍ଧ ଯାଗା ଅତିକ୍ରମ କରିଗଲୁ । ଦୂରରେ ଗାଡି ଯାଉଥିବାର ଶବ୍ଦ ଶୁଭିଲା । ସାହସ ବାନ୍ଧି ପୁଣି ପ୍ରାଣ ବିକଳରେ ଧାଇଁଲୁ । ଶେଷରେ ଆମେ ସେହି ଗାଡି ପାଖରେ ପହଞ୍ଚିଗଲୁ । ହେଲେ ଗାଡି ପାଖରେ ପହଞ୍ଚି ଦେଖୁଲୁ, ମୋ ଝିଅ ସୋଫିଆ ତା ଅମିକୁ ଧରି ରଡି ଛାଡି କାନ୍ଦୁଥାଏ, ଆଉ ମୋ ସ୍ତ୍ରୀ ରେସ୍‌ମା ପ୍ରସବ ଯନ୍ତ୍ରଣାରେ ଉଡ ପଟ ହେଉଥାଏ । ଗାଡି ଅବଶ୍ୟ ଧିରେ ଧିରେ ଚାଲୁଥାଏ । ଆମେ ସେହି ଗାଡିକୁ ଉଠିଲୁ । ଆଲ୍ଲାଙ୍କୁ ଡାକିବା ଛଡା ମୋ ପାଖରେ କିଛି ଉପାୟ ନଥାଏ । ଆଲ୍ଲା ଆମକୁ କାହିଁକି ଏଠି ଜନ୍ମ ଦେଇଛନ୍ତି ? ସ୍ତ୍ରୀର ଛଟ ପଟ ଦେଖି ଗାଡିର ସମସ୍ତଙ୍କ ଆଖିରେ ଲୁହ । କୁକୁର ରନୀର ଆଖି ବି ଲୁହରେ ଭିଜି ଯାଉଥାଏ । ହେଲେ ଆଲ୍ଲାଙ୍କର ଏ କି କୁର ନିଷ୍ପତି । ଆମର ଦୋଷ କ'ଣ ? ଆମେ ବିନା ଦୋଷରେ ଏତେ ଦଣ୍ଡ କାହିଁ କି ପାଉଛୁ ? ଝିଅଟି ବିକଳରେ କହୁଥାଏ, ଆବା ମୋ ଅମିକୁ ବଞ୍ଚେଇ ଦିଅ । ହେଲେ ମୁଁ ନିରୁପାୟ, ଉପାୟ ଶୂନ୍ୟ ମଣିଷଟା କ'ଣ ବା କରିପାରିବି, ସେମିତି ସେହି କଷ୍ଟକୁ ଆମେ ତିନି ଜଣ ଯାକ ଦେଖି ଦେଖି ପଥର ପାଲଟି ଗଲୁ । ଶେଷରେ ଆମକୁ ଗୋଟେ ଯାଗାରେ ଆଣି ଛାଡି ଦେଲେ । ରେସ୍‌ମାକୁ ଟେକି ଟେକି ମୁଁ ଗୋଟେ ମନ୍ଦିରକୁ ବହୁତ କଷ୍ଟରେ ନେଇଗଲି । ସେତେବେଳକୁ କଷ୍ଟ ସହି ସହି ମୂର୍ଚ୍ଛା ହୋଇ ଯାଇ ଥାଏ । ମୁଁ ଭାବିଲି ରେସ୍‌ମା ବୋଧେ ମୋ ଝିଅ ସୋଫିଆକୁ ଆଉ

ମୋତେ ଛାଡ଼ି ଖୁଦାଙ୍କ ପାଖକୁ ଚାଲିଗଲା । ନିରାସା ମନରେ ମୋ ଆଖିରୁ ଲୁହ ହଠାତ୍ ବନ୍ଦ ହୋଇଗଲା । ଆଉ ହୃଦୟଟାକୁ ଯେମିତି କିଏ ଖିନ୍ ଭିନ୍ କରି ଦେଉଥାଏ । ତଥାପି ଝିଅଟା ପାଇଁ ସବୁ ଦୁଃଖକୁ ମନ ଭିତରେ ଚାପି ଦେଉଥାଏ । ଝିଅଟି ମୋର ତା ମା' କଷ୍ଟକୁ ଦେଖି ନିଜ ଭୋକ କି ଶୋଷ ମୋ ଆଗରେ ପ୍ରକାଶ କରୁ ନଥାଏ । ଏତେ କଷ୍ଟ ସହି ନପାରି ମନେ ମନେ ଆଲ୍ଲାଙ୍କୁ ଗାଳି ଦେଉଥାଏ । ସେତିକିବେଳେ ଜଣେ ବୁଢ଼ୀ ଲୋକ ଆସିଲେ ରେସ୍‌ମାକୁ ଦେଖିଲେ ଓ ସବୁ ଠିକ୍ ଅଛି ବୋଲି କହିଲେ । ଆମେ ତିନି ଜଣ ଆସୁଥି ହେଲୁ । ସବୁ କଷ୍ଟ ପରେ ଆଲ୍ଲା ଆମ ଉପରେ ଦୁଆ କରିଛନ୍ତି ବୋଲି ଆଲ୍ଲାଙ୍କୁ ମନେ ମନେ ଆମର କୃତଜ୍ଞତା ଜଣାଇଲୁ । ବୁଢ଼ୀ ଲୋକଟି ମଣିଷପଣିଆ ଦେଖେଇ ସିଏ ଜାଣିଥିବା ଉପାୟରେ ରେସ୍‌ମାର ପ୍ରସବ କରାଇଲା । ମା ଓ ଛୁଆ ପ୍ରାୟ ଭଲ ଥିଲେ । କପଡ଼ା ସେମିତି ନଥାଏ, ପତ୍ର ଗୋଟିଏରେ ପିଲାଟିକୁ ବୁଢ଼ୀ ଶୁଆଇ ଦେଲା, ମୋ ଚାଦରଟି ରେସ୍‌ମାକୁ ପିନ୍ଧାଇ ଦେଲି । ଝିଅ ମୋର ମୋ ଠୁ ଦେଖି ତା ଫୁକଟିକୁ ଖୋଲି ତା ଭାଇକୁ ଘୋଡ଼ାଇ ଦେଲା । ମା ପୁଅ ଟିକିଏ ଆସୁଥି ହେଲେ । ପୂର୍ବ ଆକାଶରେ ସୂର୍ଯ୍ୟଙ୍କର ନାରଙ୍ଗୀ ଛିଟା ଟିକେ ଝାପ୍‌ସା ଦେଖା ଯାଉଥାଏ, ବୋଧେ ସକାଳ ହେବାର ସମୟର ସୂଚନା ଦେଉଥାଏ । ପକ୍ଷୀମାନେ ନାଡ଼ ଭିତରେ ଥାଇ ସକାଳକୁ ସ୍ବାଗତ କରୁଛନ୍ତି । ତାଙ୍କ କିଚିରି ମିଚିରି ଶବ୍ଦରେ ପାଖ ଗାଁରୁ କୁକୁଡ଼ା ମାନଙ୍କର ମଧୁର ସ୍ବର ଭାସି ଆସୁଥାଏ । ସେମାନେ ବୋଧେ ମନୁଷ୍ୟକୁ ଡାକି ଡାକି ଉଠାଉଛନ୍ତି । ଉଠ ସକାଳ ହେଲା ବୋଲି । ସମସ୍ତେ ରାତ୍ରିର ବିଶ୍ରାମକୁ ତ୍ୟାଗ କରି ଜାଗ୍ରତ ହେବା ପାଇଁ ବ୍ୟାକୁଳ, ହେଲେ ମୋ ମନରେ ଶଙ୍କା ଉଠି ମାରୁଥାଏ । ସକାଳ ହେବାକ୍ଷଣି ମନ୍ଦିର ପୂଜକ ଆସିଯିବେ ପୂଜା କରିବାକୁ ।

ଆମକୁ ଦେଖିଲେ ବାହାର କରିଦେବେ, କ'ଣ କରିବି ? ଏ ଥଣ୍ଡା ପବନରେ ଆଶ୍ରୟ ପାଇଁ କୋଉଠି କି ଯିବି ? ଉପାୟ ନ ପାଇ ମନ୍ଦିର ପଛପଟକୁ ମା' ଛୁଆଁଙ୍କୁ ଟେକି ଟେକି ନେଲି, ସେମିତି ଆମେ ତିନି ମଣିଷ ଆଉ ଆମ କୁକୁର ଭୋକ ଉପାସରେ ପଡ଼ିଥାଉ । ସକାଳ ହେବାରୁ ଜଣେ କିଏ ଆସିଲେ, ବୋଧେ ପୂଜାରୀ ଆସିଗଲେ । ଘଣ୍ଟି ବଜାଇ ପୂଜା ଅର୍ଚ୍ଚନା କଲେ । ମୁଁ ଖାଲି ଆଲ୍ଲାଙ୍କୁ ଡାକୁଥାଏ । ଆଶ୍ରା ଯଦି ଦେଉଛ ତୁମେ ଆମ ଉପରେ ଦୟା ଯଦି କରୁଛ ତାହାଲେ ନିର୍ଦ୍ଦୟ ହୁଅନି । ବ୍ରାହ୍ମଣ ଜଣକ ପୂଜା, ଆଳତୀ ବିଧି ଅନୁସାରେ କରି ମନ୍ଦିର ପରିକ୍ରମା କଲେ, ମୁଁ କ'ଣ କରିବି, ମୁଣ୍ଡ ମୋର କାମ କରୁନଥାଏ । କେମିତି କୋଉଠିକି ନେବି ? ରନୀ ଯାଇ ପୂଜାରୀଙ୍କ ଗୋଡ଼ ପାଖରେ ପଡ଼ିଗଲା । ଯେମିତି କହୁଥାଏ ଆମ ମାନଙ୍କ ଉପରେ ଦୟା କରିବାକୁ, ତାକୁ ଦେଖି ପୂଜାରୀଙ୍କର ହୃଦୟ ଡରଳି ଗଲା । ଆହା ପଶୁଟିର ସତରେ କେତେ ବଡ଼ ହୃଦୟ, ଏହା ତାଙ୍କ ପାଟିରୁ ଆପେ ଆପେ ବାହାରି ଆସିଲା । ମୋ ଝିଅଟିର ଶୁଖିଲା ମୁହଁଟିକୁ ଦେଖି ମନ୍ଦିର ଭିତରୁ ଭୋଗ ଥାଳିଟି ଆଣି ମୋ ଝିଅର ଅଲରା ରୁଟିକୁ ସାଉଁଳି ଦେଇ କହିଲେ ନେ ଖାଇଦେ ମା, ରେସ୍‌ମାକୁ ସେଇ ଭୋଗରୁ କିଛି ଖୁଆଇ ଦେଲେ । ରନୀ ମୁଁ ଆଉ ସୋଫିଆ ଭୋଗ କିଛି କିଛି ଖାଇଦେଲୁ । ଲୋକମାନେ କାଳେ ଦେଖୁଦେବେ ମନ୍ଦିରରେ ଆଶ୍ରୟ ନେଇଛୁ ବୋଲି ନିଜକୁ ଲୁଚେଇ ଲୁଚେଇ ରଖୁଥାଉ । ଆମେ ଏମିତି ଅବସ୍ଥାରେ ସେଇ ପୂଜକଙ୍କୁ ଭରଷା କରି ଗୋଟିଏ ଥର ଭୋଗ ଖାଇ ରହି ଯାଇଥାଉ । ସବୁ ପିଲା ସ୍କୁଲ ଯାଉଥାନ୍ତି, ପଢୁଥାନ୍ତି, ଆଉ ଖେଳ, କୁଦ କରିବା ମୋ ଝିଅ ଲଟି ଲୁଟି ଦେଖୁଥାଏ । ଥରେ ଆସି ମତେ କୁଣ୍ଡେଇ କଇଁ କଇଁ ହୋଇ ବହୁତ କାନ୍ଦିଲା ।

ମୁଁ ପଚାରିବାରୁ କହିଲା ଆବା ଆମେ କ'ଣ ମଣିଷ ନୁହେଁ? ଆମେ କାହିଁକି ଏମିତି ବଞ୍ଚୁଛୁ? ଆମର କ'ଣ ଭବିଷ୍ୟତ ବୋଲି କିଛି ନାହିଁ? ଆମେ କ'ଣ ଜୀବନରେ ପାଠପଢ଼ି ଶିକ୍ଷିତ ହେଇ ବଞ୍ଚିବା ଏ ସୃଷ୍ଟିରେ ଆମର କ'ଣ ଅଧିକାର ନାହିଁ? ଖୁଦାଙ୍କର ଆମେ କ'ଣ ଏତେ ଅଲୋଡ଼ା, ମୂଲ୍ୟହୀନ ଜୀବ? ଖୁଦା ଏ ସୃଷ୍ଟିକୁ ଆମକୁ କାହିଁକି ତାହାହେଲେ ଆଣିଛନ୍ତି । ତା' କଅଁଳ ଓଠରୁ ପ୍ରଶ୍ନ ବାଣ ଗୁଡ଼ିକ ଭାସି ଆସୁଥାଏ । ମୁଁ ତାକୁ କହିଲି ଦେଖ ତୁ ବ୍ୟସ୍ତ ହଅନି । ଆମଠୁ ଆହୁରି ଦୁଃଖ କଷ୍ଟ ଯନ୍ତ୍ରଣାରେ ଅନ୍ୟମାନେ ବଞ୍ଚୁଛନ୍ତି, କାହିଁକି ଆମେ ସମସ୍ତେ ଅଗ୍ନିପଥର ପଥକ ପାଲଟି ଯାଇଛୁ? ମୋ ଝିଅ ପଚାରୁ ଥାଏ, ଏହାର କ'ଣ କିଛି ଉପାୟ ନାହିଁ? ଆମେ କ'ଣ ଏମିତି ମୃତ୍ୟୁକୁ ପାଖରୁ ଦେଖୁଦେଖୁ ବଞ୍ଚିବା?

ମୁଁ ତାକୁ କହିଲି ଦେଖ ଭାରତ, ପାକିସ୍ତାନ ଗୋଟିଏ ଗଛର ଦୁଇଟି ଶାଖା । ମାଆ ଗୋଟିଏ ଆଉ ସନ୍ତାନ ଦୁଇଟି । ଭାଇ ଆଜି ଭାଇର ଶତ୍ରୁ ହେଇ ଯାଇଛି । ଉଭୟ କହୁଛନ୍ତି ଏଇ ସ୍ଥାନଟି ମୋର । ଦୁଇ ଭାଇଙ୍କ କଳିରେ ଆମେ ସରଳ, ନିରାହ ଲୋକମାନେ ବଳି ପଡ଼ି ଯାଉଛୁ । ଆମେ ମନୁଷ୍ୟ ଅହଂକାରର ହାର ଜିତ୍ ଖେଳରେ ବଳି ପଡ଼ି ଯାଇଛୁ । ଆମେ କ୍ୟାଲିଷ୍ଟରଟି ପରି ଅଗ୍ନି ଯନ୍ତ୍ରଣାରେ ଛଟ ପଟ ହୋଇ ଜଳିବା ଛଡ଼ା ଆମର ବା ଉପାୟ କ'ଣ? ଶେଷରେ ଜଳି ଜଳି ଶେଷ ହୋଇ ଯିବା ହିଁ ଆମ ଜୀବନ । କାହାର ଏ ଅଭିଶାପ ଆମେ ଜାଣିନୁ । କୋଉ ଅପରାଧର ଏ ସଜା ମଧ୍ୟ ଆମକୁ ମାଲୁମ୍ ନାହିଁ । କେତେ ସୈନିକ ଙ୍କ ମୁଣ୍ଡ ଗତି ଯାଉଛି । ଆଉ କେତେ ମା ସନ୍ତାନହରା ହୋଇ ବ୍ୟାକୁଳ, ଆକୁଳରେ ଛାତି ଫଟା ଲୁହ ଢାଳି ଦେଉଛନ୍ତି । କେତେ ବିଧବା ଧଳା ଲୁଗା ବାନ୍ଧି କେବଳ ଆଖିରୁ ଲୁହ ବଦଳରେ ଲହୁ ଗଡେଇ

ଚାଲିଛନ୍ତି । ପିଲାଛୁଆଙ୍କ କଥା ନ କହିବା ଭଲ ।

ଆଜି

ସମସ୍ତେ ଭାଇ ଭାଇ ସମ୍ପର୍କଭୁଲି ଯାଇଛୁ । ହିନ୍ଦୁ, ମୁସଲିମ୍, ଶିଖ୍, ଖ୍ରୀଷ୍ଟିୟାନ ସବୁଯାକ ଭାଇ ଆମେ ତ ଗୋଟିଏ ମାଆର ରକ୍ତକୁ ବିଶାକ୍ତ କରି ଦେଇଛୁ । ସମସ୍ତେ ଆଜି ଯୁଦ୍ଧ କୌଶଳ ଶିଖି ଅଶାନ୍ତିକୁ କିଣିବାକୁ ଯେପରି ବ୍ୟାକୁଳ । ମାତୃଭୂମିର ମାନ ରଖିବା ନାଁରେ ତା ସନ୍ତାନ ଲୁହରେ ତା ପଣତ ଭିଜେଇ ବା ଯେମିତି ଆମର କର୍ତ୍ତବ୍ୟ ହୋଇ ଯାଇଛି । ସମସ୍ତେ ଆଜି ଭାଇ ଭାଇ ମହାଭାରତ ଯୁଦ୍ଧ ପାଇଁ ଆଗଭର । ଯୁଦ୍ଧ କରିବା ଯେମିତି ଆମର ଧର୍ମ ।

ଥରେ ଗାନ୍ଧୀଙ୍କର

ଅହିଂସାର ଅସ୍ତ୍ର ମୋ ପୃଥିବୀବାସୀଙ୍କୁ ଯଦି ବାଣ୍ଟି ଦିଆଯାଆନ୍ତା, ଆଉ ଗୋଟିଏ ଧର୍ମ ତାହା ସାରା ବିଶ୍ୱକୁ ମାନବ ଧର୍ମରେ ଦିକ୍ଷିତ କରି ହୁଅନ୍ତା । ବିଶ୍ୱବାସୀଙ୍କ ହୃଦୟକୁ ମାନବିକ ମନ୍ତ୍ରରେ ଅଭିମନ୍ତ୍ରୀତ କରି ହୁଅନ୍ତା ତେବେ ବିଶ୍ୱବାସୀ ଶାନ୍ତିର ରାଜମହଲରେ ସୁଖରେ କାଳତିପାତ କରନ୍ତେ ।

“ହଂସଟି

କାହାର” ଗପଟିକୁ ସମସ୍ତେ ପ୍ରାୟ ଶୁଣି ଥିବେ । ଦେବଦତ୍ତ ହଂସଟିକୁ ଶର ମାରି କ୍ଷତ, ବିକ୍ଷତ କରି ଭୂମିଷ୍ଠ କରିଦେଲେ, ଆଉ ସିଦ୍ଧାର୍ଥ ତାଙ୍କ କୋମଳ ହାତର ସ୍ପର୍ଶରେ ନିଜ ସାମର୍ଥ୍ୟ ଅନୁସାରେ ଆରୋଗ୍ୟ କରିଥିଲେ, ଭଲ ହେଲା ପରେ ଦେବଦତ୍ତ କହିଲେ ହଂସଟି ଏହି ମୁକ୍ତ ଆକାଶର ତେଣୁ ତାକୁ ମୁକ୍ତି କରିଦେଲେ । ସେହି ସିଦ୍ଧାର୍ଥଙ୍କ କୋମଳ ହାତର ସ୍ପର୍ଶ ଯଦି ମନୁଷ୍ୟ ହୃଦୟକୁ ଛୁଇଁ ପାରନ୍ତା, ଆଉ ଏ ହୃଦୟ ବିଦାରକ କରୁଣ ଦୃଶ୍ୟ ଯଦି କାହା ପ୍ରାଣକୁ ଲୁହରେ ଭିଜେଇ ପାରନ୍ତା, ଆଉ ଆମ ମାନଙ୍କ ପାଖରେ ମାନବିକତା ବୋଲି ଯେଉଁ ଶବ୍ଦକୁ ସମସ୍ତେ ହୃଦୟଙ୍ଗମ କରିପାରନ୍ତେ,

ତେବେ ଆମଭଳି ଯାଯାବର ମାନଙ୍କର ଦୁଃଖ
ଚାଲିଯାଆନ୍ତା । ମୋ ଝିଅ ସେମିତି ମୋ କଥାଗୁଡ଼ା
ଶୁଣୁଥାଏ, ଆଉ ଆଖିରୁ ସେମିତି ବୋହିଯାଉଥାଏ ଅମାନିଆ
ଲୁହ । ଶୁଣି ସାରି କହିଲା, କେତେ ଜାଗା ପଡ଼ିଛି, ଏହି
ଟିକିଏ ଜାଗା ପାଇଁ କାହିଁ କେତେ ମୁଣ୍ଡ ଗଡ଼ୁଛି । କାହିଁ
କାରଗିଲ୍ ଯୁଦ୍ଧ ଲାଗୁଛି । ଏ ଅଗ୍ନିପଥରୁ ଆମେ କେବେ
ମୁକ୍ତି ପାଇବୁ ? ମୋ ଝିଅ ସୋଫିଆ ଲମ୍ବ ହୋଇ ଆଲୁକୁ
ଡାକୁଥାଏ, ହେ ଆଲୁ ଆମକୁ ବଞ୍ଚିବାକୁ ଦିଅ, ଆମ ମାନଙ୍କୁ
ପଢ଼ିବାକୁ ଦିଅ, ଖେଳିବାକୁ ଦିଅ, ପଶୁ, ପକ୍ଷୀ ମାନଙ୍କୁ
ନିରାପଦ ଯୋଗାଇ ଦିଅ, ଛୋଟଛୁଆଙ୍କର ଭବିଷ୍ୟତକୁ
ଏମିତି ଦଳି, ଚକଟି ଛାରଖାର ହେବାକୁ ଦିଅନି ।

ଆତ୍ମମାନଙ୍କଠାରୁ ଆମ ବାସସ୍ଥାନ ଛଡ଼ାଇ ନେଇ ଆମକୁ
ବେଘର କରିଦିଅନି, ଭୋକ ଉପାସ କେତେ ସହିବୁ ?
ମଣିଷ ପରି ବଞ୍ଚିବାକୁ ଦିଅ, ଆଲୁ ଆମକୁ ଦୟା କର,
ଆମର ଏ ଅଗ୍ନି ପଥ ଶୀତଳ ଛାୟା ପଥ କରିଦିଅ, ଆମ
ବାଟରେ ତୁମ ଆଶୀର୍ବାଦର ପୁଷ୍ପ ବରଷି ଯାଉ ।

ମୋ

ଧରିତ୍ରୀ ମା ଆଜି ଗୁଳି, ଗୋଳା ଆବାଜ୍ ଆଉ ତା ସନ୍ତାନ
ରକ୍ତରେ ତାର ମାଟିକୁ ଭିଜେଇ ଦେବାକୁ ଚାହଁନି । ମଧୁର
ସ୍ବର୍ଗରେ ମାଟି ମା'କୁ ମୁକ୍ତ କରେ ଏହା ହେଉ ଆମର
ଲକ୍ଷ୍ୟ ।

ନୂଆପଡ଼ା, ବାଲିସାହି, କଟକ



POWER HOUSE

DISTRIBUTOR


LUMINOUS, EXIDE, AMCO

MADHUPATNA, SAMRAT HALL, CUTTACK
RAM MANDIR ROAD, PHULBANI
MAIN ROAD, NAYAGARH
MOB. : 94371 24943



**IBMS No.1
INSTITUTE**

IBMS



BANK | SSC | RLY | OAS
PO/CLERK | +2/GRADUATE | Tech./Non Tech. | BED

CALCULATE 763X592 IN SECONDS
Charge your Brain
With the power of VEDIC MATHS.

Free Registration For the
MATHS (QA) SPEED TECHNIQUE WORK SHOP
AT Our Badambari Branch
By Praharaj Sir .Con:0671-6540190

0671-6540190 M-9238500190
Register Your Name For Free Class

All India Topper



Lopa Mudra Mohanty

EXCLUSIVE FEATURES

- ➔ COMPLETE SIGN-UP SYSTEMS
 - ➔ ENTRY BY 20 MINUTE PRE INTERVIEW & FREE CLASSES
 - ➔ WITH YOU SCORING OF 65%
 - ➔ STUDENT FORUM CLASSES
 - ➔ COMMON TEST STARTS FROM THE DATE OF ENTRY WITH COMPLETE EXPLANATION.
- 101 SPEED TEST**
25 COMMON TEST
25 COMPLETE TEST & IT CONTINUES TILL YOU SCORE 65%



Ankita Bhawani
Indian Overseas Bank PO

"I Get 6 job in 7 Month" Joined IOB PO. Calcutta.



NARESH BARIK
VIJAYA BANK PO



Ruchi Smita Behera
Corporation Bank



Sandeep Mohanty
Bank Of India PO

Binayak Sahoo
Rank-8 (MBA KIIT).
Debendra Bal
Gen Bed Rank -80
Srikant Behera (SBI CBI Clerk)
Loka Nath Behera E.O & (SBI CLERK)

IBMS

CHANDI CHHAK & PALAMANDAP (Near Barabati Gas) CTC


Bibhu

Cell : 8908554956
9237985409

Sai Graphics

Telenga Bazar, Cuttack-9
E-mail : bibhunayak99@gmail.com

Color Xerox
Digital Printing
Offset Printing
Screen Printing
Identity Card
Flex & Vinyl
Glow Sign Board
Graphics Designing



VOICE FOR VOICELESS

INDIVIDUAL PARTICIPATION IN SOCIAL SERVICE

Niladri Vihar, Naya Bazar,
Cuttack-753004 (Odisha)
E-mail : voiceforvoiceless2013@gmail.com
Visit us : www.pracheevoice.in

Whatsapp No. :
+91 88957 07011


Follow us :
YouTube   

ROUT CLASSES

CBSE XII 2018 RESULT

For Mathematics



 Akankshya Baisakh DAV PUBLIC SCHOOL, CDA, Cuttack MATH SCORE 98 100	 Sidhartha DAV, Chandrasekharpur, BBSR MATH SCORE 96 100	 Amit Pradhan DAV Public School, CDA, Cuttack MATH SCORE 95 100
 Madhusmita Agasti DAV PUBLIC SCHOOL, CDA, Cuttack MATH SCORE 94 100	 Nitu Mohapatra MATH SCORE 91 100	 Sarthak Satapathy Mother's Public School, BBSR MATH SCORE 90 100
 Triparna Mishra Delhi Public School MATH SCORE 89 100	 Bidyut DAV Public School, Unit-8, BBSR MATH SCORE 89 100	 Namrata Jena MATH SCORE 83 100

& many more....



ROUT CLASSES
Blooming the Hidden Treasure



94384 09975 / 97763 55340



94384 09975



routclasses@gmail.com



www.routclasses.com



Sector-6, CDA (Cuttack), Sailashree Vihar,
VSS Nagar, BJB Nagar, Bomikhal (BBSR)



ନୂତନ ସୂର୍ଯ୍ୟାଲୋକର ଆହ୍ୱାନ ପ୍ରାଚୀ

ଉଦୟ ହେବରେ ନୂତନ ସୂର୍ଯ୍ୟ
ଲୋହିତ ହେଲାଣି ପ୍ରାଚୀ
ଏଇ ପ୍ରଭାତରେ ଗାନ୍ଧୀବ ତୋର
ତୋଳରେ ସବ୍ୟସାଚୀ !
ପରାଧୀନତାର ଯେଉଁ ଅନ୍ଧାର
ଘୋଟିଥିଲା ଆଜିଯାଏ,
ସେହି ଅନ୍ଧାର ବନ୍ଧ ବିଦାର
ମୁକ୍ତିର - ରାତି ପାହେ ।
ଉଜାଡ଼ି ନଦେଲେ ସ୍ୱାର୍ଥକୁ ତୋର
ସଜାଡ଼ି ହେବନି ଦେଶ,
ନାଚରେ ନାଚ ତାଣ୍ଡବ ଆଜି
ଧରରେ ରୁଦ୍ର ବେଶ ।
ନୂତନ ବିଶ୍ୱ ଭଗୀରଥ ତୁମେ
ଆଶରେ ମନ୍ଦାକିନୀ,
“ଜାଗରେ ନବୀନ ତରୁଣ” ଇଏ -
ପ୍ରାଚୀର ଉଦ୍‌ବୋଧନୀ ।
ଗଣତନ୍ତ୍ରର ଛାତତଳେ ଚାଲେ
ପୂଞ୍ଜିବାଦର ରାଜ୍,
ଭୋକୀ ଜନତାର ସମାଧି ଉପରେ
ଆଧିପତ୍ୟର ତାଜ୍ ।
କାହାର ବିକାଶ ? କାହାର ପ୍ରଗତି ?
କାହାର ଏ ଉତ୍‌ଥାନ ?
କାହାପାଇଁ ଏଇ କଳ-କାରଖାନା
କାପାଇଁ ଉତ୍ପାଦନ ?
ମାଟିର ମଣିଷ ମାଟିରେ ପଡ଼ିଛି
ଉଦରେ ଭରିଛି ଭୋକ,
କାହିଁକି ବାଜିଲା ବୁକୁରେ ପାଷାଣ

କିଏ ଦେଲା ତାକୁ ଶୋକ ?
କୋକିଳ କଣ୍ଠ କୁହୁ ଶୁଭୁନାହିଁ
କୁସୁମରେ ନାହିଁ ବାସ,
ମାୟା-ମରାଚିକା-ଅଗ୍ନିଗର୍ଭେ
ମଣିଷ ଦେଉଛି ଝାସ ।
ଧର୍ମ ନାମରେ ସାମ୍ରାଜ୍ୟିକ-
ବାଦ କରେ ଷଡ଼ଯନ୍ତ୍ର,
ମଣିଷ ପଡ଼ୁଛି ମଣିଷର ପାଇଁ
ମଣିଷ-ମାରିବା-ମନ୍ତ୍ର ।
କାହିଁକି ଶୁଖୁଛି ଧରଣୀର ମୁଖ
ପତାରେ ଆଜି ‘ପ୍ରାଚୀ’ ?
ଉତ୍ତର ଦିଅ ଉତ୍ତର ଦିଅ,
ଆଜି ଏ ପ୍ରଶ୍ନବାଚୀ ?
ମଉବାରଣ - ଚିତ୍ତରେ ଆଜି
ପଟୁଆର ତୋର ସଜା,
ଅତ୍ୟାଚାରୀର ଗଳା କାଟିବାକୁ
ହୁତିଆର ତୋର ପଜା ।
ତୋ’ ଭିତରର କ୍ରାନ୍ତି ଚେତନା
ହେଉ ଆଜି ପ୍ରତିଭାତ,
ଆସୁ ପଛେ ଯେତେ ଝଞ୍ଜା, ତୋଫାନ
ଆସୁ ଯେତେ ପ୍ରତିଘାତ ।
ଜନମ ନେଇଛ ମରିବାକୁ ହେବ
ଦିନେ ଏଇ ଦୁନିଆରେ
ମରିବା ଆଗରୁ ପ୍ରାଚୀର ସ୍ତୋତରେ
ମିଶିଯାଆ ଆସି ଥରେ ।
ଜାଗରେ ସବ୍ୟସାଚୀ !
ନୂଆବିଶ୍ୱର ଅଭିଷେକ ହେବ
ଘୋଷଣା କଲାଣି ‘ପ୍ରାଚୀ’